

خمار گندم

طنز و مزاح

ایب انشا

ساقی بیک ڈپو

اردو بازار، دہلی ۱۱۰۰۰۶۔

قیمت — ۱۲ روپے ۵۰ پیسے

بار اول — ۱۹۸۱ء

طابع - بیری آفسٹ پرنٹرز - نئی دہلی ۲

ناشر :
ساقی بک ڈپو
اردو بازار، دہلی - ۱۱۰۰۰۶

KHUMAR-E-GANDUM IBNEINSHA Rs 12/50

ترتیب

نمبر شمار	صفحہ
۱۔ استاد مرحوم	۷
۲۔ فیض اور میں	۲۱
۳۔ جنتری نئے سال کی	۲۷
۴۔ نجات کا طالب غالب	۳۳
۵۔ ناول مینو فیکچرنگ کمپنی	۴۱
۶۔ مکمل باورچی خانہ جدید	۴۶
۷۔ ہماری کمرشل سروس	۵۰
۸۔ چند غیر ضروری اعلانات	۵۲
۹۔ اشتہارات 'ضرورت نہیں ہے' کے	۵۷

- ۱۰۔ ہم مہمانِ خصوصی بنے ۶۱
- ۱۱۔ ہم پھر مہمانِ خصوصی بنے ۶۸
- ۱۲۔ آپ سے طبع ۷۲
- ۱۳۔ ذرا فون کر لوں؟ ۷۸
- ۱۴۔ کچھ اور ٹکٹ کچھ اور امیدوار ۸۳
- ۱۵۔ آج کچھ فلموں کے بارے میں ۸۸
- ۱۶۔ رُباغی سے رکابی تک ۹۵
- ۱۷۔ شاہی میزے کا فقیری مُردہ ۹۹
- ۱۸۔ ذکر حضرت مریض الملت کا ۱۰۵
- ۱۹۔ فلم مائی کالال سنسر ہوتی ہے ۱۱۰
- ۲۰۔ اختیار کل اور آج کے ۱۱۵
- ۲۱۔ ہم نے افسانہ نگاری کیوں ترک کی ۱۲۱
- ۲۲۔ کسٹم کا مشاعرہ ۱۲۵
- ۲۳۔ خطبہ صدارت حضرت ابن النشا ۱۳۳
- ۲۴۔ یہ پاگل پاگل پاگل ونامی دنیا ۱۴۰
- ۲۵۔ ونام دیکھیے اور ثواب دارین حاصل کیجئے ۱۴۵
- ۲۶۔ روپیہ کمانا ۱۵۰
- ۲۷۔ صدارت ۱۵۴

خوشہ اول

یہ مضمون اور خاکے انشا جی نے اس زمانے میں لکھے تھے جب پاکستانی قوم اپنی سلکھ بحال کرنے میں مشغول تھی۔ اُن دنوں ہم لوگ ہنسنے ہنسنے کے موڈ میں نہیں تھے خوش رہنے یا خوش رکھنے کو شریفوں کا فعل نہ سمجھتے تھے اور اب جب کہ یہ مضمون کتابی صورت میں آپ کے سامنے میں پاکستانی قوم پہلے سے زیادہ سخت اور کمڑی ہو گئی ہے اور اپنے آپ پر ہنسنے یا دوسروں کی حاققل سے لطف اندوز ہونے کے بجائے اپنی بیشتر توبہ احتساب عام، پر صرف کرنے میں مصروف ہے آدمی جب اس طرح کے تشنج میں مبتلا ہوتا ہے تو معالج عام طور پر اسے تن بہ تقدیر چھوڑ دیا کرتے ہیں۔ لیکن انشا جی اپنے عہد کے وہ واحد "مجمع گیر" ہیں جنہوں نے اپنی ذاتی قرابادین سے خود پر ہنسنے کے نئے نئے نسخے دریافت کر کے بڑے بڑے جبرائند لوگوں کو زندہ رہنے پر مجبور کر دیا ہے اپنے آپ پر ہنسنے کے لئے بڑے وقار اور حوصلے کی ضرورت ہوتی ہے جو شخص اصل کا خاص شریف ہو، اور شرافت محض اس کا پہنا وا نہ ہو، وہی ایسی ہنسی کا کھیل کھیل سکتا ہے۔ اوروں پر ہنسا، دوسروں کا خاکہ اٹانا اور طنز کی تیغ سے کشتوں کے پستے لگانا بڑا آسان کام ہے۔ ہر متکبر اسی طرح سے کیا کرتا ہے لیکن یہ مزاح نگار کا کام نہیں۔ مزاح نگار تو انشا جی ایسا ہوتا ہے کہ جس کے ریشے میں تکبر کی کوئی چیز موجود ہی نہ ہو۔ نہ اصل زندگی میں نہ تحریر کے وجود میں۔

ان ہنستے بولتے مضامین میں آپ کو بس ایک ہی دست تلسی کی تھپکی ملے گی کہ انسان کبھی بھی انسانی حدود سے تجاوز نہیں کر سکتا اور ہر حالت میں انسان کی حد تک ہی رہتا ہے اس کی بڑائی عظمت اور سر بلندی کے دعوے فقط اپنے آپ کو خوش کرنے اور نشفی دینے کے لئے ہوتے ہیں ورنہ حقیقت میں ہوتا انسان ہی ہے اور یہ جو اس کی کبھی کبھار کی ڈینگ ہے تو محض خمارِ گندم کی وجہ سے ہے اور جو کہیں یہ خمار نہ ہو تو خود بھی بڑے آرام میں رہے اور دوسروں کو بھی آرام سے رہنے دے۔

انشاجی کا اپنا ایک فلسفہ تھا کہ زندگی اور زندگی کے مسائل کا کوئی نتیجہ نہیں نکالنا چاہیے کیونکہ نتیجہ کچھ نکلتا ہی نہیں حاصل کچھ ہوتا ہی نہیں ان کا خیال تھا کہ حاصل تو صرف حساب کے سوالوں کا ہوتا ہے اور زندگی نہ حساب ہے نہ سوال!

جن دنوں یہ مضمون رسالوں میں چھپا کرتے تھے ہم انشاجی کو منع کرتے تھے کہ ایسے عام فہم، سادہ اور ”دل خوش کن“ مضمون نہ لکھا کریں۔ ایسے مضمونوں کی انشا سے ہم سب دوستوں کے تبصر علمی کی بیٹی ہوتی تھی اور لوگ ہمیں بھی عام فہم قسم کے ادیب سمجھنے لگے تھے۔ ہمارے بار بار زور دینے پر کہ آخر ہم کو بھی زندہ رہنا ہے اور تاریخ ادب کے ایوان میں اپنے لئے مناسب گوشہ فراہم کرنا ہے، انشاجی نے اوپر سے دل سے ہماری بات مان لی تھی لیکن وعدہ کرے کے باوجود انہوں نے ہماری اس درخواست پر کبھی سنجیدگی کے ساتھ عمل نہ کیا۔ ایسے ہی لکھتے رہے اور اس طرح لکھتے لکھتے چلے گئے۔

اشفاق احمد

استاد مرحوم

الہ دین نام تھا اور چراغ غلغصہ۔ وطن مالوٹ ریواڑی جو گڑگاؤں کے مردم خیز ضلع میں اہل کمال کی ایک بستی ہے اور آم کے آچار کے لئے مشہور۔ وہاں دھنیوں کے محلے میں ان کی خاندانی حویلی کے آثار اب تک موجود ہیں۔ بنگرٹ دادا ان کے اپنے فن کے خاتم تھے۔ شاہ غازی اور نگ زیب عالمگیر نے شہرہ سنا تو خلعت و پارچہ دے کر دلی بلوایا اور اپنی مجلس کے لحاف بھرنے پر مامور کیا۔ اللہ دیا نام تھا۔ لیکن نداف الملک کے خطاب سے مشہور تھے۔ دلی میں یہ بارہ برس رہے۔

وجاہت خاندانی کے ساتھ دولت روحانی بھی استاد مرحوم کو ورثے میں ملی تھی۔ پنجپال کی طرف سے سولہویں پشت میں ان کا سلسلہ نسب نو گزے پیر سے جا ملتا ہے جن کا مزار اقدس پاکستان اور ہندوستان کے قریب قریب ہر بڑے شہر میں موجود ہے۔ اور زیارت گہ خاص و عام ہے۔ انہی دونوں نسبتوں کا ذکر کر کے کبھی کبھی کہا کرتے کہ شاعری میرے لئے ذریعہ عزت نہیں۔ اپنے نام کے ساتھ نگ سلاف ضرور لکھا کرتے۔ دیکھا دیکھی دوسروں نے بھی انہیں یہی لکھنا شروع کر دیا۔

استاد مرحوم کہ پورا نام ان کا حضرت شاہ الہ دین چراغ چشتی نظامی ریواڑی تھا۔ ہمیں ہائی اسکول میں اردو اور فارسی پڑھاتے تھے۔ وطن کی نسبت سے اردو نوان کے

گھر کی لونڈی تھی سی فارسی میں کمال کی وجہ یہ معلوم ہوتی کہ پچیس پشت پیہر ان کے مورث اعلیٰ خراسان سے آئے تھے۔ کیوں آئے تھے؟ یہ سوال راقم کے دل میں بھی اکثر اٹھتا تھا۔ آخر ایک روز موقع دیکھ کر پوچھ لیا اور احتیاطاً وضاحت کر دی کہ مقصد احترام نہیں، دریافت معلومات ہے۔ فرمایا۔ بابر کیوں آیا تھا؟ احمد شاہ ابدالی کیوں آیا تھا؟ اب جو راقم نے اس سوال نما جواب کی بلاغت پر حذور کیا تو اپنی محم فہمی پر سجد شرمندگی ہوتی۔ بابر نہ آتا تو ابراہیم لودھی کس سے شکست کھاتا؟ خاندان مغلیہ کہاں سے آتا؟ اتنی صدیاں ہندوستان کی رعایا بادشاہوں کے بغیر کیا کرتی؟ مالیہ اور خراج کس کو دیتی؟ کچھ ایسی ہی حکمت استناد مرحوم کے مورث اعلیٰ کے ہندوستان آنے میں ضرور ہوگی، جس تک معمولی ذہن کی رسائی نہیں ہو سکتی، چیر یہ ذکر تو ضمناً آگیا۔ مقصود کلام یہ کہ خراسان کی نسبت سے فارسی ایک طرح ان کے گھر کی زبان تھی۔ عربی کے بھی فاضل تھے، اگرچہ باقاعدہ نہ پڑھی تھی۔ عزیزم اسرار احمد کا نکاح خان بہادر ولایت علی کی پوتی سے ہوا تو استاد مرحوم ہی نے نکاح پڑھایا تھا اور کوئی کاغذ پرچہ سامنے رکھے بغیر۔ ماشاء اللہ استغفر اللہ۔ نعوذ باللہ۔ لاسول ولا قوۃ الا باللہ اور ایسے ہی کئی اور عربی کے جیسے بے تکان برتتے تھے۔ خیر خراسان بھی کہیں عرب ہی کی طرف کو ہے۔ لہذا عربی پر ان کا عبور جاتے تعجب نہیں۔ ہاں انگریزی کی لیاقت جو انہوں نے از خود پیدا کی تھی، اس پر راقم کو بھی حیرت ہوتی تھی۔ ایک بار ایک دیہاتی منہ اٹھلتے ان کی کلاس میں گھس آیا، حضرت نے فوراً انگریزی میں حکم دیا۔ گٹ آؤٹ۔ اسے تعمیل کرتے ہی بنی۔ علاقے کا مال افسر انگریز تھا ایک روز اسکول میں نکل آیا اور ادا گھنٹہ گفتگو کرتا رہا۔ استاد مرحوم برابر سمجھتے گئے اور سر ہلاتے گئے۔ بیچ بیچ میں موقع موقع یس یس اور پلینر پلینر بھی کہتے جاتے تھے۔ پڑانے بزرگوں ہر سید۔ عالی، شبلی وغیرہ کے متعلق سنا ہے کہ انگریزی سمجھتے خوب تھے لیکن بولنا پسند نہ کرتے تھے۔ ہمارے استاد کا بھی یہی عمل تھا۔ ہمیں انگریزی میں ان

کے تبحر کا پیسے علم نہ تھا۔ ہو یہ کہ ایک روز ہماری انگریزی کی کلاس میں نکل آئے اور پوچھ لڑکھو بتاؤ تو ماش کی وال کو انگریزی میں کیا کہتے ہیں؟ سب چپ۔ کون بتانا۔ پھر سوال کیا۔ کوئی کی انگریزی کیا ہے؟ یہ بھی کوئی نہ بتا سکا۔ سب ایک دوسرے کا منہ تپکنے لگے۔ آخر استاد مرحوم نے بتایا اور انگلش پیپر کھول کر اس کی تصدیق بھی کرادی یہ کتاب جو انگریزی کے علم کا قاموس ہے، سفر و حضر میں استاد مرحوم کے ساتھ رہتی تھی اور بڑے بڑے انگریزی دان ان کے سامنے آتے کرتے تھے کہ جانے کب کس ترکیبی کا انگریزی نام پوچھ لیں۔ انگریزی تحریر پر ان کی قدرت کا اندازہ اس سے کیا جاسکتا ہے کہ دستخط انگریزی ہی میں کرتے تھے۔

استاد مرحوم نے اہل زبان ہونے کی وجہ سے طبیعت بھی موزوں پائی تھی اور ہر طرح کا شعر کہنے پر قادر تھے۔ اُردو فارسی میں ان کے کلام کا بڑا ذخیرہ موجود ہے جو غیر مطبوعہ ہونے کی وجہ سے اگلی نسلوں کے کام آئے گا۔ اس علم و فضل کے باوجود انکسار کا یہ علم تھا کہ ایک بار اسکول میگزین میں جس کے یہ نگران تھے، ایڈیٹر نے استاد مرحوم کے متعلق لکھ دیا کہ وہ سعدی کے ہم پلہ ہیں۔ انہوں نے فوراً اس کی تردید کی۔ اسکول میگزین کا یہ پرچہ ہمیشہ اپنے پاس رکھتے اور ایک ایک کو دکھاتے کہ دیکھو لوگوں کی میرے متعلق یہ رائے ہے، حالانکہ من آئم کہ من دافم۔ ایڈیٹر کو بھی جو دسویں جماعت کا طالب علم تھا، بلا کر فہمائش کی کہ عربی یہ زمانہ اور طرح کا ہے۔ ایسی باتیں نہیں لکھا کرتے۔ لوگ مردہ پرست واقع ہوتے ہیں۔ حسد کے بارے جانے کیا کیا کہتے پھرے گے۔

اہل علم خصوصاً شعرا کے متعلق اکثر یہ سنا ہے کہ ہمعصروں اور پیشروں کے کمال کا اعتراف کرنے میں بخل سے کام لیتے ہیں۔ استاد مرحوم میں یہ بات نہ تھی۔ بہت فراخ

دل تھے۔ فرماتے۔ غالب اپنے زمانے کے لحاظ سے بہت اچھا لکھتا تھا۔ میر کے بعض اشعار کی بھی تعریف کرتے۔ امیر خسرو کے بھی معترف تھے۔ برملا کہتے کہ ذہین آدمی تھے۔ اور ان کی کہہ مکر نیاں ہمیشہ یادگار رہیں گی۔ امیر خسرو کی ایک غزل اسناد مرحوم کی ایک غزل کی زمین میں ہے فرماتے، انصاف یہ ہے کہ پہلی نظر میں فیصلہ کرنا دشوار ہو جاتا ہے کہ ان میں سے کون سی بہتر ہے۔ پھر بتاتے کہ امیر خسرو مرحوم سے کہاں کہاں محاورے کی لغزش ہوتی ہے۔ اقبال کے متعلق کہتے تھے کہ سلاکوٹ میں ایسا شاعر اب تک پیدا نہ ہوا تھا۔ اس شہر کو ان کی ذات پر فخر کرنا چاہیے۔ ایک بار بتایا کہ اقبال سے میری خط و کتابت بھی رہی ہے۔ دو تین خط علامہ مرحوم کو انہوں نے لکھے تھے کہ کسی کو ثالث بنا کر مجھ سے شاعری کا مقابلہ کر لیجئے۔ راقم نے پوچھا نہیں کہ ان کا جواب آیا کہ نہیں۔

اسناد مرحوم کو عموماً مشاعروں میں نہیں بلایا جاتا تھا کیونکہ سب پر چھا جاتے تھے، اور اچھے اچھے شاعروں کو خفیف ہونا پڑتا۔ خود بھی نہ جاتے تھے کہ کچھ فقیہ کو ان منہ کاموں سے کیا مطلب۔ البتہ جوہلی کا مشاعرہ ہوا تو ہمارے اصرار پر اس میں شریک ہوئے اور ہر چند کہ مدعو نہ تھے۔ منتظمین نے ہاتھوں ہاتھ لیا۔ دیوانہ کسمندوی۔ حنیال گڑکانوی اور حسرت بانس بریلوی جیسے اساتذہ اسٹیج پر موجود تھے۔ اس کے باوجود اسناد مرحوم کو سب سے پہلے پڑھنے کی دعوت دی گئی۔ وہ منظر اب تک راقم کی آنکھوں میں ہے کہ اسناد نہایت تمکنت سے ہوئے ہوئے قدم اٹھاتے مائیک پر پہنچے اور ترنم سے اپنی مشہور غزل پڑھنی شروع کی ہے

کسے رشتہ غم اور دل مجبور کی گردن

ہے اپنے لئے اب یہ بڑی دور کی گردن

ہاں میں ایک سناٹا چھا گیا۔ لوگوں نے سانس روک لے۔ اسناد مرحوم نے

واو کے لئے صاحب صدر کی طرف دیکھا۔ لیکن وہ ابھی تشریف نہ لاتے تھے۔ مگر سی صدر
خالی پڑی تھی۔ دوسرا شعر اس سے بھی زوردار تھا۔

صد حیف کہ مجنوں کا قدم اٹھ نہیں سکتا

اور وارپ ہے حضرت منصور کی گردن

[illegible]

ہے کہ استاد چراغ شعر نہیں پڑھ رہے تھے روتی دھن رہے تھے۔ صبح محاورہ روتی دھننا نہیں روتی دھکننا ہے۔

اُس دن کے بعد سے شاعرے والے استاد مرحوم کا ایسا ادب کرنے لگے کہ اگر استاد اپنی کریم نفسی سے مجبور ہو کر پیغام بھجو دیتے کہ میں شریک ہونے کے لئے آ رہا ہوں تو وہ خود معذرت کرنے کے لئے دوڑے آتے کہ آپ کی صحت اور مصروفیت اس کی اجازت نہیں دیتیں۔ استاد تو استاد ہیں۔ ہمیں ان کے ناچیز شاگردوں کو بھی رفقہ آجاتا کہ معموری مشاعرہ ہے۔ آپ کے لائق نہیں۔ زحمت نہ فرمائیے۔

استاد مرحوم کو رباعی، قصیدہ، غزل وغیرہ کے علاوہ تفسیریں سے خاص دلچسپی تھی۔ یونیورسٹی کے چیرمین کے بچے کے نختے پر جو دھوم دھامی مشاعرہ ہوا۔ اس کے لئے آپ نے غائب کی غزل کی مجلس میں تفسیریں کی تھیں۔ اس پر بے انتہا داد ملی۔ جب یہ بند کے چوتھے اور پانچویں مصرع پر آنے لگے بحان اللہ اور جزاک اللہ کے دو بحرے برساتے۔

یہ سچ ہے کہ استاد مرحوم کا نام اتنا مشہور نہ ہوا جتنا ان کے ہم عصر اقبال، حفیظ، بھوش، وغیرہ کا۔ بات یہ ہے کہ یہ زمانہ پورے پگینڈے کا ہے اور استاد مرحوم نامور اولہ چھپنے چھپانے کے قائل نہ تھے۔ ایک بار راقم نے استاد مرحوم کے ایما پر ان کی کچھ غزلیں مختلف رسالوں کو بھجوائی تھیں۔ ان میں سے ایک لالہ چونی لال خستہ کے لیواڑی گزٹ میں اب کتاب سے چھپی لیکن باقی واپس آگئیں۔ آئندہ کے لئے منع کر دیا اور ہر شہرت اشارہ کر کے یہ شعر پڑھا۔

اے تماشا گاہِ علم روئے تو تو کجا بہرِ تمسا مشامی روی

یہی حال ان کے مجموعوں کا ہوا۔ اپنا کلام مضبوط و لائق کاغذ پر لکھتے تھے۔ اور جب پورا
 رجسٹر ہو جاتا تو اس کی جلد بند ہوا کر جلد اول، جلد دوم وغیرہ لکھ کر الٹا میز پر سجا دیتے۔
 مولانا کے ہاں مخطوطات کا بہت بڑا ذخیرہ تھا۔ اور ایک بات میں تو یہ ذخیرہ برٹش میوزیم،
 انڈیا آفس خدائش لاہور، و غیرہ کے ذخیروں سے بھی تمیز اور فائق سمجھنا چاہیے۔ ان کتب
 خانوں میں سب مخطوطات پرانے زمانے کے ہیں بعض تو ہزار ہا سال پرانے نخستہ
 اور بد رنگ۔ ہاتھ لگاؤ تو مٹی ہو جاتی ہیں لیکن استاد مرحوم کے سبھی مخطوطات نہایت اچھی
 شکل میں تھے۔ اور زیادہ تر ان کے اپنے ہاتھ کے لکھے ہوتے۔ بیسیویں صدی کے مخطوطات
 کا اتنا بڑا ذخیرہ غالباً کسی کے پاس نہ ہوگا۔ استاد کی چیزیں جو طباعت کے عیب سے
 آلودہ نہ ہوتیں، اسے بھی راقم مصلحت خداوندی سمجھتا ہے۔ اگر سبھی چیزیں چھپ جایا کریں
 تو قلمی نسخے کہاں سے آیا کریں۔ اور قلمی نسخے نہ ہوں تو لوگ ریسرچ کس چیز پر کریں اور ریسرچ
 نہ ہو تو ادب کی ترقی رک جاتے اور پی۔ ایچ۔ ڈی نقاد پیدا ہونے بند ہو جاتیں
 راقم نے ایک بار عرض کیا کہ ان نواد کو تو کسی ریسرچ لاہوری میں ہونا چاہیے۔
 فرمایا۔ میرا اپنا یہی خیال تھا اور میں نے پنجاب یونیورسٹی لاہور میں کو لکھا بھی تھا۔ اور مسودات
 کی فہرست منسلک کی تھی۔ ان بیچاروں نے شکریہ ادا کیا۔ لیکن معذرت کی کہ فی الحال ہماری
 لاہوری میں جگہ کی کمی ہے۔ البتہ نعمت اللہ کبار می مرحوم کہ دہلی کے ایک علم دوست
 گھرانے سے تعلق رکھتے تھے، اکثر ان کے گھر کے چکر کاٹتے تھے۔ اور مخطوطات جدیدہ و
 مفیدہ کا یہ سارا ذخیرہ اٹھانے کو تیار تھے۔ اماں بی یعنی استاد مرحوم کی منجھلی اہلیہ نے کئی
 بار کہا بھی کہ اس وقت اچھا بھاؤ جا رہا ہے، تلوادو لیکن استاد مرحوم نے کبھی لالچ گوارا نہ کیا۔
 جواب دیا تو یہی کہ میرا مقصد جلب منفعت نہیں۔ خدمت ادب ہے۔

استاد مرحوم کا خط نہایت پاکیزہ اور شکستہ تھا۔ کسی خاص صنعت میں لکھتے تھے۔

جس کا نام اس وقت راقم کے ذہن سے اتر گیا ہے۔ خوبی اس کی یہ ہے کہ صرف لکھنے والا اسے پڑھ سکتا ہے۔ راقم التحریر کے املا میں بھی جو لوگوں کو یہ خصوصیت نظر آتی ہے۔ اُدھر ہی کا فیضان ہے۔

طبیعت میں ایجاد کا مادہ تھا۔ لکیر کے فقیر نہ تھے۔ اب اسی لفظ فیضان کو لیجئے اسے وہ خط سے لکھتے تھے۔ ایک بار طوطا رام صیاد نے اس پر اعتراض بھی کیا۔ یہ صاحب ہوشیار پور کے رہنے والے تھے۔ اور معمولی تعلیم یافتہ تھے۔ استاد مرحوم نے چمک کر جواب دیا۔ یہ ہماری زبان ہے پارے۔ ہم جیسا لکھیں گے وہی سند ہوگا۔ ماسٹر جی اپنا بسا منہ لے کر رہ گئے۔ بعد میں راقم کو استاد مرحوم نے ایک مستند قلمی نسخے میں فیضان خط سے لکھا ہوا دکھایا۔ اس نسخے کا نام یاد نہیں لیکن کم از کم پچیس سال پرانا ہوگا اور خود استاد مرحوم کے ہاتھ کا لکھا ہوا تھا۔ ان شہادتوں کے باوجود وسیع القلب اتنے تھے کہ آخر عمر میں فرمایا کرتے۔ من سے لکھنا بھی غلط نہیں ماسی طرح بہت سے اور الفاظ تھے جن کا تلفظ اور املا وہ رواج عام سے ہٹ کر کرتے تھے۔ کوئی انگشت نمائی کرتا تو جواب دیتے کہ ہمارے گڑگاؤں میں یونہی لکھتے اور بولتے ہیں۔ معترض چپ ہو جاتا۔

استاد مرحوم کے اوصاف حمیدہ کا حال لکھنے کے لئے ایک دفتر چاہیے۔ اس مضمون میں اس کی گنجائش نہیں۔ مختصر یہ کہ دریا دل آدمی تھے۔ کوئی شخص کوئی چیز پیش کرتا تو کبھی انکار نہ کرتے۔ دوسری طرف اس بات کا خیال رکھتے کہ کسی کے جذبات کو ٹھیس نہ لگے۔ کوئی سائل یا حاجتمند آتا تو نہ صرف یہ کہ خود کچھ نہ دیتے۔ دوسروں کو بھی منع کر دیتے تھے کہ یہ بھی تمہاری طرح انسان ہے۔ اس کی خود داری مجروح ہوگی۔ اس شخص کو سپرد نصائح سے مطمئن کر کے بھیج دیتے۔

استاد مرحوم کی طبیعت خوشامد سے نفور تھی۔ راقم کو معلوم نہیں کہ حکمہ تعلیم کے

افسوس اور ڈپٹی کمشنر کے علاوہ کہ حاکم ضلع ہونے کے لحاظ سے اولوالامر کی تعریف میں آتے ہیں۔ انہوں نے کبھی کسی کا قصیدہ کہا ہو۔ البتہ کسی افسر یا سیٹھ کے ہاں شادی ہو تو سہرا کہہ کرے جاتے اور ترغیم سے پڑھ کر سناتے۔ فرماتے یہ ضروری ہے۔ اس کا انعام کسی نے دے دیا تو لے لیا ورنہ اصرار نہ کرتے۔ اشاعت تعلیم سے دلچسپی تھی۔ چنانچہ ہیڈ ماسٹر صاحب اور انسپکٹر تعلیمات کے بچوں کو پڑھانے جایا کرتے تھے۔

استاد مرحوم کا مسک صلیح کل تھا۔ جس زمانے میں مولوی محمد عمر انسپکٹر تعلیمات تھے تنظیم اہل سنت کے جلسوں میں باقاعدگی سے شریک ہوتے تھے۔ ان کی جگہ گل حسین امروہوی آتے تو ان کو تنظیم سے شکایتیں پیدا ہو گئیں۔ اور اٹھارہ عشری مسجد میں دیکھے جانے لگے۔ اہل بیت کے جو مرتبے ان کے دیوان میں ہیں۔ اسی زمانے کے ہیں۔ کچھ دنوں قاضی نور احمد کا تقرر بھی اس خدمت پر رہا۔ یہ قادیانی احمدی تھے۔ استاد مرحوم ان دنوں بر ملا فرماتے کہ مجھے تو اگر اسلام کی سچی روح کہیں نظر آتی ہے تو انہی کے ہاں۔ اس سال عید کی نماز انہوں نے احمدیوں کی مسجد میں پڑھی۔ فرماتے سبھی خدا کے گھر ہیں۔ کوئی فرق نہیں۔ پنڈت رامے تریام ہیڈ ماسٹر ان سے ہمیشہ خوش رہے۔ انہیں استاد مرحوم ہی سے معلوم ہوا تھا کہ کرشن جی باقاعدہ نبی تھے۔ اور تورات میں ان کی آمد کا ذکر ہے۔

موسیقی سے شغف تھا اور گلے میں نور بھی تھا۔ لیکن محلے والے اچھے نہیں تھے۔ استاد کی خواہش تھی کہ شہر سے باہر تنہا کوئی مکان ہو تو دل جمعی سے تکمیل شوق کریں۔ ایسے کبھی بھی محفل میں ہارمونیم لے کر بیٹھ جاتے تھے کہ یہی ان کا محبوب ساز تھا، اور سہگل مرحوم کی مشہور غزلیں بکثرت چیں بے غم دل اس کو سناتے نہ بنے، سنانی شروع کر دیتے۔ ایسے موقع پر بکثرت شناس لوگ آنکھوں ہی آنکھوں میں اشارے کر کے ایک ایک کر کے اٹھ جاتے کیونکہ اس فن کے ریاض کے لئے تنہائی ضروری ہے۔

استاد مرحوم ہاتھ دیکھنے میں یدِ طولیٰ رکھتے تھے۔ اور طبیبِ مازق بھی تھے۔
 انہیں طبابت تو انہوں نے ترک کر دی تھی۔ کیونکہ ایک مریض کے رشتہ داروں نے جو ان
 کے زیرِ علاج تھا۔ اور ان کی تیر بہدف دوا حکمی کی ایک خوراک کھانے کے بعد حقائق
 حقیقی سے جا ملا تھا۔ بے وجہ ایک فساد کھڑا کر دیا تھا۔ اور نوبت پولیس تھلنے تک
 پہنچی تھی۔ دستِ شناسی کا شوق البتہ جاری رہا۔ طبابت کی طرح اس فن میں بھی نہ
 کسی کے شاگرد تھے نہ کوئی کتاب پڑھی۔ خود فرماتے مبداءِ فیاض کی دین ہے۔ ماضی کا حال
 نہایت صحت سے بتاتے۔ لیکن اجنبیوں کا ہاتھ دیکھنا پسند نہ کرتے تھے۔ انہی سے کھلتے
 جن سے دیرینہ واقفیت اور رسم و راہ ہوتی۔ مستقبل کے بارے میں ان کا اصول تھا
 کہ لوگوں کو صحیح بات نہ بتانی چاہیے۔ ورنہ ان کا تقدیر اور عالم غیب پر سے ایمان اٹھ
 جاتا ہے۔ اس فن سے ان کی آمدنی خاصی تھی۔ اور اسی پر قانع تھے۔ اسکول کی تنخواہ بچا کر
 خدا کی راہ میں لوگوں کو سود پر دے دیتے تھے۔

ایسی دیدہ زیب شخصیتیں چشمِ فلک نے ہم ہی دیکھی ہوں گی جیسے استاد چراغ
 رحمتہ اللہ علیہ تھے۔ قد پانچ فٹ سے بھی نکلتا ہوا۔ جسم بھرا بھرا خضبو صا کر کے اس پاس۔
 سر پر میل خور سے کپڑے کی ٹوپی اور اس کے ساتھ کی شیر دانی۔ راتم نے کبھی ان کو ٹوپی
 کے بغیر نہ دیکھا۔ ایک بار خود ہی فرمایا کہ ایک تو یہ خلافت تہذیب ہے۔ دوسرے کو سے
 ٹھونگیں بارتے ہیں۔ ٹانگیں چھوٹی چھوٹی تھیں جس کی وجہ سے چال میں بچوں کی سی معصومیت
 تھی۔ رنگ سرمئی۔ آنکھیں سُرخی و سفید اور پھر جلال ایسا کہ مائیں دیکھ کر بچوں کو چھپا لیتی
 تھیں۔ دانت تبا کو خوری کی کثرت سے شہید ہو گئے تھے۔ لہذا تبا کو چھوڑ دیا تھا۔ فقط
 نسوار کا شوق رکھا تھا۔ چشمہ لگاتے تھے۔ لیکن ہماری طرح چشمے کے غلام نہ تھے۔ بالعموم اس
 کے اوپر سے دیکھتے تھے۔ سُرخی کمر بند میں چابیوں کا گچھا چاندی کے گھنگھروں کی طرح بجاتا۔

دودھی سے معلوم ہو جاتا کہ حضرت تشریف لارہے ہیں۔ ایک ہاتھ میں چھ انگلیاں تھیں۔ اس سے گیارہ تک باسانی گن لیتے تھے۔ سو اس پر ایسا قابو تھا کہ جس غفل میں چاہتے بیٹھے بیٹھے سو جاتے اور خراٹے لینے لگتے۔ پھر آپ ہی آپ اٹھ بھی بیٹھتے۔ کھانے کا شوق ہمیشہ سے تھا۔ خصوصاً دعوتوں میں۔ فرماتے کھانے میں دو خوبیاں ہونی چاہئیں۔ اچھا ہو اور بہت ہو۔ کھانے کے آداب کا ذکر کرتے تو فرماتے کہ سب سے پہلے شروع کرو اور سب سے آخر میں ختم کرو۔ جس ضیافت میں استناد مرحوم ہوتے۔ لوگ کھاتے کم۔ ان کی طرف رشک سے دیکھتے زیادہ تھے۔ لیکن یہ جوانی کی باتیں ہیں۔ آخر عمر میں پرہیزی کھانا کھانے لگے۔ میربان کے ہاں پہلے سے کہ ہوا دیتے کہ بخنی وغیرہ کا انتظام کر لینا۔ اور بیٹھے میں سوائے حلوی کے اور کچھ نہ ہو۔ چوزے کے متعلق فرماتے کہ زود مضام ہے۔ خون صالح پیدا کرتا ہے۔ دال سے احتراز فرماتے کہ نفخ پیدا کرتی ہے۔

بذلہ سنجی استناد مرحوم کی طبیعت میں ایسے تھی جیسے باجے میں راگ جیسے تلوار میں جوہر۔ لطائف ہیرل و ملا دو پیازہ کے سب لطیفے نوک زبان تھے۔ ان سے محفلوں کو گرماتے تھے۔ سچ تو یہ ہے کہ لطیفوں کی تخصیص نہیں۔ لوگ ان کی دوسری باتوں پر بھی ہنستے تھے۔

ایسا بڑا آدمی اور سادگی کا یہ عام کہ کبھی خیال نہ کیا کہ لباس میلہ ہے یا پیوند لگا ہے۔ فرماتے انسان کا من اجل ہونا چاہیے۔ تن تو ایک عارضی چولا ہے۔ اس مضمون کا کبیر کا ایک دو ہاتھی پڑھتے۔ کپڑا پہننے کا سلیقہ تھا۔ ایک کالی چکن کو پورے پس برس تک چلایا۔ جب مری آتی۔ اسی کو جھاڑ کر پہن لیتے۔ فرماتے۔ کپڑے کے دشمن دو ہیں۔ دھوبی اور استری۔ واقعی سچ ہے۔ یہ چکن جو آخر میں ملگے رنگ کی ہو گئی تھی۔ اور دوسے جرمی نظر آتی تھی۔ دھوبی اور استری کے ہتھے چڑھ جاتی تو کبھی کی غارت ہو گئی ہوتی۔ ایک روز اسے پہنے راقم کے ہمراہ کسی قوالی میں جا رہے تھے۔ قوالی کرنے نہیں، سُنے، کہ چہ را ہے

پڑکنا پڑا۔ ایک مرد شریف نے نہ جانے کیا خیال کر کے ان کے ہاتھ پر ٹکار کھ دیا۔ راقم کچھ کہنے کو تھا کہ استاد مرحوم نے اشارے سے منع کر دیا۔ اور ٹکار جیب میں ڈال لیا۔ یہی حال جوتے کا تھا۔ فرماتے جوتا ایسی چیز ہے کہ کبھی ناکارہ ہو ہی نہیں سکتا۔ تلا پھٹ جاتا تو نیا لگو لیتے۔ اوپر کا حصہ پھٹ جاتا تو اسے بدلوا لیتے۔ وارثی مہاراجہ رنجیت سنگھ کی طرح پُر رعب گھنی اور لمبی۔ اسے ترشواتے نہیں تھے۔ فرماتے خدا کا نور ہے۔ بعض لوگوں کو گھان تھا کہ پیسہ بچانے کے لئے ایسا کرتے ہیں۔ لیکن یہ غلط ہے۔ ان کے پاس پیسے بہت تھے اور جمع کرنے کا شوق بھی تھا۔ لیکن پیسے کی طمع ان میں نہ تھی۔

استاد مرحوم یوں تو اپنے سبھی شاگردوں سے محبت کرتے تھے۔ حاجی امام دین سوختہ بیکری والے خلیفہ اسے ڈی مقرر اض مالک جنٹلمین پیئر کٹنگ سیلون حسین بخش مدعی، عرائض نویس وغیرہ سبھی ان کے اخلاق حسنہ اور الطاف عظیم کی گواہی دیں گے لیکن راقم سے ان کو ربط خاص تھا۔ فرماتے میرے علم و فضل کا صحیح جائزین تو ہوگا۔ رات کا کھانا اکثر راقم کے ساتھ کھاتے اور وقت کی پابندی کا لحاظ اس درجہ تھا کہ ادھر ہم دسترخوان پر بیٹھے ادھر استاد مرحوم پھاٹک سے نمودار ہوتے۔ بچوں سے لگاؤ تھا۔ جو بچہ ہمت کر کے ان کے قریب آتا انعام پاتا۔ ایک بار راقم کے بڑے بھتیجے کو ایک اکٹھا دی تھی۔ وہ اب تک استاد مرحوم کی یادگار کے طور پر رکھے ہوئے ہے۔

ایک دن فرمایا۔ ایک بات کہوں؟ راقم نے عرض کیا۔ فرمائیے۔ بولے۔ جھوٹ تو نہ سمجھو گے؟ راقم نے کہا۔ خانہ زاد کی کیا مجال! فرمایا۔ تو کان کھول کر سنو۔ میری نظر میں تم جوش، حسرت و غیرہ بلکہ آج کل کے سبھی شاعروں سے اچھا لکھتے ہو۔ راقم نے ابدیدہ ہو کر ان کے ہاتھ کو بوسہ دیا اور عرض کیا کہ سب آپ کا فیض ہے۔ ورنہ بندہ کچھ بھی نہ تھا۔ فارین اسی سے اندازہ کر سکتے ہیں کہ استاد مرحوم کی نظر کتنی گہری تھی اور اسے کتنی صاب

ان کا یہ قول راقم نے اکثر لوگوں کو سنایا۔ بعضوں نے جو انصاف پسند تھے۔ اعتراف کیا کہ
ہاں ایسے استاد کا ایسا شاگرد کیوں نہ ہو۔ کچھ ایسے بھی تھے۔ جنہوں نے کہا کہ یہ بات شاید
استاد نے فقط تمہارا دل بڑھانے کو کہی ہو۔ ان سے راقم کیا بحث کرتا۔ یہی کہا کہ آپ
جو فرماتیں بجا ہے۔ لیکن دل میں سوچا کہ جس شخص کو زندگی بھر تملق اور زمانہ سازی سے واسطہ
نہ رہا ہو وہ اس بات میں کیوں مبالغہ کرنے لگا۔ اور پھر اپنے ایک ادنیٰ شاگرد کے لئے؟

۱۹۶۳ء عجیب ظالم سال تھا۔ اس میں دنیا کو ایک طرف صدر کینیڈی کا داغ
دیکھنا پڑا اور دوسری طرف علم و فضل اور جو دوسرا کا یہ آفتاب جس نے واقعی چراغ بن کر
زمانے کو روشن کیا تھا۔ غروب ہو گیا۔ عمر عزیز کے ۸۶ برس ابھی پورے نہ ہوتے تھے۔
کچھ دن باقی ہی تھے ہائے استادے

تم کون سے ایسے تھے کھرے داد دستہ کے

کرتا ملک الموت تقاضا کوئی دن اور

وصال تان دیا نوالہ ہی میں ہوا جہاں استاد مرحوم پاکستان بننے کے بعد مفیم ہو گئے تھے
اور گھی کی آڑھت کرتے تھے۔ سنا ہے معمولی بخار ہوا تھا۔ اور ہر چند کہ اپنے ہی جربات
سے علاج کیا۔ طبیعت بگڑتی ہی گئی۔ راقم کو خبر ملی تو دنیا آنکھوں میں اندھیر ہو گئی۔ بے ساختہ
زبان سے نکلا۔ ہائے الہین کا چراغ بجھ گیا۔ عدد گنے تو پورے ۱۳۸۳ء کیسی برجستہ
اور سہل متنع تاریخ ہے۔ آج استاد مرحوم زندہ ہوتے تو اس کی داد دیتے۔

استاد کے خاندان کی کیفیت بھی مختصر الفاظ میں عرض کروں۔ چار شادیاں
تھیں۔ پانچویں عمر بھرنے کی۔ کیونکہ شرع سے احکام منظور نہ تھا۔ آدھ بھر کر فرماتے ببت تک
چاروں زندہ ہیں۔ ایک اور کیسے کروں۔ شروع میں چار کی اجازت بھی اس شرط کے ساتھ

ہے کہ سلوک یکساں ہو۔ سوا محمد اللہ کہ چاروں کا سلوک ان سے یکساں تھا۔ لیکن استاد بھی ایسے صابر تھے کہ کبھی حرف شکایت زبان پر نہ لاتے۔ اولاد صرف ایک سے ہوئی۔ امید ہے کہ عسز زیکرم ہدایت علی ان کے فرزند اکبر جو خود بھی موزوں طبع ہیں۔ اور فراغ تخلص کرتے ہیں۔ اپنے والد کے صحیح جانشین ثابت ہوں گے۔ رسمی تعلیم ان کی زیادہ نہیں۔ صفائے باطن کے مراحل فقیروں کے تکیوں اور فوالی کی محفلوں میں طے کئے۔ یہ معلوم کر کے خوشی ہوئی کہ استاد مرحوم کے وصال کے بعد سرعام شراب پینا انہوں نے ترک کر دیا ہے۔ اور انیم بھی اب اعتدال سے کھاتے ہیں۔ یہ بھی اپنے نامی والد کی طرح روپے کو ہاتھ کا میل سمجھتے ہیں۔ لہذا تعزیت کے خط کے جواب میں فوراً پانچ سو روپے منگوا بھیجے۔ راقم نے لکھا کہ عزیزی۔ اس خالوادے پر متاع دل و جان نثار کر چکا ہوں۔ روپہ کیا پیچھے رہ گیا؟ تم یوں کرو کہ استاد مرحوم کی قبر پر سبز چادر چڑھا کر بیٹھ جاؤ۔ خدا برکت دے گا۔ اور وہیں رزق پہنچا دیا کرے گا۔ اور اگر فتح علی مبارک علی راضی ہو جائیں تو سبحان اللہ سال کے سال عرس سراپا قدس کا اہتمام بھی کرو۔ معلوم نہیں یہ خط ان کو ملا کہ نہیں کیونکہ پھر جواب نہیں آیا اور راقم کو بھی مکروہات دینوی سے اتنی فرصت نہ ملی کہ دوبارہ خط لکھتا۔

فیض اور میں

(افکار کے فیض نمبر کے لئے)

بڑے لوگوں کے دوستوں اور ہم جلسوں میں دو طرح کے لوگ ہوتے ہیں۔ ایک وہ جو اس دوستی اور ہم جلسی کا اشتہار دے کر خود بھی ناموری حاصل کرنے کی کوشش کرتے ہیں۔ دوسرے وہ عجز و فروتنی کے پتے جو شہرت سے بھاگتے ہیں کم از کم اپنے مدوح کی زندگی میں۔ ہاں اس کے بعد رسالوں کے ایڈیٹروں کے پُر زور اصرار پر انہیں اپنے تعائنت کو اہم نشر کرنا پڑے تو دوسری بات ہے۔

ڈاکٹر لکیر الدین فقیر کو بیچتے۔ جیسے اور پروفیسر ہوتے ہیں ویسے ہی رہتھے۔ لوگ فقط اتنا جانتے تھے کہ علامہ اقبال کے ہاں اُٹھتے بیٹھتے تھے۔ سو یہ بھی خصوصیت کی کوئی بات نہیں۔ یہ انکشاف علامہ کے انتقال کے بعد ہوا کہ جب کوئی فلسفے کا دقیق مسئلہ ان کی سمجھ میں نہ آتا تو انہی سے رجوع کرتے تھے۔ ڈاکٹر لکیر الدین فقیر نے ایک واقعہ لکھا ہے کہ ایک روز آدھی رات کو میں چونک کر اُٹھا اور کھڑکی میں سے جھانکا تو کیا دیکھتا ہوں کہ علامہ ہرور کا خادم خاص علی بخش ہے۔ میں نے پوچھا "خیریت؟" جواب ملا "علامہ صاحب نے یاد فرمایا ہے۔ میں نے کہا۔ "اُس وقت؟" بولا۔ "جی ہاں اس وقت اور تاکید کی ہے کہ ڈاکٹر صاحب کو لے کر آنا۔" میں حاضر ہوا تو اپنے لحاف میں جگہ دی اور فرمایا۔ "آج ایک صاحب نے گفتگو میں رازی کا ذکر کیا۔ تم جانتے ہو میں تو شاعر آدمی ہوں۔ آخر کیا کیا پڑھوں؟ اس وقت یہ پوچھنے کو تکلیف دی ہے کہ یہ رازی کون صاحب تھے اور ان کا

فلسفہ کیا تھا۔ میں دل ہی دل میں ہنسا کہ دیکھو اللہ والے لوگ ایسے ہوتے ہیں۔ بہر حال تعمیل ارشاد میں میں نے امام فخر الدین رازی اور ان کے مکتب فکر کا سیر حاصل احاطہ کیا اور اجازت چاہی۔ علامہ صاحب دروازے تک آتے ابیدہ ہو کر رخصت کیا اور کہا ”تم نے میری مشکل آسان کر دی۔ اب اس شہر میں اور کون رہ گیا ہے جس سے کچھ پوچھ سکوں۔“

اگلی اتوار کو زیندار کا پرچہ کھولا تو صفحہ اول پر علامہ موصوف کی نظم تھی جس میں وہ مصرع ہے :-

غریب اگرچہ ہیں رازی کے مکتہ پاتے دقیق

ہر چند میں نے واضح کر دیا تھا کہ رازی کا فلسفہ خاصا پیش پا افتادہ ہے۔ دقیق ہرگز نہیں۔ لیکن معلوم ہوتا ہے۔ علامہ مرحوم کو ایسا ہی لگا۔

مدرسہ علمیہ شرطیہ موچی دروازے کے پرنسپل مرزا اللہ دتہ خیال نے جو چھ ماہ میں میٹرک اور دو سال بی۔ اے پاس کرانے کی گارنٹی لیتے ہیں۔ ماہ نامہ تصویر تہاں“ میں پہلی بار اس بات کا اعتراف کیا کہ علامہ مرحوم کو شتوی مولانا روم کے بعض مقامات میں الجھن ہوتی تو مجھے یاد فرماتے تھے۔ ایک بار میں نے عرض کیا کہ آپ غشی فاضل کیوں نہیں کر لیتے۔ تمام علوم آپ کے لئے پانی ہو جاتیں گے۔ بولے۔ ”اس عمر میں اتنی محنت شاقہ نہیں کر سکتا۔“ بعد میں میں نے سوچا کہ واقعی شعراً تلامیذ الرحمن ہوتے ہیں۔ ان کو علم اور ریسرچ کے جھمیلوں میں نہیں پڑنا چاہیے۔ یہ تو ہم جیسے سر پھروں کا کام ہے۔ علامہ کے ایک جگری دوست رنجور فیروز پوری کو بھی لوگ گوشہ گمنامی سے نکال لاتے۔ ایک بصیرت افروز مضمون میں آپ نے لکھا۔ ”خاکسار نے اپنے لئے شاعری کو کبھی ذریعہ عزت نہیں جانا۔ بزرگ ہمیشہ سے بیچہ بندی کرتے آئے تھے۔ اس میں خدا

نے مجھے برکت دی۔ جو ٹوٹا پھوٹا کلام بسبیل ارتجال کہتا تھا۔ علامہ صاحب کی نذر کرتا تھا۔ اب بھی دیکھتا ہوں کہ ارمغانِ حجاز وغیرہ کتابوں میں سینکڑوں ہی مصرعے جو اس بیچ مداح کج کج زبان نے علامہ کے گوش گزار کئے تھے۔ نگینوں کی طرح چمک رہے ہیں حکیم عزرائیلی مصنف طب بقراطی نے نمائندہ صبح و شام کو انٹرویو دیا تو بتایا کہ ایک زمانے میں حکیم الامت کو بھی طب کا شوق ہوا۔ بندہ نسخہ لکھتا اور علامہ مرحوم پڑیاں بناتے اور جو شاندے کوٹتے چھانتے۔ اس دوران اگر فکر سخن میں مستغرق ہو جاتے تو بھی کبھی ہاون دستے میں اپنا انگوٹھا پھوڑ بیٹھتے۔ دوسرے روز عقیدہ مند پوچھتے کہ یہ کیا ہوا تو فقط مسکرا کر انگشت شہادت آسمان کی طرف بلند کر دیتے۔

عام لوگوں کا یہ خیال تھا کہ علامہ مرحوم آخری سالوں میں کبوتر بازی اور پہلوانی نہیں کرتے تھے اور مینڈھے لڑنے کا شوق بھی ترک کر دیا تھا۔ صحیح صورت حال سے میاں معراج دین گوہر النالوی نے رسالہ "عزل الغزلات" کے اقبال نمبر میں پردہ اٹھایا۔ پھر علامہ مذکور کے احوال میں اکثر آیا ہے کہ فلاں بات سنی اور آبدیدہ ہو گئے۔ فلاں کر ہوا اور آنسوؤں کا تار بندھ گیا۔ اس کا بھید بھی علامہ مرحوم کے ایک اور قریبی دوست ڈاکٹر عین الدین ماہر امراض چشم نے کھولا۔

اسی زمرے میں ڈاکٹر محمد موسیٰ پرنسپل بانگ درا ہومیو پیتھک کالج گرٹھی شاہ پور کو رکھتے جنہوں نے علامہ اقبال مرحوم کی زندگی کے ایک اور غیر معروف گوشے کو بے نقاب کیا۔ اپنی کتاب "سبیل الہومیو پیتھی" کے دیباچے میں رقم طراز ہیں: "لوگوں کا یہ گمان غلط ہے کہ ڈاکٹر اقبال فقط نام کے ڈاکٹر تھے۔ اس عاجز کا مطالعہ اتنا نہیں کہ ان کے شاعرانہ مقام پر گفتگو کر سکے۔ ہاں اتنا وثوق سے کہہ سکتا ہوں کہ مرصع کی تشخیص میں اپنے بعد میں نے انہی کو دیکھا۔ بعض اوقات دواؤں کے ضمن میں بھی ایسے قابل قدر مشورے دیتے کہ یہ عاجز اپنے تجربہ علمی کے باوجود حیران رہ جاتا۔ بہر حال شاعر تو ہمارے ہاں اب بھی

اچھے اچھے پاتے جاتے ہیں۔ میرے نزدیک علامہ مرحوم کی رحلت ہو میو پتی طب کے لئے ایک ناقابل تلافی نقصان ہے۔ میں مریضوں پر توجہ دیتا اور وہ ایک کونے میں بیٹھے حقہ پیتے رہتے۔ تاہم اس عاجز کے مطب کی کامیابی میں جو مایوس مریضوں کی آخری امید گاہ ہے۔ اور جہاں خالص جرمن ادویات بکھایت فراہم کی جاتی ہیں۔ ان کے نام نامی کا بڑا دخل تھا۔ جاننے والے جانتے ہیں۔ کہ آپ نے اپنی ایک مشہور تصنیف کا نام بھی عاجز کے مطب کے نام پر رکھا۔

فیض صاحب کے متعلق کچھ لکھتے ہوئے مجھے تامل ہوتا ہے۔ دنیا حاسدان بد سے خالی نہیں۔ اگر کسی نے کہہ دیا کہ ہم نے تو اس شخص کو بھی فیض صاحب کے پاس اٹھنے بیٹھنے نہیں دیکھا تو کون ان کا قلم پکڑ سکتا ہے۔ احباب پر زور اصرار نہ کرتے تو یہ بندہ بھی اپنے گوشہ گمنامی میں مست رہتا۔ پھر بعض باتیں ایسی بھی ہیں کہ لکھتے ہوئے خیال ہوتا ہے کہ آیا یہ لکھنے کی ہیں بھی یا نہیں۔ مثلاً یہی کہ فیض صاحب جس زمانے میں پاکستان ٹائمز کے ایڈیٹر تھے۔ کوئی اداریہ اس وقت تک پریس میں نہ دیتے تھے جب تک مجھے دکھ نہ لیتے۔ کئی بار عرض کیا کہ ماشاء اللہ آپ خود اچھی انگریزی لکھ لیتے ہیں۔ لیکن وہ نہ مانتے اور اگر میں کوئی لفظ یا فقرہ بدل دیتا تو ایسے ممنون ہوتے کہ خود مجھے شرمندگی ہونے لگتی۔ پھر فیض صاحب کے تعلق سے وہ باتیں یاد آتی ہیں۔ جب فیض ہی نہیں بخاری، سائیک، خلیفہ عبدالحکیم وغیرہ ہم سبھی ہم پیالہ و ہم نوالہ دوست راوی کے کنارے ٹہکتے رہتے اور ساتھ ہی ساتھ علم و ادب کی باتیں بھی ہوتی رہتیں۔ یہ حضرات مختلف زاویوں سے سوال کرتے اور یہ بندہ اپنی فہم کے مطابق جواب دے کر ان کو مطمئن کر دیتا۔ اور یہ بات تو نسبتاً حال کی ہے کہ ایک روز فیض صاحب نے صبح صبح مجھے آن پکڑا اور کہا۔ ایک کام سے آیا ہوں۔ ایک تو یہ جاننا چاہتا ہوں کہ یورپ میں آج کل آرٹ کے کیا رجحانات

ہیں۔ اور آرٹ پیپر کیا چیز ہوتی ہے۔ دوسرے میں واٹر کلر اور آئیل پیننگ کا فرق معلوم کرنا چاہتا ہوں۔ ٹھمری اور دادرا کا فرق بھی چند لفظوں میں بیان کر دیں تو اچھا ہے۔
میں نے چائے پیتے پیتے سب کچھ عرض کر دیا۔ اٹھنے اٹھتے پر چھنے لگے۔ ایک اور سوال ہے۔ خائب کس زمانے کا شاعر تھا۔ اور کس زبان میں لکھتا تھا؟ وہ بھی میں نے بتایا۔ اس کے بچے ماہ بعد تک ملاقات نہ ہوئی۔ ماں اخبار میں پڑھا کہ لاہور میں آرٹ کونسل کے ڈائریکٹر ہو گئے ہیں۔ غالباً اس نوکری کے انٹرویو میں اس قسم کے سوال پوچھے جاتے ہوں گے۔

اکثر لوگوں کو تعجب ہوتا ہے کہ نقش فریادنی کا رنگ کلام اور ہے اور فیض صاحب کے بعد کے مجموعوں "درد زنداں نامہ" کا اور۔ اب چونکہ اس کا پس منظر راز نہیں رہا۔ اور بعض حلقوں میں بات پھیل گئی ہے۔ لہذا اسے چھپانے کا کچھ فائدہ نہیں۔ فیض صاحب جب جیل گئے ہیں تو ایسے تو ان کو زیادہ تکلیف نہیں ہوئی۔ لیکن کاغذ قلم ان کو نہیں دیتے تھے۔ اور نہ شعر لکھنے کی اجازت تھی۔ مقصد اس کا یہ تھا کہ ان کی آتش نوائی پر قدغن رہے۔ اور لوگ انہیں بھول بھال جائیں۔ لیکن وہ جو کہتے ہیں تدبیر کندہ تقدیر زندہ بندہ۔ فیض صاحب جیل سے باہر آئے تو رسم "ٹانگہ لے کر سیدھے میہنہ پاک شریف لائے اور اوہرا اوہرا کی باتوں کے بعد کہنے لگے۔ اور تو سب ٹھیک ہے لیکن سوچتا ہوں۔ میرے ادبی مستقبل کا اب کیا ہو گا۔ میں نے مسکراتے ہوئے میر کی درالیں سے کچھ مسودے نکالے اور کہا یہ میری طرف سے نذرانے ہیں۔ پڑھتے جاتے تھے۔ اندیشہ ان ہوتے جاتے تھے۔ فرمایا۔ بالکل یہی جذبات میرے دل میں آتے تھے۔ لیکن ان کو قلم بند نہ کر سکتا تھا۔ آپ نے اس خوبصورتی سے نالے کو پابند نے کیا ہے کہ مجھے اپنی سی کلام معدوم ہوتا ہے۔ میں نے کہا۔ براہ عزیز! بنی آدم اعضائے یک دیگہ سازندہ۔ تم پر جیل میں

جو گزرتی تھی۔ اسے میں یہاں بیٹھے بیٹھے محسوس کر لیتا تھا۔ ورنہ من آغم کہ من دغم۔ بہر حال اب اس کلام کو اپنا ہی سمجھو بلکہ اس میں میں نے تخلص بھی تمہارا ہی باندھا ہے۔ اور ہاں نام بھی میں تجویز کئے دیتا ہوں۔ آدھے کلام کو دستِ صبا کے نام سے شائع کرو۔ اور آدھے کو زنداں نامہ کا نام دو۔ اس پر بھی ان کو تامل رہا۔ بولے۔ یہ بُرا سا لگتا ہے کہ ایسا کلام جس پر ایک محبِ صادق نے اپنا خون جگر ٹپکایا ہو اپنے نام سے منسوب کر دوں۔ میں نے کہا۔ فیض میاں! دنیا میں چراغ سے چراغ جلتا آیا ہے شیکسپیر بھی تو کسی سے لکھوایا کرتا تھا۔ اس سے اس کی عظمت میں کیا فرق آیا؟ اس پر لا جواب ہو گئے اور رقت طاری ہو گئی۔

فیض صاحب میں ایک اور بات میں نے دیکھی۔ وہ بڑے طرف کے آدمی ہیں۔ ایک طرف تو انہوں نے کسی پر کبھی یہ راز افشا نہ کیا کہ یہ مجموعے ان کا نتیجہ فکر نہیں۔ دوسری طرف جب لیسن انعام لے کر آتے تو تمغہ اور آدھے روپل میرے سامنے ڈھیر کر دیئے کہ اس کے اصل حق دار آپ ہیں۔ اس طرح کے اور بہت سے واقعات ہیں۔ بیان کر رہے لگوں تو کتاب ہو جاتے۔ لیکن جیسا کہ میں نے عرض کیا نمود و نمائش سے اس بندے کی طبیعت ہمیشہ نفور رہی ہے۔ و ما تو فیقی الا باللہ۔

جنتری نئے سال کی

ع آمد بہار کی ہے جو بیل ہے نغمہ سنج یعنی بیل بولتا تھا یا بولتی تھی تو لوگ جان لیتے تھے کہ بہار آتی ہے۔ ہم نئے سال کی آمد کی فال جنتریوں سے لیتے ہیں۔ ابھی سال کا آغاز دور ہوتا ہے کہ بڑی بڑی مشہور عالم، مفید عالم جنتریاں دوکانوں پر آن موجود ہوتی ہیں۔ بعض لوگ جنتری نہیں خریدتے۔ خدا جانے سال کیسے گزارتے ہیں۔ اپنی قسمت کا حال اپنے خوابوں کی تعبیر اپنا تارہ (چاند سورج وغیرہ بھی) کیسے معلوم کرتے ہیں۔ سچ یہ ہے کہ جنتری اپنی ذات سے ایک قاموس ہوتی ہے۔ ایک جنتری خرید لو اور دنیا بھر کی کتابوں سے بے نیاز ہو جاؤ۔ فہرست تعطیلات اس میں، نماز عید اور نماز جنتازہ پڑھنے کی تراکیب، جانوروں کی بولیاں دائمی کیلنڈر محبت کے تعویذ، انبیائے کرام کی عمریں۔ ادبیائے کرام کی کرامتیں، مکرپی کی پیمائش کے طریقے، کون سا دن کس کام کے لئے موزوں ہے۔ فہرست عرس ماتے بزرگان دین، صابن سازی کے گڑ، شیخ سعدی کے اقوال، چینی کے برتن توڑنے اور شیشے کے برتن جوڑنے کے نسخے، اعضا پھرکنے کے نتائج۔ کربلا میں کی آبادی، تاریخ وفات نکالنے کے طریقے۔ یہ مھن چند مضامین کا حال ہے۔ کوزے میں دریا بند ہوتا ہے اور دیامیں کوزہ بول تو بھی جنتریاں مفید مضامین کی پوٹ ہوتی ہیں، جو ذرہ جس جگہ سے ہو ہیں آفتاب ہے۔ لیکن تنضمیر جنتری (جیسی) کو خاص شہرت حاصل ہے۔ اس وقت ہمارے سامنے اسی کا تازہ ترین ایڈیشن ہے۔

ایک باب اس میں ہے۔ ”کون سا دن کرن سے کام کے لئے موزوں ہے۔“
 ہفتہ :- سفر کرنے، بچوں کو اسکول میں داخل کرانے کے لئے۔
 اتوار :- شادی کرنے، افسروں سے ملاقات کرنے کے لئے۔
 بدھ :- نیا لباس پہننے، غسل صحت کے لئے۔
 جمعرات :- حجامت بنانے، دعوت احباب کے لئے۔
 جمعہ :- غسل اور شادی وغیرہ کرنے کے لئے۔

ہم نے دیکھا ہے کہ لوگ اندھا دھند جس دن جو کام چاہیں شروع کر دیتے ہیں۔
 یہ جنتری سب کے پاس ہو تو زندگی میں انضباط آ جاتے۔ ہفتے کا دن آیا اور سبھی لوگ
 سوٹ کیس اٹھا کر سفر پر نکل گئے۔ جو نہ ہا سکے وہ بچوں کو اسکول میں داخل کرانے
 پہنچ گئے۔ اس سے غرض نہیں کہ اسکول کھلے ہیں یا نہیں یا کسی کے بچے ہیں بھی کہ نہیں۔
 جدھر دیکھو بھیڑ لگی ہے۔ اتوار کو ہر گھر کے سامنے پھولداریاں تنی ہیں۔ اور ڈھولک بج رہی
 ہے۔ لوگ سہرے باندھنے کے بعد جنتری ہاتھ میں لئے افسروں سے ملاقات کرنے چلے
 جا رہے ہیں۔ بدھ کو سبھی حماموں میں پہنچ گئے۔ اور جمعرات کو لوگوں نے حجامت بنوائی،
 اور دوستوں کے پیچھے پیچھے پھر رہے ہیں کہ ہمارے ہاں آکر دعوت کھا جائے۔ جمعہ کو
 نکاح ثانی کا نمبر ہے۔ جو لوگ اس منزل سے گزر چکے ہوں وہ دن بھر نل کے نیچے بیٹھ کر
 نہایتیں کہ ستاروں کا حکم یہی ہے۔

ہم جو خواب دیکھتے ہیں وہ بالعموم عام قسم کے ہوتے ہیں اور صبح تک یاد بھی
 نہیں رہتے۔ جنتری سے معلوم ہوا کہ خوابوں میں بھی بڑے تنوع کی گنجائش ہے۔ خواب میں
 پھانسی پانے کا مطلب ہے بلند مرتبہ حاصل ہونا۔ افسوس کہ ہم نے خواب تو کیا اصل زندگی
 میں بھی کبھی پھانسی نہ پائی۔ بلند مرتبہ نہ مل سکے کی اصل وجہ اب معلوم ہوئی۔ منہ کر دم شہا حذر مکیبندہ

ایسی طرح گھوڑا دیکھنے کا مطلب ہے۔ دولت حاصل کرنا۔ قیاس کہتا ہے کہ مطلب و کنواریہ کے گھوڑے سے نہیں۔ ریس کے گھوڑے سے ہے۔ نچر دیکھنے سے مراد ہے سفر پڑیں آنا۔ جو لوگ ہوائی جہاز سے سفر کرتے ہیں ان کو ہوائی جہاز دیکھنا چاہیے۔ بلی کا پنجرہ مارنا بیماری کے آنے کی علامت ہے۔ سانپ کا گوشت کھانا دشمن کا مال حاصل ہونے کی۔ خواب میں کان میں چیونٹی گھس آتے تو سمجھتے موت قریب ہے۔ (خواب کے علاوہ گھس آتے تو چنداں حرج نہیں سرسوں کا تیل ڈالتے نکل آتے گی) اپنے سر کو گدھے کا سر دیکھنے کا مطلب ہے۔ عقل کا جاتے رہنا۔ یہ تعبیر ہم خود بھی سوچ سکتے تھے۔ کوئی آدمی اپنے سر کو گدھے کا سر (خواب میں بھی) دیکھے گا، اس کے متعلق اور کیا کہا جاسکتا ہے؟ خواب میں مردے سے مصافحہ کرنے کی تعبیر ہے۔ وراثتی عمر خدا جانے یہاں عمر فانی سے مراد ہے یا عمر جاودانی سے۔

ایک باب اس میں جسم کے اعضا کے پھڑکنے اور ان کے عواقب کے بارے میں بھی ہے۔ آنکھ پھڑکنا تو ایک عام بات ہے۔ رخسار شانہ راست، گوش چپ انگشت چہارم، زبان، گلا، گردن بجانب چپ، ٹھوڑی، بغل راست وغیرہ۔ ان پچاسی اعضا میں سے ہیں جن کے پھڑکنے پر نظر رکھنی چاہیے۔ ان میں سے بعض کے نتائج ایسے ہیں کہ ہم نقل کر دیں تو فحاشی کی زد میں آجائیں۔ ایک دو امور البتہ فاضل مرتبین نظر انداز کر گئے۔ نیکہ انتخاب کی پسلی پھڑک اٹھنا استادوں کے کلام میں آیا ہے۔ اس کا نتیجہ نہیں دیا گیا۔ ہماری رگ حبیبت بھی کبھی کبھی پھڑک اٹھتی ہے۔ اس کے عواقب کی طرف بھی یہ جنتری رہنمائی نہیں کرتی۔ یہ نقائص رفع ہونے چاہئیں۔

یہ معلومات تو نشاندہ ہیں اور بھی مل جائیں لیکن اس جنتری کا مغز محبت کے عمیات اور تعریضات ہیں جو حکمی تاثیر رکھتے ہیں نفیس میاں کی نظر سے ایسی کوئی جنتری

گزدی ہوتی تو جنگلوں میں مارے مارے نہ پھرتے۔ ایک نسخہ حاضر ہے۔

”محبت کے مارے کو چاہیے کہ ۱۲ مارح کو بوقت ایک گھڑی بعد طلوع آفتاب مشرق کی طرف منہ کر کے نقش ذیل کو نام مطلوب بمع والدہ مطلوب الکو کے خون سے لکھ کر اپنے دہنے بازو پر باندھے اور مطلوب کو ۲۰ مارح بوقت صبح ایک گھڑی ۴۵ پل پر بعد طلوع آفتاب اپنا سایہ دے۔ مطلوب فوراً مشتاق ہو جاتے گا۔

۹۱، ۱۱ م و م ۱۰ ع ۱۱ ع ۱۱

نام مطلوب بمع والدہ مطلوب، اپنا نام بمع نام والدہ

یہاں بعض باتیں جی میں آتی ہیں۔ اگر مطلوب یا محبوب بات نہیں کرتا تو اس کی والدہ اور دیگر رشتہ داروں کے نام کیسے معلوم کئے جاتیں؟ پھر اُلو کیسے پکڑا جائے اور ۲۰ مارح کو بوقت صبح عین ایک گھڑی ۴۵ پل بعد طلوع آفتاب مطلوب کو کیسے مجبور کیا جائے کہ طالب کے سایے میں آتے۔ ان باتوں کا اس جنتری میں کوئی ذکر نہیں۔ ہاں جنتری کے سپیشرنے جنتر منتر مکمل نامی جو کتاب بقیہ ت چھ روپے شائع کی ہے۔ اس میں ان کی تفصیل ملے گی۔

جو لوگ ہماری طرح تن آسان ہیں۔ محبت میں اتنا کشت نہیں اٹھا سکتے ان کے لئے مرتب جنتری نے چھ آسان تر عمل بھی دیتے ہیں۔ جن کی بدولت محبوب قدموں پر تو آکر خیر نہیں گرتا لیکن مائل ضرور ہو جاتا ہے۔ ان میں سے ایک تعویذ ہے جسے ہر روز کاغذ کے چالیس ٹکڑوں پر لکھ کر اور نیچے طالب و مطلوب کے نام درج کر کے آٹے کی گولیوں میں لپیٹ کر دریا میں ڈالنا چاہیے۔ اور چالیس دن تک یہی کرنا چاہیے۔ ہم نے حساب لگایا ہے۔ ازراہ کفایت آدھے تو لے کی گولی بھی بناتی جاتے تو ایک پاؤ روزانہ یعنی دس سیر آٹے میں محبوب کو راضی کیا جاسکتا ہے۔ جو حضرت اس میں بھی نشت کریں۔ اور اپنی محبت کو بالکل پاک رکھنا چاہیں۔ وہ ایک اور عمل کی طرف رجوع کر سکتے

ہیں۔ وہ یہ کہڑ جب بھی محبوب سامنے آتے۔ آہستہ سے دل میں بسم اللہ الصمد دس بار پڑھیں اور آخر میں محبوب کی طرف منہ کر کے چھونک ماریں۔ اس طرح کہ منہ کی ہوا اس کے کپڑوں کو چھو سکے۔ پندرہ بیس مرتبہ ایسا کرنے سے اس کے دل میں قرار واقعی محبت پیدا ہو جائے گی۔

یہ عمل بظاہر تو آسان معلوم ہوتا ہے۔ لیکن عمل ایسا آسان بھی نہیں۔ اول تو محبوب کو اتنی دیر سامنے کھڑا رہنے پر مجبور کرنا کہ آپ دس بار عمل پڑھ کر چھونکیں مار سکیں اور وہ بھاگے نہیں۔ اپنی جگہ ایک مستہ ہے۔ پھر آپ جو چھونکیں ماریں گے اس کی بنا۔ پر محبوب کیا رائے قائم کرے گا۔ اس کے متعلق ہم کچھ نہیں کہہ سکتے۔ زیادہ شوقین مزاج ان دونوں سے قطع نظر کر کے محبت کا سرمہ استعمال کر سکتے ہیں۔ جس کا بنانا تھوڑی محنت تو ضرور لے گا لیکن اس کا جادو بھی عالمگیر ہے۔ یعنی صرف محبوب ہی پر کاوی اثر نہیں کرتا بلکہ لکھنے والے نے لکھا ہے کہ یہ سرمہ ڈال کر جس کی طرف بھی صبح سویرے دیکھے وہی محبت میں مبتلا ہو جائے گا۔

یہ سرمہ بنانے کے لئے حاجتمند کو ۱۹ فروری کا انتظار کرنا پڑے گا۔ اس روز وہ بوقت طلوع آفتاب پرانی داتن کو جلا کر اس کی راکھ میں چمکا ڈر کا خون ملائے اور اس سے یہ نقش بوقت صبح ایک گھڑی ۵ اپل بعد طلوع آفتاب لکھے اور اس پر سورہ فلق گیارہ سو بار پڑھے۔ پھر نئے چراغ میں روغن کنجد (تل کاتیل) ڈال کر جلاتے اور اس کی سیاہی آنکھوں میں ڈالے۔ حسب ہدایت ایک صاحب یہ سرمہ دنیا دار لگا یا تھا۔ اتنا ہم نے بھی دیکھا کہ محبوب انہیں دیکھتے ہی سنس دیا۔ آگے کا حال ہمیں معلوم نہیں۔

یہی نہیں، صابن اور تیل تیار کرنے، بوٹ پالش بنانے، کھٹمل اور مچھر مارنے

اور مشہور عالم ادویہ کی نقلیں تیار کرنے کی ترکیبیں بھی اس میں درج ہیں۔ لوگ اکثر شکایت کرتے ہیں کہ اردو میں کوئی انسائیکلو پیڈیا نہیں۔ معلومات کی کتاب نہیں۔ انسائیکلو پیڈیا کیا ہوتی ہے۔ ہے ادب بشرطِ مُنہ نہ کھلوائیں۔ ہم نے انسائیکلو پیڈیا برٹینیکا وغیرہ دیکھی ہیں۔ اہم علم مضامین کا طومار ہے۔ لعل دل کے مطلب کی ایک بات بھی نہیں۔ نہ ننھے نہ تعویذ۔ نہ عرسوں کی تاریخیں نہ محبت کے عملیات نہ خواب نہ خوابوں کی تعبیریں۔ ہمارا یہ دستور ہو گیا ہے کہ باہر کی چیز کو ہمیشہ اچھا جانیں گے۔ اپنے ہاں کے سونے کو بھی مٹی گردائیں گے۔

نجات کا طالب غالب

(چند خطوط)

(۱)

” لومزا آفتہ ایک بات بیٹھے کی سنو۔ کل ہرکارہ آیا تو تمہارے خط کے ساتھ ایک خط کرانچی بندر سے منشی فیض احمد فیض کا بھی لایا جس میں لکھا ہے کہ ہم تمہاری صد سالہ برسی مناتے ہیں۔ جلسہ ہوگا جس میں تمہاری شاعری پر لوگ مضمون پڑھیں گے۔ بحث کریں گے۔ تمہاری زندگی پر کتابیں چھپیں گی۔ ایک مشاعرہ بھی کرنے کا ارادہ ہے۔ تم بھی آؤ اور خرچہ آمد و رفت کا پاؤ۔ دن کی روٹی اور رات کی شراب بھی ملے گی۔ بہت خیال دوڑایا سمجھ میں نہ آیا کہ یہ صاحب کون ہیں۔ ان سے کب اور کہاں ملاقات ہوئی تھی۔ اگر شاعر ہیں تو کس کے شاگرد ہیں۔ بارے منشی ہیرا سنگھ آئے اور دریافت ہوا کہ ادھر لاہور اور ملتان کی عملداری میں ان کا نام مشہور ہے۔ متوطن سیالکوٹ کے ہیں کہ لاہور سے آگے ایک بستی ہے جہاں کھیلوں کا سامان اور شاعر اچھے بنتے ہیں۔ ایسے کہ نہ صرف ملک کے اندران کی مانگ ہے بلکہ دساور کو بھی بھیجے جاتے ہیں ان میں فیض کے متعلق بھی منشی ہیرا سنگھ نے بتایا کہ اکثر یہاں سے دساور بھیجے جاتے ہیں۔ وہاں سے واپس کتے جاتے ہیں لیکن یہ پھر بھیجے جاتے ہیں۔ ادھر جو ماورائے قفقاز روس کی سلطنت ہے وہاں کا والی ان کی بہت قدر کرتا ہے۔ اپنے ہاں بلاتا ہے خلعت دیتا ہے اور پچھلے دنوں ان کی شاعری سے خوش ہو کر تمغہ اور

انعام صد ہزاری بھی بخشا ہے کہ سین انعام کہلاتا ہے اور کسی کسی کو ملتا ہے۔ یہ قصیدہ اچھا ہی کہتے ہوں گے۔ لیکن اپنی اپنی قسمت کی بات ہے۔ دلی کا قلعہ آباد تھا تو بادشاہ کا قصیدہ اور جوان بخت کا سہرا ہم نے بھی لکھا تھا۔ غفران مآب نواب رامپور کی مح میں بھی اکثر اشعار لکھے اور ملکہ وکٹوریہ کا قصیدہ کہہ کر بھی لیفٹننٹ گورنر کے توسط سے گزارا نا۔ لیکن کبھی اتنی یافت نہ ہوئی کہ سا ہو کار کا قرضہ چکنا کرتے۔ اتنی سرکاری دیکھیں آمدنی اب بھی وہی ایک سو باسٹھ روپے آٹھ آنے۔ فتوح کا اعتبار نہیں آتے آتے نہ آتے نہ آتے۔ منشی ہیر سنگھ نے یہ بھی بتایا کہ یہ فیض احمد فیض انگریزی دان ہیں پھر بھی آدمی نیک اور مستہ ذوق کے ہیں۔ کسی مدرسے میں لڑکے پڑھاتے ہیں۔ لڑکے پڑھانے والوں کے متعلق میری رائے اچھی نہیں۔ وہ مرید مجہول منشی ابن الدین قاطع قاطع والا بھی تو پٹیا لے میں راجہ کے مدرسے میں مدرس تھا۔ لیکن خیر یہ آدمی اچھے ہی ہوں گے۔ بھٹ تو بڑی محبت اور ارادت کا لکھا ہے۔ شروع خط میں چھاپے کے حرفوں میں ادارہ یادگار غالب بھی مرسوم ہے۔

اچھا ایک بات کل کے خط میں لکھنا مجھول گیا تھا۔ منشی شیونرائن سے کہو کہ دیوان کا چھاپا روک دیں کہ ایک سو دو اگر کتابوں کا بلاد پنجاب سے آیا ہوا ہے۔ شیونرائن سے ہماری شرط تھی کہ وہ چھاپے تو پچاس نسخے احباب میں تقسیم کرنے اور صاحبان عالیشان کی نذر گزارنے کے لئے بایں تہی دستی و بے زری اس سے قیمتاً لیں گے تاکہ اس پر بار نہ پڑے لیکن فی شخص اس شرط پر چھاپنے کو آمادہ ہے کہ ہمیں کچھ نہیں دینا پڑے گا۔ بلکہ وہ پانچ نسخے حق تصنیف میں ہم کو دے گا۔ جب کہ شیونرائن اور دوسرے مطبع والے ایک نسخہ دیتے تھے۔ بہت اخلاق کا آدمی معلوم ہوتا ہے۔ آتے ہوئے دو تیسے شراب انگریزی کے بھی لایا تھا۔ میں نے وعدہ کر لیا ہے۔

ہاں تو وہ صدی والی بات رہی جاتی ہے۔ اسی سے دیکھ لو کہ عناصر میں اعتدال
کی کیا حالت ہے۔ سوچتا ہوں، جاؤں کہ نہ جاؤں؟ منڈی بھیج دیتے تو کوئی بات
بھی تھی۔ بعد میں یہ لوگ کرایہ آمد و رفت بھی دیں یا نہ دیں۔ نہیں بابا۔ نہیں جاتا۔ میں
نہیں جاتا
نجات کا طالب
غالب

(۲)

سعادت و اقبال نشان مرزا علاؤ الدین خاں بہادر کو فقیر اسد اللہ کی دعا
پہنچے۔ لو صاحب یہ تمہارا پوتا، فرخ مرزا کا بیٹا مرزا جمیل الدین عافی انعام اور جاگیریں
بانٹنے لگا۔ یہ حال اکمل الاخبار سے کھلا۔ تم نے تو نہ بتایا۔ لو ہارو۔ سے میرا شرف علی آئے
تو یہ بھی پتہ چلا کہ یہ عزیز لو ہارو چھوڑا دھر کہیں سندھ میں جا لو کر ہوا۔ پہلے سہ کار
عالی کی پیشی میں تھا۔ اب کسی سا ہو کار سے کے کار خانے میں منصرم ہے۔ اتنی دور کیوں
جانے دیباؤ ابوں اور تہیوں کے لڑکے سیٹھوں سا ہو کاروں کے متصدی ہوئے۔
ہاں صاحب شاہی لدگئی تو کچھ بھی نہ رہا۔ عافی شاید تخلص ہے۔ شعر کہتا ہو گا۔ اللہ ترقی
دے کس سے اصلاح لیتا ہے؟

ہاں تو وہ انعام جاگیر والی بات۔ اکمل الاخبار والے مضمون میں تھا کہ سال بھر
میں جو دیوان یا قصے کہانیاں وغیرہ از قسم داستان امیر حمزہ چھپتے ہیں۔ اسی عزیز کے
سامنے پیش ہوتے ہیں۔ یہ ان کو جانچتا ہے اور جو کلام یا تصنیف پسندیدہ ٹھہرے
اس پر انعام دیتا ہے کسی کو پانچ ہزار کسی کو دس ہزار، کسی کو کم بھی۔ ہزار دو ہزار بھی۔ یہ
جو میرا اردو کا کلام کا پنور میں چھاپا ہوا ہے۔ مطبع والے نے بامید انعام بھجوا یا تھا۔ وہ تو
مصر تھا کہ اس کے ساتھ ایک قصیدہ بھی خوشخط لکھوا کر طلائی جدول کے ساتھ بھیجا
جاتے۔ لیکن میں نے اسے ضروری نہ جانا۔ کہ تعلقات میرے تم لوگوں سے عزیز داری

کے کسی سے مخفی نہیں۔ میں تو اس کے بعد ہندوئی کے انتظار میں بیٹھا تھا۔ اُلٹا مطبع والوں کے نام لفافہ آیا کہ یہ فارم بھر کے بھیجو۔ چھ جلدیں داخل کرو اور پھر مصنفوں کی کمیٹی کے فیصلے کا انتظار کرو۔ یہ بھی لکھا تھا کہ مرزا جمیل الدین عالی فقط انعام کی رقوم کا امانتدار ہے۔ فیصلے کا کچھ اور صاحبان علم کی رائے پر انحصار ہے۔ مطبع والے نے ان لوگوں کے نام دریافت کئے۔ اس کا بھی کوئی جواب نہ آیا۔ اب محل الاخبار کہتا ہے کہ ایک انعام نمرج الدین ظفر کو ملا۔ میں سمجھا شاہ نے رنگون میں کلام چھپوا کر بھیجا ہوگا۔ لیکن بات جی لگتی نہیں تھی کہ وہ سرکار تو انعام دینے والی تھی۔ اب وضاحت ہوتی کہ یہ اور صاحب ان کے ہم نام ہیں لیکن شاعر اچھے ہیں۔ اس کے ساتھ یہ بھی تھا کہ ایک اور صاحب نے انعام پایا لیکن ناخوش ہو کر لوٹا دیا کہ مجھے ضرورت نہیں۔ اللہ اللہ کیسے مستغنی لوگ ہیں۔ پورے ایک ہزار کا انعام تھا۔

صاحب میں دوبارہ لکھتا ہوں کہ اب وہ زمانہ نہیں کہ ادھر ادھر اس سے قرض لیا۔ ادھر درباری مل کو مارا۔ ادھر خوب چند چین سکھ کی کوٹھی جالوٹی۔ ہر ایک کے پاس تمسک مہری موجود۔ شہد لگاؤ۔ چالو۔ پھر کبھی خان نے کچھ دے دیا۔ کبھی الود سے کچھ دلا دیا۔ میرا مختار کار بنیا سود جاہ بہا چاہے۔ گویا سود جدا۔ مول جدا۔ چوکیدار جدا۔ بی بی جدا۔ بچے جدا۔ شاگرد پیشہ جدا۔ آمد وہی کہ تھی۔ اب کے جو یہ بنیا پنشن کے مجتمعہ دو ہزار لایا۔ اس نے اپنے پاس رکھ لئے کہ پہلے میرا حساب کیجئے سات کم پندرہ سو روپے اس کے ہوتے۔ قرض متفرق گیارہ سو روپے پندرہ اور گیارہ چھبیس سو روپے۔ یعنی دو ہزار مل کر بھی چھ سو روپے گھاٹا۔ یہ جو ایک ہزار روپے ان شاعر مستغنی الاحوال نے اپنے مقام سے فروتر پا کر لوٹا دیئے ہیں۔ غالب غریب کو مل جاتے تو کم از کم اب تک کا قرض صاف ہو جاتا۔ شاعری سے بس یہی تو یافت تھی کہ قصیدہ لکھا، انعام پایا۔ اب وہ سرکاریں نہ رہیں۔ کتاب چھپواؤ تو مطبع والا مشکل

سے راضی ہوتا ہے۔ کہتا ہے اتنی جلد ہی خریدو۔ اپنے دوستوں کے پاس بکراؤ۔ تب
 ہاتھ لگاتا ہوں۔ یہ تصانیف پر انعام و کرام والا قصہ نیا ہے۔ اگر تم اس عزیز کو دھوکہ
 لکھ دو تو بڑی بات ہو۔ اس بات کا میں بڑا نہیں مانتا کہ کلام ان کو یا ان کی کمیٹی کو
 پسند نہیں آیا۔ مروت بھی کوئی چیز ہوتی ہے۔ کسی اور سے نہ کہتا۔ تم سے واجب
 جان کر کہہ دیا کہ اتنا خیال کرتے ہو۔ محبت کا دم بھرتے ہو۔

راقم
 غالب

(۳)

”اٹا یا تا۔ میرا پیارا میر مہدی آیا۔ غزلوں کا بشتارہ لایا آ رہے میاں بیٹھو شعرو
 شاعری کا کیا ذکر ہے۔ یہاں تو مکان کی فکر ہے۔ یہ مکان چار روپے مہینے کا ہر چند
 کہ ڈھب کا نہ تھا۔ لیکن اچھا تھا۔ شریفیوں کا عہد ہے۔ پتہ مالک نے بیچ دیا۔ نیا مالک
 اسے خالی کرانا چاہتا ہے۔ مدد لگا دی ہے۔ پاڑ باندھ دی ہے۔ اسی دو گز چوڑے
 صحن میں رات کو سوتا ہوں۔ پاڑ کیا ہے۔ پھانسی کی کٹکر نظر آتی ہے۔ منشی حبیب اللہ
 ذکا نے ایک کوٹھی کا پتہ دیا تھا جو شہر سے باہر ہے۔ سوار ہوا۔ گیا۔ مکان تو پر فضا
 تھا۔ احاطہ بھی۔ چمن اور گل بوٹے بھی۔ لیکن حویلی اور محل سرا الگ الگ نہ تھے۔ ڈیوڑھی
 بھی نہ تھی۔ بس ایک پھاٹک تھا۔ کمرے اور کوٹھڑیاں خاصی۔ کمروں کے ساتھ کوٹھیوں میں
 چینی مٹی کے چولہے سے بھی بنے تھے۔ معلوم ہوا بیت الخلاء ہیں۔ صاحبان انگریزان پر
 چڑھ کر بیٹھتے ہیں۔ ایک زنجیر کھینچتے ہی پانی کا تڑپڑا آتا ہے۔ سب کچھ بہا لے جاتا
 ہے۔ عجیب کا رخا نہ ہے۔ میں نے کرایہ پوچھا اور جھٹ کہا پانچ روپے منظور ایک
 روپیہ زائد کی کچھ ایسی بات نہیں۔ لیکن مالک مکان کا کارندہ ہنسنا اور بولا۔ پانچ روپے
 نہیں مرزا صاحب! پانچ سو روپے۔ میں نے کہا۔ خریدنا منظور نہیں۔ کرائے پر لینا
 ہے۔ وہ مردک سر ہلا کر کہنے لگا۔ پانچ سو روپے کرایہ ہے اور دو سال کا پیشگی چاہیے۔

یعنی بارہ ہزار دو اور آن اُنرو یہاں چنلی قبر نے پاس دھنا سیٹھ نے حویلی ڈھا کر اونچا
 اونچا ایک مکان بنایا ہے۔ دو۔ دوین تین کمرے کے حصے ہیں۔ کلیان کو بھیجا تھا
 خبر لایا کہ وہ پگڑی مانگتے ہیں۔ میں حیران ہوا۔ تمہیں معلوم ہے۔ میں پگڑی عمامہ کچھ نہیں
 باندھتا۔ ٹوپی ہے ورنہ ننگے سر۔ لوہار والوں کے ہاں سے جو پگڑی پار سال ملی تھی۔ وہ
 نکلو کے بھجوا دی کہ دیکھ لیں اور اطمینان کر لیں کہ مکان ایک مرد معزز کو مطلوب ہے۔
 وہ اُسے پاؤں آیا کہ یہ دستار نہیں چاہیے رقم مانگتے ہیں دس ہزار۔ کراہ اس کے علاوہ
 ساٹھ روپے مہینہ بڑے بد معاملہ لوگ ہیں۔ آخر پگڑی پھر صندوق میں رکھوا دی۔ یہ
 ٹانگ مکان کل آتا ہے۔ دیکھئے کیا کہتا ہے۔

میرن صاحب آئیں۔ شوق سے آئیں۔ لیکن یہ گاتے بجانے والوں میں نوکری
 کا خیال نہیں پسند نہیں۔ میں نے دیکھا نہیں لیکن معلوم ہوا ہے کہ ایک کوٹھی میں مشینیں
 لگا کر اس کے سامنے لوگ گاتے ناچتے ہیں۔ شعر پڑھتے ہیں۔ تقریریں کرتے ہیں۔ لوگ،
 اپنے گھروں میں ایک ڈبا سامنے رکھ کر سن لیتے ہیں بلکہ اب تو اور ترستی ہوتی ہے ایک
 نیا ڈبہ انگریز کاریگروں نے نکالا ہے۔ اس میں ایک گھنڈی ہے اسے موڑنے پر سننے
 کے علاوہ ان ارباب نشا کی تسکلیں بھی گھر بیٹھے دیکھ سکتے ہیں۔ ایک خط ان میں سے
 ایک جگہ سے میرے پاس بھی آیا تھا۔ آدمی تو یہیں کے ہیں۔ لیکن انگریزی میں لکھتے ہیں
 بہت دنوں رکھا رہا۔ آخر ایک انگریزی خواں سے پڑھوایا۔ مشاعرے کا دعوت نامہ
 تھا۔ کچھ حق الخدمت کا بھی ذکر تھا۔ میں تو کیا نہیں۔ دو بارہ انہوں نے یاد کیا نہیں۔ چونکہ
 پیسے دیتے ہیں۔ سرکاروں درباروں کی جگہ ان لوگوں نے لے لی ہے جس کو چاہتے ہیں
 نوازتے ہیں۔ میرن صاحب مجھے جان سے عزیز لیکن ان لوگوں سے سفارش کیا کہ
 کرکروں کہ سید زاوہ ہے؟ اردو فارسی کا ذوق رکھتا ہے؟ اسے نوکر رکھو۔ اچھا رکھو
 لیا تو کافی نوایسوں میں رکھیں گے۔ میر مہدی یہ وہ زمانہ نہیں۔ اب تو انگریزی کی پوچھ ہے

یا پھر سفارش چاہیے۔

خط لکھ لیا آب محل سرا میں جاؤں گا۔ ایک روٹی شور بے کے ساتھ کھاؤں
لگا شہر کا عجب حال ہے۔ باہر نکلتا محال ہے۔ ابھی ہر کارہ آیا تھا۔ خبر لایا کہ ہڑتال
ہو رہی ہے۔ ہاٹ بازار سب بند۔ لڑکے جلوس نکال رہے ہیں۔ نعرے لگا رہے
ہیں۔ کبھی لڑکوں اور برفندازوں میں جھڑپ بھی ہو جاتی ہے۔ میر مہدی معلوم نہیں
اس شہر میں کیا ہونے والا ہے۔ میرن کو وہاں روک لو۔ میر سرفراز حسین اور میر نصیر الدین
کو دعا۔

نجات کا طالب

غالب

(۴)

منشی صاحب میاں داد خاں سیاح یہ خط نواب میر غلام بابا خاں کے
توسط سے بھیج رہا ہوں کہ تمہارا تحقیق نہیں اس وقت کہاں ہوا اثر ف الاخبار تمہارے
نام بھجوا یا تھا وہ واپس آ گیا کہ مکتوب الیہ شہر میں موجود نہیں۔ اس اخبار کے مہتمم صاحب
کل آتے تو کچھ اخبار بلاد دیگر کے دے گتے کہ مرزا صاحب انہیں پڑھیں اور ہو سکے تو
رنگ ان لوگوں کی تحریر کا اختیار کیجئے کہ آج کل اسی کی مانگ ہے یہ اخبار لاہور اور
کراچی بندر کے ہیں۔ کچھ سمجھ میں آتے کچھ نہیں آتے۔ آدھے آدھے صفحے تو تصویروں کے
ہیں۔ دو دو رنگ کی چھپائی، موٹی موٹی سرخیاں۔ افرنگ کی خبریں۔ اگر بہت جلدی بھی
آئیں تو مہینہ سو مہینہ تو لگتا ہی ہے لیکن یہ لوگ ظاہر کرتے ہیں کہ آج واردات ہوتی
اور آج ہی اطلاع مل گئی۔ گویا لوگوں کو پر چلتے ہیں۔ بے پر کی اڑان ہے۔ پھر ایک
ہی اخبار میں کشیدہ کاری کے نمونے ہیں ہنڈیا بھونسنے کے نسخے ہیں کچھیل تماشوں
کے اشتہار ہیں۔ ایک لمبا چوڑا مضمون دیکھا۔

”ادا کارہ دیبا کے چغوزے کس نے چراتے“ سارا پڑھ گیا یہ سمجھ میں نہ آیا کہ

کیا بات ہوئی جیسی کی جیب سے کسی نے چغوزے نکال لئے۔ تو یہ کون سی خبر ہے
 خبر یہ سب سہی، لطیفے کی بات اب کہتا ہوں۔ کراچی کے ایک اخبار میں میرے
 تین خط چھپے ہیں ایک منشی ہرگوپال تفتہ کے نام ہے ایک میں نواب علانی سے
 مخاطب اور ایک میر مہدی مجروح کے نام۔ میں حیران کہ ان لوگوں نے میرے خطوط
 اخبار والوں کو کیوں بھیجے۔ اب پڑھتا ہوں تو مضمون بھی اجنبی لگتا ہے۔ اب کے جو
 شراب انگریزی سوداگرد سے گیا ہے کچھ تیز ہے۔ اور یہ سچ ہے کہ کبھی کبھی کیفیت
 اک گونہ بے خودی سے آگے کی ہو جاتی ہے۔ یا تو میں نے اس عالم میں لکھے اور
 کلیان اٹھا کر ڈاک میں ڈال آیا۔ یا پھر کسی نے میری طرف سے گھڑے ہیں اور انداز
 حریفانہ کی کوشش کی ہے۔ کونے میں کسی کا نام بھی لکھا ہے۔ ابن الشا۔ کچھ عجب
 نہیں یہی صاحب اس شرات کے بانی مبنی ہوں۔ نام سے عرب معلوم ہوتے ہیں۔
 لیکن یہ کیا حرکت ہے۔ سراسر دخل در معقولات ہے۔ اخبار نویسی میں ٹھٹھول کیا معنی؟ بھتی
 مجھے بات پسند نہیں آتی۔

امید ہے وہ ٹوپیوں تم نے نواب صاحب کو پہنچا دی ہوں گی۔ نواب صاحب
 سے میرا بہت بہت سلام اور استیقا کہنا۔ میں سادات کا نیاز مند اور علی کا غلام
 ہوں۔

نجات کا طالب
 غالب

ناول مینو فیکچرنگ مچینی لمیٹڈ

پاکستان ناول مینو فیکچرنگ مچینی لمیٹڈ ہونہار مصنفین اور یکہ تاز ناشرین کے لئے اپنی خدمات پیش کرنے کا مسرت سے اعلان کرتی ہے۔ کارخانہ ہذا میں ناول جدید ترین آڈیو ٹیکسٹوں پر تیار کئے جاتے ہیں اور تیاری کے دوران انہیں ہاتھ سے نہیں چھوا جاتا۔ ناول اسلامی ہو یا جاسوسی۔ تاریخی یا رومانی۔ مال عمدہ اور خالص لگایا جاتا ہے اس لئے یہ ناول مضبوط اور پائیدار ہوتے ہیں۔ پڑھنے کے علاوہ بھی یہ کئی کام آتے ہیں۔ بچہ رورہا ہو۔ خند کر رہا ہو۔ دوضربوں میں راہ راست پر آجائے گا۔ بٹی نے دودھ میں پاکتے نے نعمت خانہ میں منہ ڈال دیا ہو۔ دور ہی سے تاک کے راز سے بھر اودھر کا رخ نہیں کرے گا۔ بیٹھنے کی چوکی اور گھرے کی گھر چوکی کے طور پر استعمال ہونے کے علاوہ یہ چوروں ڈاکوؤں کے مقابلے میں ڈھال کا کام بھی دیتا ہے۔ ایک اور اس لئے کہ اس کے مطالعے سے دل میں شجاعت کے جذبات خواہ مخواہ موجزن ہو جاتے ہیں۔ دوسرے اپنی ضمنی مسرت اور پٹھے کی ترکیبی جلد کے باعث۔ خواتین کے لئے ہمارے ہاں واش اینڈ ویئر (WASH & WEAR) ناول بھی موجود ہیں تاکہ ہیروئن کا منہ بدل کر پلاٹ کو بار بار استعمال کیا جاسکے۔ ایک ہی پلاٹ برسوں چلتا ہے۔ پندرہ بیس ناولوں کے لئے کافی رہتا ہے۔

واش اینڈ ویئر کو الٹی ہمارے اسلامی تاریخی ناولوں میں بھی دستیاب ہے۔ آرڈر

کے ساتھ اس امر سے مطلع کرنا ضروری ہے کہ کون سی قسم مطلوب ہے۔ ۶۵ ہزار رومان اور ۳۵ ہزار تاریخ والی یا ۶۵ ہزار تاریخ اور ۳۵ ہزار رومان والی۔ اجزائے ترکیبی عام طور پر

حسب ذیل ہوں گے۔
۱۔ ہیروئن۔ کافر و شیرہ۔ تیرتنگ، بنوٹ پٹے اور بھیس بدلنے کی ماہر۔ دل
ایکان کی روشنی سے منور۔ چھپ چھپ کر نماز پڑھنے والی۔

۲۔ کافر بادشاہ۔ ہماری ہیروئن کا باپ لیکن نہایت شفیق القلب۔ انجام
اس کا بُرا ہو گا۔

۳۔ لشکر کفار جس کے سارے جرنیل مجسم شجیم اور بُزدل۔

۴۔ اہل اسلام کا لشکر جس کا ہر سپاہی سو لاکھ پر بھاری۔ نیکی اور خدا پرستی
کا پتلا۔ پابند صوم و صلوة۔ قبول صورت بلکہ چند سے آفتاب چند سے ماہتاب۔ بحر
طلحات میں گھوڑے دوڑانے والا۔

۵۔ ہیرو۔ لشکر متذکرہ صدر کا سردار۔ اُس حُسن کی کیا تعریف کریں کچھ کہتے
ہوئے جی ڈرتا ہے۔

۶۔ سبز پوش خواجہ خضر۔ جہاں پلاٹ رُک جاتے اور چُھ سمجھ میں نہ آتے۔
ہاں مشکل کشائی کرنے والا۔

۷۔ ہیرو کا جہاں نثار ساتھی۔ نوجوان اور کنوارا تاکہ اس کی شادی بعد ازاں
ہیروئن کی وفادار اور محرم راز خادمہ یا سہیلی سے ہو سکے۔

۸۔ کافر بادشاہ کا ایک چشم وزیر جو شہزادی سے اپنے بیٹے کی بلکہ ممکن ہو تو
نی شادی چنانچہ پر اُدھار کھاتے بیٹھا ہے۔ چونکہ اُدھار محبت کی پینچی ہے۔
ہذا ہیروئن کے التفات سے محروم رہتا ہے۔

پلاٹ نوہما سے ہاں کئی طرح کے ہیں لیکن ایک اسٹینڈرڈ ماڈل جو عام
اور مقبول ہے یہ ہے کہ ایک قبیلے کا نوجوان دوسرے قبیلے کی دو شیر پرندا ہوتا ہے اور

ہوتا چلا جاتا ہے۔ وہ دو شیرہ لا محالہ طور پر دوسرے قبیلے کے سردار کی چہیتی بٹتی ہوتی ہے۔ پانچ انگلیاں پانچوں چراغ۔ خوبصورت، سلیقہ مند، عالم بے بدل۔ لاکھوں اشعار زبانی یاد۔ کرنا خدا کا کیا ہوتا ہے۔ اس بیچ میں دونوں قبیلوں میں لڑائی ٹھن جاتی ہے۔ بیمار پیر و محبت کو فرض پر قربان کر کے شمشیر اٹھالیتا ہے اور بہادری کے جوہر دکھاتا کشتوں کے پشتے لگاتا دشمن کی قید میں چلا جاتا ہے۔ محافظوں کی آنکھ میں دھول جھونک کر طالب و مطلوب ایک دوسرے سے ملتے ہیں۔ اشعار اور مکالموں کا تبادلہ ہوتا ہے اور ہیروئن بھی پہلے ایک جان سے پھر ہزار جان سے اس پر عاشق ہو جاتی ہے۔ راستے میں ظالم سماج کتنی بار آتا ہے لیکن ہر دفعہ منہ کی کھاتا ہے۔ دانت پیستارہ جاتا ہے۔ آخر میں ناول حق کی فتح، محبت کی جیت۔ نعرہ بکیر۔ شرعی نکاح دونوں قبیلوں کے ملاپ اور مصنف کی طرف سے دعائے خیر کے ساتھ آئندہ ناول کی خوشخبری پر ختم ہوتا ہے۔

اُردو دیتے وقت مصنف یا ناشر کو بتانا ہو گا کہ ناول پانچ سو صفحے کا چاہیے؟ ہزار صفحے کا یا پندرہ سو کا؟ وزن کا حساب بھی ہے۔ دوسری ناول۔ پانچ سیری ناول۔ سات سیری ناول۔ پندرہ بیس سیری بھی خاص اُردو پر مل سکتے ہیں۔ گاہک کو یہ بھی بتانا ہو گا کہ اسی پلاٹ کو برقرار رکھتے ہوئے ماحول کس ملک کا رکھا جائے۔ عراق کا، عرب کا، ایران کا، افغانستان کا؟ ہیرو اور ہیروئن کے نام بھی گاہک کی مرضی کے مطابق رکھے جاتے ہیں۔ ایک پلاٹ پتہ میں یا اس سے زیادہ ناول لینے پر ۳۳۰ روغایت۔

خواتین کے لئے بھی جیسا کہ ہم نے اوپر ذکر کیا ہے، گھریلو اور غیر گھریلو ہر طرح کے ناول بکھایت ہمارے ہاں سے مل سکتے ہیں۔ ان میں بھی محبت اور خانہ داری اب ہم ۵۵۰ اور ۳۵۰ کا ہوتا ہے۔ فرمائش پر گھٹایا یا بڑھایا بھی جاسکتا

ہے۔ خانہ داری سے مطلب ہے ناول کے کرداروں کے کپڑوں کا ذکر۔ خاندانی حویلی کا نقشہ۔ بیاہ شادی کی رسموں کا احوال۔ زیورات کی تفصیلات وغیرہ۔ ہیرو اور ہیروئن کے چچا زاد بھائی بہنیں۔ سہیلیاں اور رقیب وغیرہ بھی مطلوبہ تعداد میں ناول میں ڈلوائے جاسکتے ہیں۔ ہمارے کارخانے کی ایک خصوصیت یہ ہے کہ خواتین کے ناول مروجہ پاکستانی فلموں کو دیکھ کر لکھے جاتے ہیں تاکہ بعد ازاں فلمساز حضرات ان پر مزید فلمیں بنا سکیں۔ معمولی سی مزید اجرت پر ان ناولوں میں گانے اور دو گانے وغیرہ بھی ڈالے جاسکتے ہیں۔ اس سے مصنف اور فلمساز کا کام اور آسان ہو جاتا ہے۔ گاہک کو فقط ہیروئن کا نام تجویز کر دینا چاہیے۔ باقی سارا کام ہمارے ذمے۔ مال کی گھر پر ڈیلیوری کا انتظام ہے۔

بازار کے ناول بالعموم ایسے گنجان لکھے اور چھپے ہوتے ہیں کہ پڑھنے والوں کی آنکھوں پر بڑا اثر پڑتا ہے۔ ہم کوشش کرتے ہیں کہ صفحے میں کم سے کم لفظ رہیں۔ مکالمے اور مکالمہ بولنے والے، دونوں کے لئے الگ الگ سطر استعمال کی جاتی ہے۔ نمونہ ملاحظہ فرمائیے۔

شہزادی سہزادی نے کہا :-

”پیارے گلہام“

پیارے گلہام نے کہا :-

”ہاں شہزادی گلہام۔ ارشاد“

شہزادی سہزادی :-

”ایک بات کہوں ؟“

گلہام :-

”ہاں ہاں کہو“

شہزادی :-

”مجھے تم سے پیار ہے“

گلفام :-

”سچ؟“

شہزادی صاحبہ :-

”ہاں سچ“

گلفام :-

”تو پھر شکریہ“

شہزادی نے کہا :-

”پیارے گلفام۔ اس میں شکریہ کی کیا بات ہے۔ یہ تو میرا انسانی فرض تھا۔“

ایک ضروری اعلان۔ ہمارے کارخانے نے ایک عمدہ آئی لوشن بھی تیار کیا ہے جو رقت پیدا کرنے والے ناولوں کے ساتھ استعمال کیا جاتا ہے جہاں ایسا سین آتے رونے کے بعد دود و قطرے ڈرا پر سے آنکھوں میں ڈال لیجئے۔ آنکھیں دھل جائیں گی۔ نظرتیز ہو جائے گی۔ مسلسل استعمال سے عینک کی عادت بھی چھوٹ جاتی ہے۔ فی سٹیشی دو روپے۔ تین سٹیشیوں پر محصول ڈاک معاف۔ آنکھیں پونہ پھنے کے لئے عمدہ رومال اور دوپٹے بھی ہمارے ہاں سے دستیاب ہیں۔

مکمل باورچی خانہ جدید

(ایک ویلیو)

جناب مطمح مراد آبادی کی یہ کتاب مستطاب ہمارے پاس بغرض ریویو آئی ہے جو صاحب یہ کتاب لائے وہ نمونہ طعام کے طور پر بگھارے بنگینوں کی ایک پیلی بھی چھوڑ گئے تھے۔ کتاب بھی اچھی نکلی بنگین بھی قلت گنجائش کی وجہ سے آج ہم فقط کتاب پر ریویو دے رہے ہیں۔ بنگینوں پر پھر بھی سہی۔ اس سلسلے میں ہم اپنے کرمفراؤں کو ریویو کی یہ شرط یاد دلانا چاہتے ہیں کہ کتاب کی دو جلدیں آنی ضروری ہیں۔ اور سالن کی دو پیمیاں۔ اس کتاب میں بہت سی باتیں اور ترکیبیں ایسی ہیں کہ ہر گھر میں معلوم رہنی چاہئیں مثلاً یہ کہ سالن میں نمک زیادہ ہو جائے تو کیا کیا جائے۔ ایک ترکیب تو اس کتاب کے بموجب یہ ہے کہ اس سالن کو پھینک کر دوبارہ نئے سرے سے سالن پکا یا جلتے۔ دوسری یہ کہ کوتلے ڈال دیجئے۔ چولہے میں نہیں سالن میں۔ بعد ازاں نکال کر کھائیے۔ یہاں تھوڑا سا ابہام ہے۔ یہ وضاحت سے کھنا چاہیے تھا کہ کوتلے نکال کر سالن کھایا جائے یا سالن نکال کر کوتلے نوش جان کئے جائیں ہمارے خیال میں دونوں صورتیں آزمائی جاسکتی ہیں۔ اور پھر جو صورت پسند ہو اختیار کی جاسکتی ہے۔

گھر پکانے کی ترکیب بھی شامل کتاب ہذا ہے۔ اس کے لئے ایک چرخے۔ ایک کتے۔ ایک ڈھول اور ایک ماچس کی ضرورت ہوتی ہے۔ یہ نسخہ امیر خسرو کے زمانے سے کالم مرتبہ جدا آتا ہے۔ لیکن اس میں ماچس کا ذکر نہ ہوتا تھا۔ خدا جانے چرخے کو کیسے

جلاتے ہوں گے۔ ٹیڑھی کھیر عام کھیر ہی کی طرح ہوتی ہے۔ فقط اس میں بگلا ڈالنا ہوتا ہے۔ تاکہ حلق میں بچنس سکے۔ اس کتاب میں بعض ترکیبیں ہیں آسانی کی وجہ سے پسند آئیں۔ مثلاً بادام کا حلوہ یوں بنایا جاسکتا ہے کہ حلوہ لیجئے۔ اور اس میں بادام چھیل کر ملا دیجئے۔ بادام کا حلوہ تیار ہے۔ بنگن کا اچار ڈالنے کی ترکیب یہ لکھی ہے کہ بنگن لیجئے۔ اور بطریقہ معروف اچار ڈال لیجئے۔

چند اور اقتباسات ملاحظہ ہوں :

آلو پھیلنے کی ترکیب

سامان :- آلو۔ چھری۔ پلیٹ۔ ناول، ڈیٹول۔ پیٹی۔

آلو لیجئے۔ اسے چھری سے چھیلیے۔ جن صاحبوں کو گھاس پھیلنے کا تجربہ ہے۔ ان کے لئے یہ کچھ مشکل نہیں۔ چھلے ہوئے آلو ایک الگ پلیٹ میں رکھنے جاتے۔ بعض صورتوں میں جہاں پھیلنے والا ناخواندہ ہو۔ یہ عمل بالعموم یہیں ختم ہو جاتا ہے۔ لیکن ہماری اکثر قارئین پڑھنی لکھی ہیں لہذا آلو پھیلنے میں جاسوسی ناول یا فلمی پرچے ضرور پڑھتی ہوں گی۔ ڈیٹول انہی کے لئے ہے۔ جہاں چرکا لگا ڈیٹول میں انگلی ڈبوئی اور پیٹی باندھ لی۔ ہمارے تجربے کے مطابق ڈیٹول کی ایک چھوٹی نشیبی میں آدھ سیر آلو چھیلیے جاسکتے ہیں۔ بعض جزدس اور سلیقہ مند خوانین سیر بھر بھی چھیل لیتی ہیں۔ جن بہنوں کو ڈیٹول پسند نہ ہو وہ ٹنکچر یا ایسی ہی کوئی اور دوا استعمال کر سکتی ہیں۔ نتیجہ یکساں رہے گا۔

حلوہ بے دودھ

اس حلوے کی ترکیب نہایت آسان ہے۔ حلوہ پکائیے۔ اور اس میں دودھ لیتے۔ نہایت مزیدار حلوہ بے دودھ تیار ہے۔ ورق لگائیے اور تھجے سے کما لیتے۔

نہاری

کون ہے جس کے مُنہ میں نہاری کا لفظ سُن کر پانی نہ بھراتے۔ اس کا راجہ رہی اور لاہور میں زیادہ ہے۔ لیکن دونوں جگہ نسخے میں تھوڑا اختلاف ہے۔ دلی والے نلیاں۔ پانسے۔ مغز اور بارہ مسالے ڈالتے ہیں۔ جس سے زبان فصیح اور با محاورہ ہو جاتی ہے۔ پنجاب والے بھوسی۔ بنولے اور چنے ڈالتے ہیں کہ طب میں مقوی چیزیں مانی گئی ہیں۔ گھوڑے اول الذکر نسخے کو چنداں پسند نہیں کرتے۔ جس میں کچھ دھل صوبائی تعصب کا بھی ہو سکتا ہے۔ لیکن اس تعصب سے دلی والے بھی بکسر خالی نہیں۔ ان کے سامنے دوسرے نسخے کی نہاری رکھی جاتے تو رغبت کا اظہار نہیں کرتے، بلکہ بعض تو بُرا بھی مان جاتے ہیں اس بات میں فقط ایک احتیاط لازم ہے۔ کھانے والے سے پوچھ لینا چاہیے کہ وہ آدمی ہے یا گھوڑا۔

لائق مصنف نے سنوسہ سین، کرلیوں کی کھیر اور تھالی کے میٹگن وغیرہ تیار کرنے اور انڈا اُبالنے وغیرہ کی ترکیبیں بھی دی ہیں۔ لیکن ہم نے خود مکمل باورچی خانہ کی صرف ایک ترکیب آزماتی ہے۔ وہ ہے روٹی پکانے کی۔ قارئین کرام بھی اسے آزمائیں اور لطف اُٹھائیں۔

سب سے پہلے اُٹا لیجئے۔ اُٹا آگیا؟ اب اس میں پانی ڈالتے۔ اب اسے گوندھیے۔ گندھ گیا؟ ثنا باشش۔ اب چولھے کے پاس اکٹروں بیٹھیے۔ بیٹھ گئے؟ خوب اب پیڑ بنائیے۔ جس کی جسامت اس پر موقوف ہے کہ آپ کھنٹو کے رہنے والے ہیں یا بنوں کے۔ اب کسی ترکیب سے اسے چپٹا اور گول کر کے توے پر ڈال دیجئے اسی کا نام روٹی ہے۔ اگر یہ کچی رہ جاتے تو ٹھیک ورنہ کوتلوں پر ڈال دیجئے تا آنکہ جل جائے۔ اب اسے اُٹھا کر رومال سے ڈھک کر ایک طرف رکھ دیجئے اور نوکر کے ذریعے

توڑ سے پکی پکاتی دور وٹیاں منگا کر سالن کے ساتھ کھائیے بڑی مزیدار معلوم ہوں گی۔
 مصنف نے دیباچے میں اپنے خاندانی حالات بھی دیتے ہیں۔ اور شجرہ بھی منسلک
 کیا ہے۔ ان کا تعلق دو پیازہ کے گھرانے سے ہے۔ شاعر بھی ہیں۔ بیاہ شادیوں پر ان
 کی خدمات حاصل کی سکتی ہیں۔ دیگیں پکانے کے لئے بھی۔ سہرا کہنے کیلئے بھی۔ ہر ترکیب
 کے بعد مصنف نے اپنے اشعار بھی درج کئے ہیں۔ جس سے دونوں خصوصیتیں پیدا
 ہو گئی ہیں۔ باورچی خانہ کا باورچی خانہ، دیوان کا دیوان۔

ہماری کمرشل سروس

خواتین و حضرات آج ہم قارئین کی پُر زور فرمائش پر اپنے کالم کی کمرشل سروس کا آغاز کر رہے ہیں۔ ایک زمانے میں اخبار اور ریڈیو بھی ہمارے کالم کی طرح خشک بلکہ گرم خشک ہوتے تھے۔ بارے اشتہاروں کا زمانہ آیا اور ان میں کچھ رنگینی پیدا ہوئی۔ ریڈیو پر شروع شروع میں تو تقریروں، ڈراموں، فیچروں، گانوں اور خبروں کے درمیان کبھی کبھی اشتہار آتے تھے۔ اب اشتہاروں کے درمیان جہاں جگہ خالی رہ جاتے۔ ڈرامے، فیچر یا خبریں اس طرح دی جاتی ہیں جس طرح ہمارے اخباروں میں ادارے کے نیچے یا کہیں اور خالی جگہ رہ جاتے تو کاتب خود ہی لکھ دیتا ہے "اخبار ہذا میں اشتہار دینا کلید کامیابی ہے۔" یا زیادہ باذوق ہوا تو خودی کو بلند کر دیتا ہے یا تقدیر احمق بنا دیتا ہے ٹیلیوژن سلسلے نے تو خبر یہ دے دی تھی کہ لوگ اشتہار سننے کے لئے ٹیلیوژن خریدتے ہیں، باقی پر وگرم تو خانہ پڑی کے ہیں واقعی ہم بھی سوچتے ہیں کہ ٹیلیوژن رہنمائی نہ کرتا تو لوگ کس سے پوچھ کر بنا سکتی گئی۔ صابن اور بستر کی چادریں خریدتے، جس نرس کا منہ لگا کرتے یا بغیر صابن سے کپڑے دھوتے اور بغیر نازنگی و ناپستی میں پکا وٹامن سے بھرپور کھانا کھاتے کھڑی چار پائی پر لوٹ لگا یا کرتے۔

تلوار مارکہ جوتے

ہماری فیکٹری کے عمدہ اور آرام دہ جوتے شہر بھر میں مقبول۔ پہننے میں بھی اچھے چٹانے میں بھی خوب۔ اس وقت ہمارے شہر میں جو ہزاروں لوگ جوتے چٹانے پھر رہے ہیں۔ ان میں زیادہ تر ہماری دکان کے گاہک ہیں یہ جوتے بے روزگاروں کے لئے خاص طور پر موزوں ہیں۔

ہمارے تلوار مارکہ جوتوں کی سیاسی جماعتوں میں بڑی مانگ ہے۔ کراچی کی ایک سیاسی جماعت کے صدر فرماتے ہیں۔ کہ ہم نے گزشتہ الیکشن کے دنوں میں یہی جوتے استعمال کئے تھے۔ ہمارے تمام امیدواروں میں انہی جوتوں میں وال بٹی تھی۔ ایک اور سیاسی جماعت کے سیکرٹری صاحب بھی ان کی تعریف میں رطب اللسان ہیں۔ گزشتہ دنوں اس پارٹی کے دو گروہوں کے درمیان جو جوتا چلا تھا۔ وہ ہماری ہی فیکٹری کا بنا ہوا تھا۔

پسوڈوں اور کھٹملوں کے لئے بھی تلوار مارکہ جوتوں سے بہتر کوئی شے کارگر نہیں۔ کھٹمل یا پسو کوڑ میں پر رکھتے اور جوتوں سے مسل دیتے۔ ہمارے جوتے کاملاً پانی نہیں مانگتا۔ لہذا یہ ان بستیوں میں بھی استعمال ہو سکتا ہے جن میں پانی کی کمی ہے۔

ہمارے جوتے جہنیر میں دینے کے لئے خاص طور پر پسند کئے جاتے ہیں۔ جن بی بیوں کے پاس ہوں وہ میاں تو کیا شے بے پورے سرائ کو جوتے کی نوک پر رکھتی ہیں۔

چام کے دام بڑھنے کے باوجود سہلادی فیمینیں بازار کے مقابلے میں بہت کم ہیں۔ خاص آرڈر پر ہم پاپوش میں آفتاب کی کرن بھی لگا کر دیتے ہیں اور اس

کے صلحہ پیسے چارج نہیں کرتے۔

نوٹ :- نیا اسٹاک آگیا ہے اور اب ہم اپنے تمام مہربان سرپرستوں کی خدمت کرنے کے قابل ہیں۔ یقین رکھتے کہ جو گاہک بھی ہماری دکان پر آئے گا ہم اس کو جوتا دیں گے۔!

میریائے نجات حاصل کیجئے

میریا سے نجات کے لئے کلن قوال اینڈ پارٹی ریڈیو سنگرفلارنس روڈ کی خدمات حاصل کیجئے۔

میریا پھروں سے پھینکا ہے۔ بعض لوگ ان موزیوں سے نجات پانے کے لئے ناگوار بو والے تیل اور کوایل وغیرہ استعمال کرتے ہیں۔ حالانکہ ہمارے قدیم زمانے سے یہ مقصد قوالی کے ذریعہ حاصل کیا جاتا رہا ہے۔ عارفانہ کلام روح کی تازگی اور بالیدگی ہی کا تیر بہدف نسخہ نہیں بلکہ میریا کا بھی دشمن ہے۔ ہمارے قوال اور نالی بجانے والے دیکھتے دیکھتے پھروں کے لاشوں کا ڈھیر لگا دیتے ہیں۔ جن علاقوں میں ایک بار ہماری پارٹی کی خدمت حاصل کی گئیں وہاں کے لوگ نہ صرف نیک۔ خداترس اور صوفی ہو گئے۔ بلکہ موسمی بخار کا بھی کھٹکانہ رہا۔

مختلف میونسپل کمٹیوں کے ہیلتھ افسروں کے سرٹیفکیٹ موجود ہیں۔

نیند کیوں رات بھر نہیں آتی

نیند تو صحت کے لئے نہایت ضروری چیز ہے لیکن یاد رکھیے خواب اور

گولیوں کا استعمال خطرے سے خالی نہیں۔ اس لئے سمجھدار لوگ ادیب۔ شاعر۔ تاج
پیشہ۔ عشق پیشہ حضرات نیند لانے کے لئے ہمارے ہاں کی حسب ذیل مطبوعات
استعمال کرتے ہیں۔

جدلیاتی لسانیات کے اساسی اصول ۱۲۰ صفحہ قیمت چار روپے۔
تنقید کے مابعد الطبیعیاتی نظریات ۲۱۴ صفحہ قیمت چھ روپے۔ فیملی سائز
مطلوب ہو تو حضرت خورشید لکھنوی کا تازہ ترین ناول خواب خورشید استعمال کیجئے۔
۱۲۵ صفحات پر محیط اس لافانی تحفے کی قیمت فقط اٹھارہ روپے ہے۔ محصول ڈاک
معاف۔ خوراک بڑوں کے لئے چار سے آٹھ صفحے، بچوں کے لئے دو صفحے، تین
سال سے کم عمر کے بچوں کو فقط کتاب کی شکل دکھا دینا کافی ہے۔ مقررہ خوراک
سے زیادہ استعمال نہ کیجئے۔ خواتین نے اپنے کا ڈر ہے۔

چند غیر ضروری اعلانات

بس مسافروں کے لئے مژدہ

کراچی بس مالک ایسوسی ایشن بڑے فخر اور مسرت سے اعلان کرتی ہے
آج سے شہر میں تمام بسوں کے کرائے و گئے کر دیتے گئے ہیں۔ امید ہے شب و دن
حقوق میں اس فیصلے کا عام طور پر خیر مقدم کیا جائے گا۔ کیونکہ اس سے بس مالکان کی آمدنی
پر ہی نہیں، مسافروں کے معیار زندگی پر بھی خوش گوار اثر پڑے گا۔

ایسوسی ایشن ہذا، کراچی میں اضافے کے علاوہ

مسافروں کے لئے کچھ اور سہولتوں کا بھی اعلان کرتی ہے۔ مثلاً ہر بس میں جہاں فقط چابیں
سواروں کی گنجائش ہوتی تھی اب اس سے تین گنا مسافروں کو جگہ دی جائے گی۔
اس مقصد سے ہر بس کی چھت میں کُنڈوں اور تسموں کا اضافہ کر دیا گیا ہے اور سیٹیں نکال
دی گئی ہیں جو خواہ مخواہ کھڑے ہونے والوں کے گھٹنوں سے ٹکراتی تھیں۔

پمپک کی مزید آسانی کے لئے ہر بس کی چھت پر پائیدانوں پر مڈ گارڈوں پر
انجن پرستی کے ساتھ ستر تک پر مسافروں کے بیٹھنے اور کھڑے ہونے کی گنجائش نکالی گئی ہے
ان خصوصی جگہوں کا کرایہ بھی کچھ زائد نہیں ہوگا۔ شرح ٹکٹ وہی رہے گی جو اندر بیٹھنے
یعنی کھڑے ہونے اور ٹکنے والے مسافروں سے وصول کی جاتے گی۔ آئندہ سے سب

مسافروں کے حقوق بھی مساوی ہوں گے۔ یعنی ہر مسافر کو بس کو دھکا لگانے کا یکساں حق ہوگا حتیٰ کہ آدھا ٹکٹ لینے والے بچوں اور بغیر ٹکٹ سفر کرنے والے معذوروں کو بھی۔ بسوں میں یتیم خانوں کے لئے چندہ اکٹھا کرنے والوں اور کھٹی میٹھی گولیاں بیچنے والوں کو بھی یہ حق دینے پر اس ٹینگ میں غور کیا جا رہا ہے جو کراچی کا ٹرانسپورٹ کا مسئلہ حل کرنے کے لئے کسٹمر صاحب کے دفتر میں لگے ہفتے ہو رہی ہے۔

۲۔ پانی بند ہے گا

ناظم آباد اور نارتھ ناظم آباد کے باشندوں کو مردہ ہو کہ جمعے اور ہفتے کو ان کے گھروں کا پانی بند رہا کرے گا۔ یہ سہولت روزانہ تیس گھنٹے پانی بند رہنے کی سہولت کے علاوہ ہے۔ یعنی مجبور لوگوں کی وجہ سے فی الحال ہفتے میں دو دن سے زیادہ پانی مکمل طور پر بند رکھنا ممکن نہیں نہ اس کے دنوں کی تعداد رفتہ رفتہ بڑھاتی جائے گی۔ امید کی جاتی ہے کہ ماہ محرم کی آمد تک ہم ہفتے کے ساتوں دن پانی بند رکھنے میں کامیاب ہو جائیں گے۔ اس کے ساتھ ساتھ بلدیہ کراچی اور کے ڈی اے نہایت مسرت سے اعلان کرتی ہیں کہ اہل ناظم آباد کے ایک دیرینہ مطالبے کو تسلیم کرتے ہوئے اس علاقے کے فائر شیکس میں فوری طور پر تین سو فیصدی اضافہ کیا جا رہا ہے آگے چل کر اس میں اور بھی اضافہ کرنے کی کوشش کی جائے گی لیکن کے ڈی اے اور بلدیہ کے روز افزوں وسائل اور محدود اخراجات کو دیکھتے ہوئے فی الحال اس کی قطعی طور پر ضمانت نہیں دی جاسکتی۔

علامہ اقبال ٹاؤن نارتھ ناظم آباد کے پارک میں کامیاب تجربے کے بعد شہر کے دوسرے پارکوں کا پانی بھی بند کیا جا رہا ہے تاکہ زمین بھر بھری ہو جائے اور کتے آسانی

۳۔ آپ کا اپنا اسکول

انٹرنیشنل انگلش اکسفورڈ اسکول آپ کا اپنا اسکول ہے جو تعلیم کے جدید ترین

سکولوں پر کھولا گیا ہے۔ چند خصوصیات۔

۱۔ فیس کا معیار نہایت اعلیٰ۔ شہر کا کوئی اور اسکول فیس کے معاملے میں ہمارے سکولوں کا مقابلہ نہیں کرتا۔ انواع و اقسام کے چندے اس کے علاوہ ہیں۔ جن کی تفصیل پرنسپل صاحب کے دفتر سے معلوم کی جاسکتی ہے۔

۲۔ اساتذہ۔ نہایت محنتی، ایماندار اور قناعت پسند جن کو ہمیشہ قرار تنخواہوں پر رکھا گیا ہے۔ عام ٹیچر کی تنخواہ بھی ہمارے ہاں میونسپل کارپوریشن کے جھدار سے کم نہیں اور پرنسپل کا مشاہرہ تو کسی بڑی سے بڑی غیر ملکی کمپنی کے چوکیدار کی تنخواہ سے بھی زیادہ ہے۔

۳۔ چھٹیائیں چھٹیوں کے معاملے میں بھی ہمارا اسکول دوسرے تمام اسکولوں پر فوقیت رکھتا ہے ہر ماہ فیس جمع کرنے کے دن کے علاوہ قریب قریب پورا سال چھٹی رہتی ہے۔ جو والدین سال بھر کی فیس اکٹھی جمع کرادیں۔ ان کے بچوں کو فیس کے دن بھی حاضری دینے کی ضرورت نہیں۔

۴۔ ماحول۔ اسکول نہایت مرکزی اور پر رونق جگہ پر واقع ہے اور شہر کا سب سے قدیمی اوپن ایر اسکول ہے۔ یہاں طلباء کو مناظر فطرت سے محبت کرتا سکھایا جاتا ہے۔ ہیکل سامنے ایک سینما ہے اور ایک سرکس۔ ایک بغل میں موٹر گیراج ہے۔ اور دوسری طرف گڑ باغچہ جس کی کھاد سارے شہر کو برا بھلا رکھنے کی ضامن ہے۔ پروفیسر کیوی کے اصول کے مطابق یہاں پڑھائی کتابوں سے نہیں کرائی جاتی۔ بلکہ کسی اور طرح بھی نہیں کرائی جاتی تاکہ طالب علم کے ذہن پر بار بار بوجھ نہ پڑے۔

۵۔ نتیجہ۔ اسکول کا نتیجہ کم از کم سو فیصد رہتا ہے کئی بار تو دو سو ڈھائی فیصد بھی ہو جاتا ہے کوئی شخص خواہ دو طالب علم ہو یا غیر طالب علم۔ اس اسکول کے پاس سے بھی گزر جاتے تو پاس ہوتے بنا نہیں رہ سکتے۔ طالب علموں پر امتحان میں بیٹھنے کی کوئی پابندی نہیں۔ سب کو گھر بیٹھے کامیابی کی سندیں بھیج دی جاتی ہیں۔

اشتہارات ضرورت نہیں ہے کے

ایک بزرگ اپنے نوکر کو فہمائش کر رہے تھے کہ تمہارا نکل گھاڑ ہو۔ دیکھو میرا صاحب کا نوکر ہے اتنا دانا اندیشہ کہ میرا صاحب نے بازار سے بجلی کا بلب منگایا تو اس کے ساتھ ہی ایک بوتل مٹی کے تیل کی اور دو موم تکیاں بھی لے آیا کہ بلب فیوز ہو جاتے تو لائٹین سے کام چل سکتا ہے۔ اس کی چینی ٹوٹ جاتے یا بتی ختم ہو جاتے تو موم بتی روشن کی جاسکتی ہے۔ تم کو ٹیکسی لینے بھیجا تھا تم آدھے گھنٹے بعد ہاتھ لٹکاتے آگئے۔ کہا کہ جی ٹیکسی تو ملتی نہیں۔ موٹر رکشہ کہتے تو لیتا آؤں۔ میرا صاحب کا نوکر ہوتا تو موٹر رکشہ لے کے آیا ہوتا تاکہ دوبارہ جانے کی ضرورت پڑتی۔

نوکر بہت شرمندہ ہوا اور آقا کی بات پتے باندھ لی۔ چند دن بعد اتفاق سے آقا پر بخار کا حملہ ہوا تو انہوں نے اسے حکیم صاحب کو لانے کے لئے بھیجا۔ تھوڑی دیر میں حکیم صاحب تشریف لائے۔ تو ان کے پیچھے پیچھے تین آدمی اور تھے جو سلام کر کے ایک طرف کھڑے ہو گئے۔ ایک کی بغل میں کپڑے کا تھان تھا۔ دوسرے کے ہاتھ میں لوٹا۔ اور تیسرے کے کاندھے پر پھاؤڑا۔ آقا نے نوکر سے کہا۔ یہ کون لوگ ہیں یہاں نوکر نے تعارف کرایا کہ جناب ویسے تو حکیم صاحب بہت حاذق ہیں۔ لیکن اللہ کے کاموں میں کون دخل دے سکتا ہے۔ خدا نخواستہ کوئی ایسی ویسی بات ہو جاتے تو میں درزی کو لے آیا ہوں اور وہ کفن کا کپڑا ساتھ لایا ہے۔ یہ دوسرے صاحب غسال ہیں

اور میسرے گورکن۔ ایک ساتھ اس نئے لے آیا کہ بار بار بھاگنا نہ پڑے۔

ایسے ہی ایک بزرگ ہمارے حلقہ احباب میں بھی ہیں۔ مگلی سے ریڑھی والا
 ہانک لگا تاگز رہا تھا کہ انگوڑی میں چمن کے۔ پیٹتے ہیں پیڑ کے پکے ہوتے۔ انہوں نے
 لڑکا بھیج کر اسے بلایا اور کہا: میاں جی معاف کیجئے۔ ہمیں ضرورت نہیں ہے، پھل والا چلا
 گیا تو ہم نے عرض کیا کہ اس زحمت کی کیا ضرورت تھی۔ وہ تو جابا ہی رہا تھا اسے روکنا کیا
 ضرورت تھا۔ بولے۔ احتیاط کا تقاضا تھا کہ اس پر بات واضح کر دی جائے اور معذرت
 بھی کی جائے کیونکہ بے چارہ اتنی دور سے اتنی امید لے کر پھل بیچنے آتا ہے۔ دوسرے
 یہ کہ اسے یہ گمان نہ گزرے کہ اس گھر میں نشاندہ رہتے ہیں جو اس کی آواز نہیں
 سن پاتے یہی ہمارے دوست ایک روز کا میں ہمارے ساتھ گولی مار سے گزر رہے
 تھے۔ ایک جگہ لکھا ہے تشریف لیتے۔ بڑی قلفی اور سی تیار ہے۔ انہوں نے فوراً
 کارٹھرائی اور دوکاندار سے کہا کہ پہلی بات تو یہ کہ ہمارے پاس فرصت نہیں ہم ضروری
 کام سے جا رہے ہیں۔ دوسرے قلفی اور بڑی ہم نہیں کھاتے اور سی کا بھلا یہ کون سا موسم
 ہے؟ بہر حال تمہاری پیش کش کا شکریہ۔ وہ تو بیٹھا اسکا کیا اور نہ جانے کیا سمجھا کیا۔ کار
 میں واپس بیٹھے ہوتے ہمارے دوست نے وضاحت کی کہ یہاں کے لوگ ان آداب
 کو کیا جانیں یہاں تو دعوت نامہ آتا ہے اور اس کے نیچے RSVP لکھا ہوتا ہے کہ جواب
 سے مطلع فرمائیے۔ جن کو شریک نہیں ہونا ہوتا وہ بھی چپ بیٹھ رہتے ہیں۔ میزبان کو مطلع
 کرنا ضروری نہیں سمجھتے کہ بندہ حاضر ہونے سے معذرت ہے اس بچارے کا کھانا ضائع
 جاتا ہے۔

ہم نے غور کیا تو معلوم ہوا کہ ہم خود انہی آداب سے بے بہرہ لوگوں میں سے ہیں۔
 لوگ اخباروں میں طرح طرح کے اشتہارات چھپواتے ہیں کہ ہم پڑھ کر ان کی طرف

متوجہ ہوں لیکن ہم انہیں پڑھ کر ایک طرف ڈال دیتے ہیں۔ کوئی ہمارے لئے ٹھیکے کا بندوبست کرتا ہے اور ہینڈ رنوش شائع کرتا ہے کسی کو ہمارے ہاتھ پلاٹ یا مکان بیچتا ہوتا ہے۔ کوئی ہمیں یہ اطلاع دیتا ہے کہ اس نے اپنے نالائق فرزند کو جاتا دوسے عاق کر دیا ہے۔ کہیں کسی کی کوشش ہوتی ہے کہ ہم ان کی فرزندگی قبول کر لیں۔ اور ذات پات تعلیم اور تنخواہ کی شرطیں من وعن وہی رکھی جاتی ہیں۔ جو ہم میں ہیں۔ کوئی ہمیں گھر بیٹھے لاکھوں روپے کمانے کا لالچ دیتا ہے کوئی شارٹ ہینڈ سکھانے کی کوشش کرتا ہے۔ بہت سے کالج مشتاق ہیں۔ کہ ہم ان کے ہاں داخلے لیں اور بعضے اپنی کاریں اور ریفریجریٹر معقول قیمت پر ہماری نذر کرنے کی فکر میں رہتے ہیں۔ سمجھ میں نہیں آتا کہ ان سب ضرورت مندوں سے آدمی کیسے عہدہ برآ ہو۔ بہت سوچنے کے بعد یہ ترکیب ہماری سمجھ میں آتی ہے کہ جہاں ہم ضرورت ہے کا اشتہار چھپوا دیں ہماری دانست ہیں ان اشتہارات کی صورت کچھ اس قسم کی ہونی چاہیے۔

کراتے کے لئے خالی نہیں ہے

۴۰۰ گز پرتین بیڈ روم کا ایک ہوا دار بنگلہ نما مکان جس میں نلکا ہے اور عین دروازے کے آگے کارپوریشن کا کوڑا ڈالنے کا ڈرم بھی۔ کرایے پر دینا مقصود نہیں ہے۔ نہ اس کا کرایہ تین سو روپے ماہوار ہے اور نہ چھ ماہ پیشگی کرایہ کی شرط ہے جن صاحبوں کو کرایے کے مکان کی ضرورت ہو وہ فون نمبر 34567 پر رجوع نہ کریں۔ کیوں کہ اس کا کچھ فائدہ نہیں۔

اطلاع عام

راقم محمد دین ولد فتح دین کراہیہ مرحمت یہ اطلاع دینا ضروری سمجھتا ہے کہ اس

کافر زندقہ اللہ نہ مافران ہے نہ او بائشوں کی صحبت میں رہتا ہے لہذا اسے
جہاد سے عاق کرنے کا کوئی سوال پیدا نہیں ہوتا۔ آئندہ جو صاحب اسے کوئی
ادھار و پیڑہ دیں گے۔ وہ میری ذمہ داری پر دیں گے۔

ضرورت نہیں ہے

کارمارس ڈائٹرمائڈل ۱۹۵۹ء بہترین کنڈلیشن میں۔ ایک بے آواز ریڈیو
نہایت خوبصورت کینٹ، ایک وپا موٹر سائیکل اور دیگر گھریلو سامان نیکھے پنگ
وغیرہ قسطوں پر یا بغیر قسطوں کے بھیں درکار نہیں۔ ہمارے ہاں خدا کے فضل سے
یہ سب چیزیں پہلے سے موجود ہیں۔ اوقات طاقات ۳ تا ۸ بجے شام

عدم ضرورت رشتہ

ایک پنجابی نوجوان برسر روزگار آمدنی تقریباً پندرہ سو روپے ماہوار کے لئے کسی
باسلیقہ خوبصورت شریف خاندان کی تعلیم یافتہ ووشیزہ کے رشتے کی ضرورت نہیں
ہے کیونکہ لڑکا پہلے سے شادی شدہ ہے۔ خط و کتابت صیغہ راز میں نہیں رہے گی۔ اس
کے علاوہ بھی بے شمار لڑکے اور لڑکیوں کے لئے رشتے مطلوب نہیں ہیں۔ پولسٹ
بکس۔ کراچی۔

داخلے جاری نہ رکھتے

کراچی کے اکثر کالج آج کل انٹر اور ڈگری کلاسوں میں داخلے کے لئے اخباروں
میں دھڑا دھڑا اشتہار دے رہے ہیں۔ یہ سب اپنا وقت اور پیشہ ضائع کر رہے
ہیں۔ ہمیں ان کے ہاں داخل ہونا مقصود نہیں۔ ہم نے کئی سال پہلے ایم اے پاس
کر لیا تھا۔

ہم مہمان خصوصی بنے

آج کل کراچی کے کالجوں اور اسکولوں میں مباحثوں اور یوموں کا موسم ہے سکے بند مہمان خصوصی کو دن میں دو دو درس گاہیں بھگتانی پڑ رہی ہیں۔ صبح کہیں ہے شام کہیں۔ ہمارے ایک بزرگ تو مدرسہ رشیدیہ حنفیہ میں ایلورا اور اجنتا کی تصویریں پر اظہار خیال کر آئے کیونکہ اپنے ساتھ غلطی سے شام والی نقسری لے گئے تھے۔ اس کی تلافی کے لئے اس شام انہیں ماڈرن آرٹ کالج میں حضرت ابو ہریرہؓ کی زندگی اور حدیثوں میں اسمائے رجال کی اہمیت پر بولنا پڑا۔ اس شہر میں چالیس پچاس کالج ہوں گے اور سیکنڈری اسکول بھی بہت ہیں۔ لیکن سب ہمارے دیکھتے دیکھتے لوگوں میں تقسیم ہو گئے۔ ہم بالکل ہی مایوس ہو گئے تھے کہ ایک اسکول والوں کا فون آیا کہ کل ہمارے ہاں جلسہ ہے مہمان خصوصی آپ ہوں گے۔

”کس قسم کا اسکول ہے آپ کا“ ہم نے پوچھا۔

جواب ملا کہ پرائمری اسکول ہے۔

ہم نے کہا۔ جب اس شہر میں اتنے سارے پرائمری ہاس مہمانان خصوصی موجود ہیں تو ہمارا صدارت کرنا کچھ عجیب سا معلوم ہو گا۔ ہم یوں بھی درویش گوشہ نشین آدمی ہیں انکسار ہماری طبیعت میں داخل ہے۔ کسی اور کو.....

لیکن ہمارا یہ عذر مسموع نہ ہوا۔

ہم نے بھی اس سے زیادہ عذر اور انکار مناسب نہ
 جانا جتنا کہ کسی مہمان خصوصی پر اخلاقاً واجب ہے۔ تاکہ کسی اور کو نہ بلا لیں۔ بہت
 ہتھیار ڈال کر کہا۔ اچھا صاحب۔ آپ لوگ مجبور کرتے ہیں تو حاضر ہو جائیں گے کیونکہ
 قومی خدمت اور تعلیم کے فروغ کا معاملہ ہے ورنہ من آغم کہ من دالہم۔

ہم کوئی عادی قسم کے مہمان خصوصی نہیں ہیں۔ ہر کوئی ممتاز حسن ہو بھی نہیں
 سکتا کہ بحر معنی کا شناور ہو۔ جدھر چاہے بے تکلف تیرتا نکل جائے۔ ممتازہ سب
 میں مروت اس قدر ہے کہ کسی سے انکار نہیں کرتے۔ ان کا سیکرٹری اپنی ڈائری میں
 نوٹ کرتا جاتا ہے کہ کس روز کس وقت جلسہ ہے۔ اور وقت کے وقت یاد دلاتا
 ہے۔ بعض اوقات تو یہ بات بھی نوٹ ہونے سے رہ جاتی ہے کہ جلسہ کس کی طرف
 سے ہے اور کس تقریب میں ہے ممتاز حسن صاحب جب موقع پر پہنچتے ہیں۔ تب پتہ
 چلتا ہے کہ انہیں فارابی کے فلسفے کے بارے میں بولنا ہے یا چیمبر آف کامرس کے
 ممبروں سے مشرق وسطے کو کھانوں کی برآمد کے امکانات پر گفتگو کرنی ہے۔ خیام
 سوسائٹی کی سالگرہ کے سالانہ جلسے کی انہیں پیشگی اطلاع نہ تھی۔ انہیں جلسہ گاہ میں
 پہنچ کر معلوم ہوا تاہم وہ تین گھنٹے تک اس موضوع پر بولتے رہے کہ خیام کے جو
 رچے جا پانی اور آرمینی زبانوں میں ہوتے ہیں، ان میں کیا کیا لغز نہیں ہوتی ہیں۔ اسی
 سلسلے میں انہوں نے نظام الملک طوسی، باقرن، کالیداس اور بلھے شاہ کے ہم معنی
 شعرا بھی سناتے سناتے انہیں ریڈیو پر فن پہلوانی کی تاریخ اور رموز کے موضوع پر لکچر
 سنا پڑا اور اسی رات کوئی وی پر راگ جے جے ونٹی کا موازنہ بیٹھو دن کی چودھویں
 مغنی اور پنجابی کے مقبول گیت موڑیں با با ڈانگ والیا سے کیا۔ اگلے روز ہومیو پتھیوں

کے سالانہ جلسے کا افتتاح بھی انہوں نے کیا اور صدیقی خطبہ ارشاد فرمایا۔ بعد میں ہومیو پتھی کالج کے پرنسپل نے ہمیں بتایا کہ ممتاز صاحب نے آرنیکا اور فارمیٹیکا کے جو خواص بتاتے ہیں اور ان دواؤں کا ارشتہ سوارش جالینوس اور سدھ مکروہوج سے ثابت کیا ہے، وہ ہمارے لئے بالکل نئی معلومات ہیں۔ یہی راستے ہم نے ڈائریکٹر محکمہ زراعت سے سنی جنہیں ممتاز صاحب نے اپنے تجربات کی روشنی میں بتایا کہ شکر قندی کی فصل کے لئے کون سی کھاد زیادہ مفید رہتی ہے اور قدیم بابل میں میکسی پاک گندم کی کاشت کس طرح کی جاتی تھی۔

ہاں ہم ایسوں کو کچھ نہ کچھ پیشگی تیاری کی ضرورت پڑتی ہے۔ لہذا جہاں ہم نے قمیص کو کھٹ لگوا یا۔ جوتا پالش کیا۔ سوٹ استری کرایا۔ وہیں ایک تقریر بھی سوچ لی کہ تعلیمی کاموں کے لئے ہم گئے گئے حاضرین اور پرائمری تعلیم سے ہمیں پرانی دلچسپی ہے بلکہ ایک زمانے میں تو پرائمری کلاسوں کے طالب علم بھی رو چکے ہیں۔ اور یہ کہ آج کل کے بچوں کو ہماری تقلید کرنی چاہیے یعنی خدمت قوم کا جذبہ اپنے میں پیدا کرنا چاہیے اور اشیاء سیکھنا چاہیے اور اچھی اچھی باتیں کرنی چاہئیں اور بری بری باتیں چھوڑ دینی چاہئیں۔ تاکہ ہمارا پیارا پاکستان ترقی کرے وغیرہ۔ اتفاق سے ہمیں اپنی اس تقریر کا مسودہ مل گیا جو ہم نے پارسال ہاکرز کنونشن میں کی تھی۔ اور ذرا سی ترمیم کر کے لائبریری ایسوسی ایشن کے جلسے میں بھی استعمال کر چکے تھے یہ اس موقع کے لئے بھی بر محل نظر آتی کیونکہ قومی خدمت اور تہذیب اخلاق وغیرہ کوئی ہاکر مل اور لائبریری حضرات کا اجارہ تھوڑا ہی ہیں۔ یہ بات طالب علموں میں بھی پیدا ہو جاتے تو ہرج کی بات نہیں۔

مطلوع کار وسعت اور علم کی گہرائی بڑی اچھی چیزیں ہیں۔ لیکن ایک قباحت

کا پہلو بھی ان میں ہے۔ ہماری ہی مثال لیجئے۔ اتنے بہت سارے خیالات اور نکات ایک ساتھ ہمارے ذہن میں ہجوم کر آتے ہیں کہ ان کے گچھے بن جاتے ہیں اور خلق میں اٹک جاتے ہیں۔ ادب، فلسفہ، طب، تاریخ، جغرافیہ، کسی کو نظر انداز کرنے کو جی نہیں چاہتا اور پھر وہ تمام اشعار بھی موقع بہ موقع استعمال کرنے ہوتے ہیں جو ایک سلب پر لکھے ہماری جیب میں رہتے ہیں۔ ہمارے پاس فالٹو وقت ہو تو ان کو چھانٹ کر فرینے سے ترتیب بھی دیں۔ لیکن جلسے کرنے والوں کو عمر کا جلدی ہوتی ہے۔ در یوں اور تمبوؤں والے تیار کھڑے ہوتے ہیں کہ کب جلسہ ختم ہو کب سامان ریڑھے پر لا دیں۔ ادھر چائے ٹھنڈی ہو رہی ہوتی ہے۔ اور بعض لوگ جن کو اپنے اعصاب پر قابو نہیں ہوتا۔ اپنی جا ہیوں کو بھی مزید نہیں روک پاتے۔ سو اس آپادھانی کے عالم میں ہم باتیں تو ساری کہہ گزرتے ہیں اور شعر بھی قریب قریب سارے استعمال کر لیتے ہیں لیکن اتنی میں میکھ ممکن نہیں ہوتی کہ مختلف مسائل کا آپس میں جوڑ ملائیں یا اشعار اور موضوع کا ربط دیکھیں۔ سامعین میں سے سمجھنے والے خود ہی اندازہ کر لیتے ہیں کہ کون سا شعر دراصل کون سے مضمون سے متعلق سمجھنا چاہیے اور جو مسائل بیان کئے گئے ہیں ان کی اصل ترتیب کیا ہے۔ لیکن سبھی لوگ تو ایسے نکتہ شناس نہیں ہوتے۔ سطحی مذاق کے سامعین اگر ہماری تقریر کو بے ربط اور الجھی ہوئی خیال کریں تو ہمارے نزدیک قابل معافی ہیں۔ فکر ہر کس بقدر بہت اوست۔

اگر معاملہ کالج یا یونیورسٹی کا ہوتا تو ہم بہت سے مباحث چھوڑ جاتے۔ یہ فرض کر لیتے کہ ان عزیز طالب علموں کو یہ باتیں پہلے سے معلوم ہیں۔ لیکن پرائمری کے بچوں کو ہر چیز قدر سے تفصیل سے سمجھانی چاہیے اور یہی ہم نے کیا۔ کون نہیں جانتا کہ آج کل عالم سب سے بڑا مسئلہ افراط زر ہے اور زر مبادلہ کی کمی ہے۔ ہمیں اپنی برآمدی تجارت

کو بڑھانا چاہیے۔ قدرِ ثنا سب سے پہلے ہم نے موزوں الفاظ میں اس مستے کا ذکر کیا اور کسی شاعر کے اس شعر پر بات ختم کی۔

اقبال تیرے عشق نے سب بل ویسے نکال
مدت سے آرزو تھی کہ سیدھا کرے کوئی

اما بعد جنوبی افریقہ کی سیاست اور قبرص کے قضیے اور موسیقی کے باب میں حضرت امیر خسرو کی خدمات اور ابن رشد کے فلسفے اور سیم تھور کی طرف توجہ کرنے کی ضرورت پر زور دیا۔ اسی میں ہمارے سفرِ یورپ کے کچھ تاثرات بھی آگئے۔ اور خلفائے راشدہ کے عہد کی تعریف بھی۔ ایسی تقریریں بالعموم خشک ہوتی ہیں۔ لہذا ہم ساتھ ساتھ پانی بھی پیتے گئے اور یہ شعر پڑھ کر جو اس وقت یاد نہیں کس کا ہے ان مسائل کو بھی سمیٹا۔

میران نیم باز آنکھوں میں
ساری مستی شراب کی سی تھی

یہاں سے گریز کر کے ہم ان مسائل ضروری کی طرف آئے جن کا ذکر اوپر کیا ہے۔ خدمتِ خلق، راستبازی، ایشار کی ضرورت وغیرہ، ہم اور بھی بولتے اگر سیکرٹری صاحب چٹ نہ بھیج دیتے کہ آج کی حد تک یہی کافی ہے۔ اب آپ نہک گئے ہوں گے۔ آخر ہم خدائے سخن، لسانِ العصر، رفوسی اسلام، استادِ ذوقِ رحمتہ اللہ علیہ کے اس سرع پر بات ختم کر کے بیٹھ گئے۔

جو ہو ذوقِ یستبیین پیدا
نوکٹ جاتی ہیں زنجیریں

اس تقریر پر بہت حوالے تالیاں سیٹیں۔ اکثر تو ہمیں بے موقع بھی معلوم ہوتی ہیں۔ کچھ طالب علموں نے منہ میں انگلیاں دے کر سیٹیاں بھی بجائیں۔ جیسی سینماؤں میں معیاری

اور سنجیدہ فلموں پر اظہار پسندیدگی کے لئے بجائی جاتی ہیں۔ بعضوں نے بیچ بجائے اور فرش پر پاؤں سے مسلسل تھاپ دی۔ لیکن ہمارے نزدیک اس میں ہماری کچھ خوبی نہیں۔ جیسی نے سچ کہا ہے کہ قبولِ سخن خدا دادِ چہر ہے۔

ہم نے اپنی تقریر میں جو زور راستبازی کی خوبیوں پر دیا تھا۔ اس کا اثر تو فوراً ظاہر ہوا۔ سیکرٹری صاحب نے آخر میں شکریے کی تقریر کی تو اس میں حاضرین کو بتایا کہ اصل میں صدارت کے لئے ہم نے ڈپٹی کمشنر صاحب کو بلایا تھا چنانچہ اعلان اور دعوت ناموں میں اُنہی کا نام ہے لیکن ایک دن پہلے انہوں نے انکار کر دیا۔ ہم نے کچھ اور لوگوں سے رجوع کیا۔ ہر ایک نے کچھ نہ کچھ عذر کیا۔ آخر انشاء اللہ خاں انشا صاحب مل گئے۔ ان کی ذات محتاجِ تعارف نہیں۔ ان کی غزلیں اسکولوں کے نصابوں میں داخل ہیں۔ مگر باندھے ہوئے چلنے کو بیاں سب یاد بیٹھے ہیں وغیرہ۔۔۔

اس موقع پر ایک صاحب پک کر آئے اور ان کے کان میں سرگوشی کی کہ ارے انشاء اللہ خاں انشا کو مرے تو بہت دن ہوتے۔ یہ آج کل کے ادیب ہیں۔ ابھی زندہ ہیں۔ سیکرٹری صاحب سے غلطی تو ہو گئی تھی لیکن انہوں نے کھنکار کر صورتِ حال کو بڑی خوبصورتی سے سنبھال لیا۔ فرمایا: ”ہاں تو میں کہہ رہا تھا کہ ہمارے مہمانِ گرامی کی ذاتِ سنودہ صفات کسی تعارف کی محتاج نہیں۔ یہ آج کل کے ادیب ہیں اور ابھی زندہ ہیں۔ انہوں نے بہت سے ناول لکھے ہیں۔ ڈرامے لکھے ہیں جو گھر گھر میں پڑھے جاتے ہیں۔ بہر حال ڈپٹی کمشنر صاحب کے نہ آنے کا ہمیں افسوس ہے۔ اور آپ کا (یہاں رک کر انہوں نے ایک صاحب سے ہمارا صحیح نام پوچھا) یعنی ابن انشا صاحب کا ہم شکریہ ادا کرتے ہیں کہ باوجود اپنی مصروفیات کے یہاں تشریف لاتے۔ حاضرین سے ہم معذرت خواہ ہیں کہ صدارتی تقریر کی وجہ سے جلسہ ذرا طویل ہو گیا اور انہیں

سواری حاصل کرنے میں ذرا دقت ہوگی بہر حال اب جلسہ ختم ہے۔ تکریم: خدا حافظ!

ایک زمانہ تھا کہ معاشرے میں شاعر ادیب کی کچھ حیثیت نہ تھی۔ پھرتے تھے میر خوار کوئی پوچھتا نہ تھا۔ غالب جیسے بھی ڈپٹی کمشنروں کی شان میں قصیدے لکھتے اور ان کے دربار میں کرسی پانے پر فخر کرتے مرگتے۔ ہمارے اب ان کے بھاگ کھلے اور یہ ڈپٹی کمشنروں کے نعم البدل قرار پاتے۔ پرانا زمانہ ہوتا تو ڈپٹی کمشنر کے انکار کرنے پر تحصیلدار صاحب کو تکلیف دی جاتی۔ وہ نہ ملتے تو تھا نیدار صاحب مل جاتے اور جی ڈی کے چیمبر میں تو کہیں گئے نہیں۔ ان سب کو نظر انداز کر کے کسی خالی خولی ادیب کو بلانا اور کرسی صدارت پر بٹھانا ایک بڑی بات ہے۔ اب بھی کوئی کہتا پھرے کہ ہمارے ہاں علم یا اہل علم کی قدر نہیں تو حیف ہے۔ دوسرا مکنت یہ ہے کہ جب ڈپٹی کمشنر کی جگہ شاعر ادیب استعمال ہو سکتا ہے تو اس بات کی راہ بھی کھل گئی ہے کہ ہم کسی مشاعرے میں نہ جاسکیں تو جلسے والے کسی ڈپٹی کمشنر سے غزل پڑھوا لیں۔ ہمارے لئے تو غزل وزل کہنا مشکل بھی ہے۔ ان لوگوں کے لئے مشکل بھی نہیں۔ اپنے پی اے یا کسی ماتحت افسر سے کہہ دیا کہ ڈرافٹ پیش کرو اور ہمارا تخلص ڈال دینا ہم دستخط کریں گے اور ہاں الفاظ مشکل نہ ہوں اور ذرا خوشخط لکھی ہوتی ہو۔“

ہم پھر مہمان خصوصی بنے

مومن کی پہچان یہ ہے کہ وہ ایک سوراخ سے دوبارہ نہیں ڈسا جاسکتا۔ دوسری بار ڈسے جانے کے خواہشمند کو کوئی دوسرا سوراخ ڈھونڈنا چاہیے۔ خود کو مہمان خصوصی بنتے ہم نے ایک بار دیکھا تھا۔ دوسری بار دیکھنے کی ہوس تھی۔ اب ہم ہر روز بالوں میں کنگھا کر کے اور ٹانی لگا کر بیٹھنے کے لیے کوئی اندھا محتاج جو دے سخی کو دعوت دے بلاتے اسے صدارت کے لئے اپنے دوستوں سے بھی ہاتھوں ہاتھوں میں ہم نے بہت کہا کہ آج کل ہم خالی ہیں اور خدمت قوم کے لئے تن من و حن حاضر ہے۔ کوئی یونیورسٹی یا کالج یا اسکول ہماری ذات ستوہ صفات سے اپنے جلسے کی رونق بڑھانا چاہے تو ہم بخوشی اس کے لئے اپنی مصروفیات میں سے وقت نکالیں گے۔ ہمارے ایکس جگ سے دعوت نامہ آیا۔ اسپوٹنک انگلش اسکول گویمار کے پرنسپل صاحب نے ہم سے استدعا کی کہ آپ ہمارے ہاں مہمان خصوصی بن کر آئیں اور اسکول کو اپنی جیب خاص سے کم از کم پانچ سو روپے عطیہ دیں تو ہم بہت ممنون ہوں گے۔ ہم نے کہا۔ ہم ہیں تو بہت مصروف لیکن آپ کی خاطر آجائیں گے اور پانچ سو روپے تو خیر زیادہ ہے دو سو روپے اسکول کو دیں گے تاکہ ہمارے ملک میں تعلیم کو ترقی ہو۔ ہم ایسے نیک کاموں کی سرپرستی نہ کریں گے تو اور کون کرے گا؟ ایسا لگتا ہے کہ ان صاحبوں کو اس سے زیادہ عطیہ دینے والا کوئی اور نہ ملا لہذا معاملہ پیٹ گیا اور ہم نے اپنی شیردانی ڈرائی میکن

ہونے کے لئے مجھ کو دی۔

اسپرنک اپنی جگہ اور انگلش اپنی جگہ، لیکن نام کے اس طمطراق کے باوجود
تھا یہ بھی پرائمری اسکول اور ہم یہ سوچ کر کچھ آزدو سے ہو گئے کہ یہی رفتار رہی یعنی ہماری
زندگی کے یہ دن پرائمری اسکولوں سے خطاب کرتے گذر گئے تو یونیورسٹی کنووکیشن سے
خطاب کی نوبت کس عمر میں آنے لگی۔ ابھی تو بہت مرحلے درمیان میں تھے۔ یونیورسٹی
اسکول، ہائر سیکنڈری اسکول۔ انٹر کالج، ڈگری کالج اولد جانے کیا کیا۔ خیر چاس روپے
اسکول والوں کو ایڈمنسٹریٹو کرسمس نے بات پچی کی اور کہا۔ گوپیار تو بڑی چپیدہ سی
جگہ ہے۔ کوئی لینے آئے گا ہمیں؟

جواب ملا کہ لینے تو کوئی نہیں آئے گا۔ آپ دو نمبر کی بس میں پاپوش نگر سے
بٹھیں اور گوئی مار۔ پرائمری سے ملنے جس گلی کی ٹکڑ پر آپ کو اپٹوڈیٹ سپر کٹنگ سیلون
بے ضرر ختم کا بہترین مرکز کا بورڈ نظر آئے اس میں سے نکل کر باتیں ہاتھ چومنا موڑ
آپ مڑیں گے تو آپ کو شامیانہ تننا ہوا ملے گا۔ لیکن ساڑھے نو بجے آپ کا پہنچ جانا
ضروری ہے کیونکہ گیارہ بجے خیموں اور کرسیوں والے اپنا سامان لینے آجائیں گے۔ ہم
نے کرایہ گیارہ بجے تک کا دیا ہے۔ اس کے بعد یہ چیزیں ایک شادی والے کے
گھر چلی جائیں گی۔

ہم نے کہا مصافقہ نہیں۔ ہم بھی ان کے ساتھ ساتھ شادی والے گھر چلے جائیں
گے۔ آیا بود کہ گوشتہ چشمے بمانند۔

علامہ نصر الدین کو لوگوں نے دیکھا کہ ریگستان میں جا بجا کھدائی کرتے پریشان
پھر رہے ہیں۔ ایک صاحب نے ماجر ایلو جھا تو معلوم ہوا ایک جگہ انہوں نے کچھ رُپے

واب دیئے تھے۔ اور نشانی یہ رکھی تھی کہ اس وقت اُس جگہ کے عین اوپر ابر کا ایک ٹکڑا تھا۔ جواب کہیں دکھائی نہیں دے رہا تھا۔ شادیوں بیاہوں، قوالیوں، مشاعروں، یوموں، جشنوں اور تقریری مقابلوں کی ریل پیل کے دنوں میں خیمے چھو لدا ری کی نشانی سے کسی جگہ کو پہنچنا کچھ ایسی ہی بات تھی لیکن خیر۔ ہم اپو ڈیٹ ہیئر کٹنگ سیلون کی گلی میں مڑ کر بائیں ہاتھ دیکھنے لگے حتیٰ کہ دور ایک شامیانہ نظر آیا۔ وہاں جا کر دیکھا کہ دریوں پر کچھ بچے کھیل رہے ہیں۔ ایک طرف کو کرسیوں پر کچھ بزرگ بیٹھے ہیں جو ان کے والدین ہوں گے۔ لیکن ہمارے میربان صاحبان کا کہیں پتہ نہیں۔ خیر ہم بھی ایک طرف کو بیٹھ گئے۔ تھوڑی دیر میں کچھ اور لوگ آگئے اور اب ایک صاحب نے آکر مودبانہ ہم سے پوچھا کہ آپ لڑکے والوں کی طرف سے ہیں نہ؟ باقی بات کہاں ہے؟ ہم نے کہا مذاق بند کرو۔ ہمیں یہاں تقریر کر کے اور بھی کتنی جگہ صدارتیں کرنی ہیں۔ بس اب کارروائی شروع ہو۔ کہاں ہے کرسی صدارت؟... تھوڑی سی مزید اور قدر تکلیف وہ گفتگو کے بعد پتہ چلا کہ ہمیں اس سے اگلی گلی میں جانا چاہیے تھا وہاں ہم خوب وقت پر پہنچے۔ اعلان ہو رہا تھا کہ آج کل اچھے اچھے لوگ غیر ذمہ داری برتتے ہیں۔ وعدہ کر کے تشریف نہیں لاتے۔ ہمارے آج کے مہمان بھی ایسے ہی نکلے۔ خیر اب میں بی ڈی نمبر جناب تاج الدین تاج سے درخواست کرتا ہوں کہ ان کی جگہ.....

لیکن ہم نے نفیس نفیس نمودار ہو کر تاج صاحب کی صدارت میں اسی طرح کنسٹ ڈال دی جس طرح ہماری فلموں میں کوئی بزرگ مین نکاح کے وقت پہنچ کر ساری کارروائی روک دیتے ہیں۔ ٹھہرو یہ شادی نہیں ہو سکتی۔

اس کے بعد جو کارروائی ہوتی اس میں سے ہمیں فقط اتنا یاد ہے کہ عبدالعزیز

جماعت اول نے ہمیں مار پھنایا۔ دوسری جماعت کے بچوں نے انگریزی میں ہمارا
 خیر مقدم کیا۔ جماعت سوم کی ایک بچی نے ایک فصیح و بلیغ تقریر پڑھی۔ جو اس کے
 والدین کی لیاقت و وسعت مطالعہ اور زبان پر غیر معمولی قدرت کا ثبوت تھی۔ اس کے
 بعد چوتھی جماعت کے ایک طالب علم نے ہم مرد مجاہد ہیں، کا ترانہ گاتے ہوئے
 جوش میں آکر اپنی تلوار سے ہم پر وار کیا۔ خیریت یہ ہوتی۔ کہ ایسے موقع پر تلواریں
 گتے کی استعمال کی جاتی ہیں۔ زراں بعد ہم نے کھنکار کر اپنا صدیقی خطبہ شروع کیا ہی تھا۔
 سٹوڈنٹس و حضرات۔ اور پیارے بچو۔۔۔ کہ پیچھے سے ایک صاحب نے آکے ہمارے
 نیچے سے کرسی کھینچ لی اور کہا۔ حضور گیارہ بج گئے۔ اب یہ سامان کہیں اور سے جانا
 ہے۔ ظالموں نے ہمیں حاضرین جلسہ کا شکریہ ادا کرنے کی بھی مہلت نہ دی۔ خیر اس کی
 ضرورت بھی نہ تھی۔ کیونکہ اس وقت حاضرین تھے کہاں۔ انہوں نے شامیانے کے
 کھونٹے اکھڑتے دیکھ لے تھے اور زراں پیشتر کہ شامیانہ ان پر آن گرتا۔ فیر حاضرین بن
 چکے تھے۔

آپ سے ملے

آپ سے ملنے آپ کا اسم شریف ہے۔ حکیم محمد شریف نور سالہ شرافت کے ایڈیٹر ہیں۔ پہلے امرت سر میں شریف پورہ میں رہتے تھے۔ آج کل لاہور کھیت سے آگے شریف آباد میں قیام ہے۔ مجھ کو شرافت اور شرافت منجن سے کراچی کا کون شریف آدمی واقف نہ ہوگا۔ کسی کو شرف ملاقات حاصل کرنا ہوتا پتہ سیدھا ہے۔ بستی میں داخل ہوتے ہی شریف کے پیڑوں کا ایک جھنڈ نظر آتے گا۔ اسی کے ساتھ کوچہ شرفیاں ہیں شرافت منزل سامنے نظر آتے گی۔

یہ زمانہ شرافت کا نہیں۔ چوری کہیں بھی ہو سب سے پہلے پکڑ دھکڑ ہمارے حکیم صاحب ہی کی ہوتی ہے۔ اتفاق ایسا ہوا کہ ایک آدھ بار تلاشی ہوتی تو ان کے ٹرکوں سے ایسا مال برآمد ہوا جس کے متعلق حکیم صاحب کو کچھ یاد نہیں کہ کب خریدا تھا۔ کہاں سے خریدا تھا۔ انہوں نے بہت کہا کہ ان ٹرکوں کی کنجیاں ہمیشہ میرے ازار بند سے بندھی رہتی ہیں جانے کس بد معاش نے کیسے ان کو کھول کر یہ مال مجھے بدنام کرنے کے لئے ان میں رکھ دیا۔ لیکن پولیس والے کب کسی شریف آدمی کا لحاظ کرتے ہیں۔

بھئی لوگ جو ہندوستان سے آتے ہیں بڑی بڑا لٹکا کرتے ہیں کہ میں وہاں یہ تھا وہ تھا۔ حکیم صاحب کی طبیعت میں انکسار ہے۔ لہذا انہوں نے پاکستان

آنے کے بعد یہاں ڈھنڈورا پیٹنا مناسب نہ سمجھا کہ وہ بھارت میں کیا تھے کس حیثیت کے مالک تھے۔ آج جب کہ بڑے بڑے سیاسی لیڈر اپنے جیل جانے کا تذکرہ کرتے نہیں تھکتے۔ خواہ وہ رات کی رات جیل میں رہے ہوں اور غلط فہمی رفع ہوتے ہی رہا کر دیتے گئے ہوں۔ حکیم صاحب کا اپنے لب سے رکھنا اور کسی سے ذکر نہ کرنا کہ وہ تین بار کتنی کتنی سال کی قید کاٹ چکے ہیں بڑے ظرف کی بات ہے۔ حب وطن کا جذبہ ان میں ایسا تھا کہ کبھی انگریز کے قانون کی پروا نہ کی۔ ایک بار نقب لگاتے پھڑے گئے۔ انہوں نے بے خوفی سے اعلان کیا کہ انگریزوں کو زچ کرنے کے لئے ہر وطن دوست کا فرض ہے کہ نقب لگاتے یا کسی اور طرح قانون شکنی کرے۔ دوسری بار انہوں نے انگریزوں کے بنائے ہوئے قانون شہادت کی خلاف ورزی کی تو غیر ملکی حکومت نے انہیں جھوٹی گواہی دینے کے الزام میں جیل بھیج دیا۔ حالانکہ حکیم صاحب کا کہنا تھا کہ میں نے تو ترک موالات کے تحت دیدہ و دانستہ سچ بولنے سے انعام کیا تھا۔ انگریزوں کی نظریں یہ ہمیشہ کھٹکتے رہے۔ ایک بار گاڑی میں سفر کر رہے تھے۔ ایک انگریز بھی اسی ڈبے میں تھا۔ تھوڑی دیر میں اس نے شور مچا دیا کہ میری گھڑی کہاں گئی۔ سبھی نے تلاش کرنا شروع کیا۔ حکیم صاحب نے بھی ڈبے کے ایک ایک آدمی کی تلاشی لی اور ڈرایا۔ وہم کا یا لیکن کسی نے اتبال جرم نہ کیا۔ اس بدلیز انگریز نے بجائے اس کے کان کا شکریہ ادا کرتا۔ ان کی تلاشی پسے پر اصرار کیا۔ اور سوئے اتفاق سے وہ گھڑی ان کی جیب سے نکلی وہاں کیسے چلی گئی حکیم صاحب آج تک حیران ہیں۔ نہ یہ گھڑی کا عقدہ آج تک حل ہوا۔ نہ یہ کہ ان کی دوسری جیب سے ایک اور مسافر کا جو فرنیشن پین نکلا وہ کیسے وہاں آگیا۔

(۲)

میر رئیس الدین کا قتل ہم سے چار سے دو ست میاں نیک محمد۔

رایا تھا۔ نیک محمد صاحب کا سب نیک نفس آدمی کہیں نہ ملے گا۔ نہ خسی کی بُرائی کر سکتے ہیں۔ نہ سن سکتے ہیں۔ ایک بار خسی نے ان کے سامنے شیطان کو بُرا کہہ دیا تھا۔ اس کے پیچھے پنجے جھاڑ کر پڑ گئے کہ شیطان کو بُرا کیوں کہہوا چھامرے آگے۔ اس کی خوبیوں پر بھی نگاہ کرو۔ دنیا کے اتنے آدمی اس کے ہاتھ پر بیعت ہیں۔ اس کے نام کا کلمہ پڑھتے ہیں تو یہ بے وجہ نہیں ہو سکتا، ضرور اس میں کچھ خوبیاں بھی ہوں گی۔

میر صاحب کا تعارف کراتے ہوئے میاں نیک محمد نے کہا کہ انہیں اپنے ٹاں نوکر رکھ لیجئے۔ ضرورت مند ہیں۔ ہندوستان میں تھے تو پوتڑوں کے رئیس تھے۔ دور پر ہاتھی جھولتے تھے اور ان کا دسترخوان بہت وسیع تھا۔ آج اس حال میں ہیں ورنہ ان کا قلم ہزاروں پر چلتا تھا۔

میاں نیک محمد صاحب کی ایک نیکی یہ ہے کہ جھوٹ کبھی نہیں بولتے۔ لہذا میر صاحب کو ہم نے اپنی کمپنی میں منشی رکھ لیا۔ لیکن چند ہی روز میں ان کی خوبیاں ہم پر کھلنے لگیں تو ہم نے میاں نیک محمد سے کہا کہ سو دوا جو ترا حال ہے ایسا تو نہیں وہ کیا جانیئے تو نے اسے کس آن میں دیکھا۔ آپ تو انہیں پوتڑوں کا رئیس بتاتے تھے۔ بولے تم ادیب آدمی ہو۔ میری بات کو محاورہ سمجھے۔ بھتی ہم نے تو ہمیشہ ان کے گھر میں پوتڑے سوکھتے دیکھے۔ اس لحاظ سے کہا تھا۔

اب ہم نے کہا۔ وہ دروازے پر ہاتھی جھولنے والی بات فرمایا۔ ہمارے میر صاحب کا دولت خانہ کانپور میں چڑیا گھر کے پاس تھا۔ وہاں سے ہاتھی مٹر گشت کرتے ہوتے بکھلتے اور ان کے گھر کے سامنے آکر جھولنے لگتے۔ انہوں نے کئی بار چڑیا گھر والوں سے شکایت بھی کی کہ ان کو باندھ کر رکھا کیجئے۔ میرے گھر کے سامنے آکر گندگی پھیلاتے ہیں۔

ہم نے بات کاٹ کر کہا۔ آپ نے یہ بھی فرمایا تھا کہ ان کا دسترخوان بڑا

وسیع تھا۔ ہم نے تو ایسا ندیدہ اور نحس آدھی کبھی نہ دیکھا۔

فرمایا، اس بات کو بھی آپ استعارے میں سے گتے۔ تو میرا کیا قصور،
بے شک جزدس آدھی ہیں۔ آج تک کبھی دسترخوان نہ خریدی۔ بستر کی چادری
دسترخوان کا کام لیتے تھے اور اس کے ایک طرف اکیلے بیٹھ کر چٹنی سے روٹی کھاتے تھے۔
آخر میں ہم نے کہا۔ وہ جو آپ نے کہا تھا کہ ہزاروں پران کا قلم چلتا تھا اس
کا مطلب بھی کچھ دوسرا ہی ہوگا۔

بوسے۔ وہ بھی کچھ جھوٹ نہیں۔ ہمارے میر صاحب ڈاک خانے کے سامنے
بیٹھ کر لوگوں کے منی آرڈر لکھا کرتے تھے۔ جانے کتنے ہزار روپے روز کے منی آرڈر
ان کے ہاتھ سے نکلتے ہوں گے۔

(۳)

”یہ میرے دوست ہیں۔ بہت شریف آدھی ہیں۔ آپ کی فرم میں جگہ مل سکتے تو
”کس قسم کی جگہ؟“

”غشی رکھ لیجئے۔ جو شاندار سے کوٹنے چھانٹنے کا تجربہ رکھتے ہیں لہذا آپ کے
ہاں میڈیکل افسر بھی ہو سکتے ہیں۔ علم نجوم میں بھی دخل ہے۔ آپ کے اسٹاف کے ہاتھ
دیکھ دیا کریں گے۔“

”کیا نام ہے؟“

”سید فصاحت حسین“

”والد کا نام“

”جے کے جنجوعہ۔ جھنڈے خاں جنجوعہ۔“

”کیا کرتے ہیں ان۔ بے والد“

”جی ان کے والد زندہ ہوتے تو ان کو کام کرنے کی کیا ضرورت تھی۔ بیچارے یتیم ہیں۔ ان کے والد ان کی پیدائش سے کئی سال پہلے فوت ہو گئے تھے۔“
”والدہ“

”جی ان کا سایہ بھی ان کی پیدائش سے دو سال قبل ان کے سر سے اٹھ گیا تھا۔“
”اور رشتہ دار تو ہوں گے۔“

”جی نہیں۔ اور رشتہ دار بھی کوئی نہیں کیونکہ ان کے دادا لا ولد مرے اور پر داد نے شادی ہی نہیں کی تھی۔ یہ تنہا ہیں اس بھری دنیا میں۔“
”کیا کرتے ہیں۔“

”حال ہی میں سات سال کی طویل اقامت کے بعد جیل سے رہا ہوتے ہیں۔ وہ تواب آکر ان پر وقت پڑا ہے تو نوکری تلاش کر رہے ہیں۔ ورنہ روپیوں میں کھپتے تھے۔“

”کیا کرتے تھے۔“

”بس دستکاری اپنے ہاتھ کی محنت کا کھانے تھے اپنے فن میں وہ دستگاہ ہم پہنچاتی تھی کہ بڑے بڑے ان کے آگے کان پکڑتے تھے۔ وہ تو ان کا ایک شاگرد کچا نکل گیا اور چھ ہاتھ پڑا اس کا۔ بڑے میں سے کچھ نکلا بھی نہیں اور اس کی نشاندہی پر فصا صاحب مفت میں پکڑے گئے۔“

”ہمارے ہاں نوکری کے لئے چال چلن کے سرٹیفکیٹ کی ضرورت پڑتی ہے۔“
”وہ ہم داروغہ جیل سے لے لیں گے۔ نیک چلنی کی بنا پر ان کو سال بھر کی چھوٹ بھی تو ملی تھی اس کا سرٹیفکیٹ بھی موجود ہے۔“

”تعلیم کہاں تک ہے۔“

”اجی تعلیم۔ یہ آج کل کے اسکولوں کا لہجہ میں جو پڑھایا جاتا ہے وہ تعلیم ہوتی

بے کیا؟ ہم نے بڑے بڑے میٹرک پاسوں اور ڈگریوں والوں کو دیکھا ہے۔ گنوار کے گنوار رہتے ہیں۔“

”اچھا تو فصاحت حسین صاحب آپ عرضی لاتے ہیں نوکری کسے؟“

”جی لایا ہوں۔ یہ لیجئے۔“

”پڑھ کے سنائیے۔“

”جی میں سینک گھر بھول آیا ہوں۔“

اچھا تو دیکھئے۔ اس پر دستخط تو آپ نے کیے ہی نہیں۔ اور یہ کیا سیاہی کا دھبہ

ڈال دیا ہے درخواست کے نیچے۔“

حضور یہ دھبہ نہیں ہے۔ میرا نشان انگشت ہے دیکھئے نابات اصل میں یہ

ہے کہ.....“

ذرافون کروں؟

جب تک آپ کے گھر میں ٹیلیفون نہ ہو آپ کبھی اندازہ نہیں کر سکتے کہ آپ عوام الناس بالخصوص اپنے غمے والوں میں کتنے مقبول ہیں۔ یہیں بھی اس کا پتہ اس وقت چلا جب ہم پچھلے دنوں بیمار ہو کر صاحب فراش ہوئے۔

سیخ بنی بخش تاجر چرم ہمارے محلہ دار ہیں۔ ان سے عیدک سلینک ہے۔ گاڑھی چھیننے والی کوئی بات نہیں۔ یہیں ان کے حسن اخلاق کا بھی اندازہ نہ تھا۔ ہمارے بیمار ہونے کے بعد سب سے پہلے وہی تشریف لاتے۔ بیماری پٹی کے ساتھ لگ کر بیٹھ گئے۔ تعزیت کرنے والوں کا منہ بنایا اور پوچھا۔ کیا شکایت ہے۔

ہم نے کہا: "آپ سے ہیں کوئی شکایت نہیں، واللہ نہیں!"
فرمایا: "یہ تو آپ کی بیماری کا پوچھ رہا ہوں۔ تب ہم نے بتایا کہ معمولی کھانسی ہے۔ دار ہے۔ بولے اس کو معمولی نہ جانیتے گا۔ میری بیوی کے بھانجے کو بھی یہی عارضہ تھا۔ آپ ہی کی عمر کا رہا ہو گا۔ حق مغفرت کرے عجب آزاد مرد تھا۔"

"مرگیا؟" ہم نے بوکھلا کر پوچھا۔
فرمایا: "ہمارے لئے تو مری گیا۔ سب کچھ چھوڑ چھاڑ کے کینیڈا چلا گیا۔ وہاں سنا ہے شادی کر لی۔ یہیں تو اب خط بھی نہیں لکھتا۔"

ہم نے حیات نازہ پا کر اطمینان کا سانس لیا۔ کچھ رشک ان کی بیوی کے بھتیجے کی

قسمت پر بھی آیا۔ بہر حال ہم نے ان بزرگ سے کہا کہ آپ نے ناحق مزاج پر سی کسے لے
آنے کی رحمت فرمائی۔ بہت بہت شکریہ۔

اٹھتے اٹھتے اتفاق سے ان کی نظر ہمارے فون پر پڑ گئی۔ بوے۔ اپنی دکان
پر فون کر لوں؟ جو شخص اتنی محبت سے حال پوچھنے آئے۔ اس سے کیا دریغ ہو سکتا
ہے۔ ہم نے کہا۔ شوق سے کیجئے۔

وہ گئے، سی ہوں گے کہ ریٹائرڈ تھا نیندار اور حال ٹھیکیدار میر باقر علی سندیلوی
لکھیاٹھتے آئے۔ بوے سنا تھا آپ کے دشمنوں کی طبیعت ناساز ہے۔

”ہمارے دشمنوں کی تو نہیں۔ ہمیں ضرور کھانسی بخار ہے۔ ہم نے وضاحت
کی۔“

نہایت شفقت سے ہماری نبض ٹوٹتے ہوئے کچھ دوا دار و کروما احتیاط
رکھو۔ تم ایسا ادیب اور دانشور واز کم از کم ہمارے محلے میں تو کوئی اور نہ ہوگا۔ اگر
خدا نخواستہ نقصا و قدر کے کان بہرے۔ کوئی ہرج مرج ہو گیا تو ادب کو نامتابل
تلافی نقصان پہنچ جاتے گا۔“

انہوں نے کچھ کہا۔ ہم اپنی وحشت میں کچھ اور سمجھے۔ چنانچہ بہ آواز بلند عرض کیا
”کہ قبلہ یہ سن کر افسوس ہوا کہ آپ کے کان بہرے ہو رہے ہیں۔ ان میں باقاعدہ چنبیلی
کائیل گرم کر کے ڈالا کیجئے۔ اب رہا نقصان سو ٹھیکیداری میں نفع نقصان تو ہوتا
ہی ہے۔“

اس پر ہمارے ایک دوست نے جو ہمارے پاس بیٹھے تھے۔ ہمیں جھنجھوڑا اور
میر صاحب سے معذرت کی کہ معاف کیجئے۔ یہ شخص یونہی بہکی بہکی باتیں کیا کرتا ہے۔
آپ کی مزاج پرسی کا شکریہ۔

اس پر انہوں نے فرمایا کہ مزاج پرسی تو میرا پیشیت مسلمان اور ہم عکلم ہونے

لے عین فرض تھا۔ اس میں زحمت کی کوئی بات نہیں۔ پھر اٹھتے اٹھتے بولے ”میرا لڑکا نالائق صبح سے بھٹے پر گیا ہوا ہے۔ میں یہاں اینٹوں کے ٹرک کا انتظار کر رہا ہوں۔ اجازت ہو تو اسے فون کر لوں۔“

شوق سے کیجئے۔ ہم نے کہا آپ ہی کا فون ہے۔

اس کے بعد پروفیسر کے بخش کے آنے کی اطلاع ہوئی۔ ان کے نام نامی سے کون واقف نہیں۔ سعید منزل کے سامنے بیٹھتے ہیں اور قسمت کا حال بتاتے ہیں۔ مقدمہ بیماری، روزگار ہر مسئلے پر ان کا مشورہ مفید رہتا ہے۔ لا علاج بیماریوں کے مایوس مریضوں کا علاج بھی کرتے ہیں۔ نام کریم بخش ہے اور پروفیسر بننے سے ہمارے ایک عزیز کے ہاں خانساں تھے۔ ان کی راہ و رسم ہم سے انہی دنوں سے ہے۔ آئے۔ بیٹھے۔ ہمارا حال پوچھا۔ پھر ہمارے ڈاکٹر کا نام پتہ در یافت کیا۔ پھر ڈاکٹروں اور ڈاکٹری طریقہ علاج کے متعلق کچھ چار حرفی ناقابل طباعت کلمات ارشاد فرمائے۔ اس کے بعد تشخیص کی اور کہا۔ تمہارے جسم میں شکر کی کمی ہے۔ اور گلا خراب ہے۔ اپنے مجربات میں سے بھی ایک چنز بھیجنے کا وعدہ کیا جو سینڈک کی چربی، گندھک اور لال ٹنڈے کے انڈوں سے بنتی ہے اور اُلو کے مغز کے ساتھ نہار منہ کھانی پڑتی ہے۔ یہ بھی اٹھتے ہوئے ٹیلی فون پر ایک جگہ آرڈر دے گئے کہ آدھا سیسر گھیکو اور دو نیوے مجھے کل میرے فٹ پاتھ پر بھیجا دیئے جائیں۔

ہم تو لوگوں کے اخلاق کریمانہ کے ممنون ہوتے رہ گئے۔ ہمارے بھائی نے ہمارے نہ نہ کرتے ہوئے بھی کمرے میں نوٹس لگا دیا کہ جو صاحبان مزاج پرسی کو آئیں وہ فون کو ہاتھ نہ لگائیں اور جو فون کرنے آئیں وہ مزاج نہ دریافت کریں۔

ہم ملازمت پیشہ آدمی ہیں۔ رات کے وقت گھر پر ہوتے ہیں۔ خدا جانے لوگوں کو کیسے

گمان ہو گیا کہ ہم نے میٹر نٹی ہوم کھول رکھا ہے۔ حالانکہ ہمیں پچھلے دنوں محکمہ فمیلی پلاننگ نے سندھو سنو دی عطا کی ہے کہ لوگ تو بچوں کے معاملے میں احتیاط برتتے ہیں۔ آپ ان سے بھی زیادہ دور اندیش ہیں۔ بہر حال دن میں چار چھ فون ضرور اس قسم کے آتے ہیں۔

”ذرا میری سگیم صاحبہ کو بلا دیجئے۔“

”میرے ہاں لڑکا ہوا یا لڑکی۔ اتنی دیر کیوں ہو رہی ہے؟“

”ذرا ایبونس بھیج دیجئے۔ جلدی کیجئے۔ میں سیٹھ بھولو بھاتی مٹی کے تیل والا کھاراد سے بول رہا ہوں۔ اگر سیم کہیں کہ ایبونس ہمارے پاس نہیں ہے اور نہ ہمیں آپ کی سگیم صاحبہ سے تعارف ہے نہ ہم آپ کی اولاد نرینہ و مادینہ میں اضافے کے مشتاق ہیں۔ تو جواب ملتا ہے۔ یہ کیسا میٹر نٹی ہوم کھول رکھا ہے آپ نے۔ میٹر نٹی ہوم ہے پائیم خانہ۔“

کئی بار جی چاہا ان سے کہیں کہ آپ کے بچوں کی رعایت سے اس کے یتیم خانہ ہونے میں آپ ہی کا نقصان ہے۔ لیکن پھر مختصر عرض کرتے ہیں کہ جی یہ میٹر نٹی ہوم نہیں۔ ایک یکہ و تنہا آدمی کا گھر ہے۔ اگرچہ کراچی کی شرح پیدائش دیکھنے کے بعد جی ہمارا بھی یہی چاہتا ہے کہ کاش یہ ہمارا گھر نہ ہوتا میٹر نٹی ہوم ہوتا۔ جس جگہ کے لئے یہ فون کئے جاتے ہیں اس کے اور ہمارے فون نمبر میں فقط ایک عدد کا فرق ہے۔

یہی نہیں۔ ایک حلوہ مرحنٹ کا نمبر بھی کچھ ایسا ہی ہے۔ ہمیں اکثر فرمائشیں اس قسم کی آتی ہیں کہ پندرہ سیر لڈ بھیج دیجئے اور ایک لڑکا بالوشا بیوں کا بھی۔ اصلی گھی کا۔

بچے کی طرح چربی میں تیل کے نہ بھیج دیجئے گا۔ ایک ہمارا ان حلوہ مرحنٹ صاحب سے ہماری ملاقات بھی ہوئی۔ انہوں نے بتایا کہ اکثر مشاعروں کے لئے غزلوں کی فرمائش ان سے کی جاتی ہے۔ اور رسالے و لے تو ہمیشہ سر رہتے ہیں۔ کہ آپ کی نگارشات کا انتظار ہے۔ سالنامہ

نکل رہا ہے جلدی کیجئے۔

بعض لوگ صبر و لے ہوتے ہیں، ہمیں ساری رات نمبر کہنے کی مہلت مل جاتی ہے

لیکن بعضوں کو جلدی بھی ہوتی ہے۔ ایسے ہی ایک صاحب کاکل فون آیا۔
”لکھتے چار چھو لدا ریاں۔“

ہم نے عرض کیا: ”معاف فرمائیے۔۔۔۔۔“
بات کاٹ کر بولے: ”باتوں کا وقت نہیں۔ لکھتے جاتیے۔ بارہ ڈزسیدٹ
اچھے ہوں۔ پہلے کی طرح پھینچ نہ ہوں۔“
ہم نے پھر کھنکار کر کہا: ”اجی سنئے تو۔۔۔“

درستی سے بولے چار چاند نیاں بھی ڈال دیجئے۔ صاف ہوں۔ سالن گرمی نہیں
چاہتیں۔ ہمارا پیسہ حلال کا پیسہ ہے۔
ہم نے پھر کچھ کہنا چاہا۔ لیکن۔۔۔۔۔ لیکن ادھر سے علم ہوا کہ پہلے ان کی فرمائش
نوٹ کی جائے پھر بات کی جائے۔

”اٹھارہ ڈونگے۔ بہتر پلیٹیں۔ پانچ لائٹیں۔ ڈیڑھ سو چھپے۔ دس جگہ۔
ہم سب لکھتے گئے۔ جب وہ ذرا دم لیے تو رکے تو ہم نے کہا: قبلہ۔ ہم فقیر آدمی
ہیں۔ ہم اتنی ساری چیزیں یہ خس و خانہ برفاب کہاں سے لائیں گے؟

ادھر سے سوال ہوا۔ آپ حاجی چراغ دین اینڈ سنز نہیں کیا؟
ہم نے کہا: جی نہیں۔ کاش ہوتے۔

بھرک کر بولے: ”آپ نے پہلے کیوں نہ کہا۔ اچھے آدمی ہیں آپ۔“

کچھ اور ٹکٹ کچھ اور امیڈ وار

ہم نے اس روز ریلوے کے ریٹائرڈ گارڈ میر دلدار علی سندیلوی کا ذکر کیا تھا۔ جن کو موبائی اسمبلی کے لئے کسی اور پارٹی کا ٹکٹ نہ ملا تو ریلوے کے ٹکٹ پر ہی کھڑے ہو گئے ہیں یہ غالباً ریٹائرڈ ٹکٹ ہو گا جس میں فائدہ یہ ہے کہ آدمی اور کچھ نہیں تو اپنے گھر تو واپس آ سکتا۔ دوسرے ٹکٹوں والوں کا تو یہ دیکھا ہے کہ بعض اوقات نہ گھر کے رستے ہیں نہ گھاٹ کے پروگرام میر صاحب قبلہ کا یہ ہے کہ وہ تحریک پاکستان کے مخلص کارکنوں کو ایک پیٹ فارم پر جمع کریں۔ میر صاحب کے طویل تجربے کو دیکھتے ہوئے ہم کہہ سکتے ہیں کہ واقعی کریں گے لیکن انہیں کچھ اور چوکسی اور مستعدی دکھانے کی ضرورت ہے یہ مگر ہو کہ مخلص کارکنوں کو ایک پیٹ فارم پر جمع کرتے کرتے خود اتنے لیٹ ہو جائیں کہ

گاڑی نکل چکی ہو پڑھی چمک رہی ہو

میر صاحب مذکور کی اسکین ہم آج کل چھکا چھک جا رہی ہے۔ تقریر میں ایسا فراموش بھر رہے ہیں کہ بڑے بڑے جنکشن منہ دیکھتے رہ جاتے ہیں بیچ میں فقط ایک ادھ مگر رکتے ہیں۔ وہ بھی پانی لینے یعنی پانی پینے کے لئے ان کی ایک ادھ تقریر ہم نے بھی سنی ہے۔ فرمایا اپ نے۔

حضرات یہ دنیا مسافر خانہ ہے ہم سب یہاں میجر کے موافق ہیں۔ پس جتنے دن زندگی

کی گاڑی چلتی ہے۔ محبت اور اخوت کا سنگمل ڈاؤن رکھنا چاہئے اور نفرت و عناد کو ہمیشہ لال
جھنڈی دکھانی چاہئے۔ غیب اور امیر کا ذکر کرتے ہوئے میر صاحب نے کہا کہ اس وقت ہمارے
معاشرے میں بڑی ابتری ہے۔ فرسٹ اور سیکنڈ کلاس کے لوگ تو عیش کی بیٹیاں بجاتے ہیں ہم انٹر
کلاس اور تھرڈ کلاس لوگ جو تیاں چٹھاتے ہیں...؟

حاضرین میں سے کسی نے نعرہ لگایا کہ اسلام خطرہ میں ہے۔ میر صاحب ترنت لہجے
۱۰ اسلام خطے میں نہیں ہے۔ بار بار خطرے کی زنجیر مت کھینچو۔ یہ قانون کے خلاف
ہے۔ جہانہ دینا پڑے گا۔

ریلوے کا سنا تو ایک صاحب پی آئی اے کے ٹکٹ پر کھڑے ہو گئے۔ آج کل اس
قسم کی تقریریں کر رہے ہیں۔

لیڈرز اینڈ ممبرین : سلاما لیکیم کیپٹن فلک سیر آپ کو الیکشن پر واز ۱۹۷۰ء پر خوش آمدید
کہتا ہے۔ اپنے حفاظتی بند باندھ لیجئے اور سگریٹ نوشی سے پرہیز کریں۔ ہم پنٹس ہزار فٹ کی
بندی پر پرواز کرتے ہوئے اور خیالی پلاؤ کھاتے ہوئے انشاء اللہ ہمینہ بھر میں اسمبلی چیمبر میں
جاتریں گے۔ راستے میں دہنی طرف اچھرہ موڑ آئے گا اور بائیں طرف لاڈکانہ کے پیلوں
کے جھنڈ پڑیں گے۔ ہم ان کو بے نیازانہ دیکھتے ہوئے گزریں گے امید ہے کہ آپ کا سفر
خوش گوار گزرے گا۔ دھنیہ باد، شکریہ، ٹھینک یو۔

ہوائی جہاز کا ٹکٹ حاصل کرنا ایسا آسان نہیں۔ ریلوے کی کھڑکی پر کبھی کبھی رش
ہو جاتا ہے۔ لہذا ہمارے کرم فرما خان بنارس خان نے لائڈھی سے اومنی بس کے
ٹکٹ پر کھڑے ہونا پسند کیا ہے۔ انہوں نے الیکشن کی مہم کا آغاز کرتے ہوئے اپنے
کارکنوں کو اشارہ کیا ہے کہ ”جانے دوس“ اپنی تقریر کا آغاز وہ ہمیشہ کسی د کسی شعر سے

کہتے ہیں: آگاہ اپنی موت سے کوئی بشر نہیں۔ سامان سو برس کے ہیں پل کی خبر نہیں ان کا نعرہ ہے کہ ہارن دے کر پاس کریں اور تقریر کا انداز یہ ہے۔

بائیو۔ اور آج ہمارے پائیداروں پر مت کھڑے ہو جیسا کہ پاکستان سے ہوشیار۔ آج کل ڈو کترے بہت ہو گئے ہیں۔ ہاں تو بائیو۔ تم ام کو سیٹ پر بٹھاؤ۔ ام تم کو سیٹ پر بٹھائے گا۔ کسی کو کھڑا نہیں رکھے گا۔ ہمارے ہاں پارٹیاں بہت ہیں لیکن سب دھواں چھوڑ رہی ہیں۔ امیدواروں میں کسی کا بڑیک فیل ہے۔ بولنا شروع کرتا ہے تو رکتے رکتے بھی اُدھ گھنٹہ اور لگا دیتا ہے۔ کسی کی باڈی پرانی ہے بعضوں کے تو سائینس بھی کام نہیں کرتے جیسے ہمارے اداکارے والے مولوی صاحب کے۔ پس ام کو ووٹ دو... ارے اٹھ کر کہہ جاتا ہے، ابھی ہمارا تقریر کہاں ختم ہوا ہے۔

ہر بشر کو ہے یہ لازم صبر کرنا چاہیے
جب کھڑی ہو جائے گا تب اتنا چاہیے

اتفاق سے ایک ٹکٹ ڈاک کا بھی ہوتا ہے۔ بابو محمد دین سابق پوسٹ ماسٹر کو اسی پر کھڑے ہونے میں سہولت نظر آئی۔ ان کی تقریر بھی ہم نے سنی ہے:

”محترم حضرات! السلام علیکم۔ مزاج شریف۔ آپ سب کو ہمارا درجہ بدرجہ سلام پہنچے۔ ہمارے تھیلے میں باتیں تو بہت ہیں لیکن سارٹ کر کے فقط چند ایک آپ کی خدمت میں پیش کر دوں گا۔ یہ جتنے امیدوار ہیں۔ سب کے دلوں پر مہریں لگی ہوئی ہیں ان کی باتیں محض لغافز ہیں۔ اندر کچھ بھی نہیں۔ کسی کا پتہ نہیں کہ کب بیرنگ ہو جائے یا پوری قوم کو ڈیڈ لیٹر آفس دھکیل دے۔ دوڑ حضرات سے التماس ہے کہ میرے خط کو تار بھیں۔ یعنی میری گزارشات پر توجہ فرمائیں اور پولنگ کے روز اپنے اپنے ووٹ قریب ترین لیٹر بکس میں ڈال دیں۔ باقی سب فریت ہے۔ والسلام“

مترالا کا نام تو آپ نے سنا ہو گا۔ فلمی دنیا کی مشہور شخصیت ہیں۔ یہ بھی الیکشن میں کھڑے ہیں اور ان کے پاس سینما کا ٹکٹ ہے۔ یہ اپنی تقریر کا مکھڑا عموماً کسی فلمی گیت سے بندھتے ہیں۔ مثلاً اے دیکھنے والے دیکھ کے چل۔ ہم بھی تو کھڑے ہیں راہوں میں" اس کے بعد فرماتے ہیں۔

”حضرات! قوم کی خدمت کرنا آسان کام نہیں۔ لیکن میں یہ سوچ کر کھڑا ہو گیا ہوں کہ حب پیار کیا توڑنا کیا۔ اور چھپ چھپ آئیں بھرنے کیا؟ کھڑا ہونا میرا کام تھا۔ اب مجھے ممبر بنانا آپ کا کام ہے یعنی اب یہ تہاڑی عزت کا سوال اے۔

صاحبان! آپ کے پاس طرح طرح کا امیدوار آئے گا۔ طرح طرح کی ایکٹنگ کوئے گا اور ڈائلاگ بولے گا۔ ان سے ہوشیار۔ ان کے رونے گانے پر نہ جانیے گا بے پٹے بیک ہے۔ خاکسار کی پوری عمر قوم کی خدمت میں رہ کر گزرتی ہے۔ اب تو اس قومی ہیرو بننے کا موقع ملنا چاہیے۔ آپ اس شیراں سے پتر شیر کو دوٹ نہ دیں گے تو اور کے دیں گے۔“

ایک روز ان کے جلسے میں ایک صاحب نے کھڑے ہو کر کوئی اعتراض کرنا چاہا آپ نے فوراً آواز لگائی۔ ”کٹ“ وہ وہیں بیٹھ گیا۔

خان شیر خان گاندھی گارڈن کے علاقے سے کھڑے ہوتے ہیں اور ان کے پاس چڑیا گھر کا ٹکٹ ہے۔ ان کی تقریر بھی سننے کی ہوتی ہے۔

صاحبان! آج کل ہر کوئی اپنی اپنی بولی بول رہا ہے۔ دھاڑ رہا ہے۔ چنگھاڑ رہا ہے۔ لیکن ہاتھی کی طرح ان کے کھانے کے دانت اور ہیں اور دکھانے کے اور قوم کے لئے قربانی دینے کا وقت آئے گا تو سب کو سانپ سرنگھ جائے گا۔ طوطے کی طرح آنکھیں پھیر لیں گے۔ دم دبا کر بھاگ جائیں گے۔ یاد رکھتے۔ ان لوگوں کا آگاہیہ کا

اور پچھا پھیر کا ہے۔ لگلا کھگتوں کو دوط مست دیجئے۔ خاکسار کو دیجئے کہ ے
 شاہیں را ملید است آشیانہ۔

سب سے مختصر فقیر یہ مرزا بہکت اللہ بیگ کی ہوتی ہے۔ یہ لاٹری کے
 ٹکٹ پر کھڑے ہیں۔

بھائی صاحبان۔ میں تو صرف اتنا کہوں گا کہ جے دوط دیجئے اور اسمبلی میں
 پہنچا دیجئے۔ اس کے بعد میں آپ کی خدمت کرتا ہوں یا آپ کو دغا دیتا ہوں۔ یہ آپ کی
 قسمت کی بات ہے۔

آج کچھ فلموں کے بارے میں

ایک اخبار کے فلمی صفحے پر ایک عنوان نظر آیا۔ "تیز رو فلم سازی کا نیار یکارڈ" معلوم ہوا کہ ایک مشہور ہدایت کار نے ایک مشہور فلم ساز کی فلم دو ہینے میں بنا کر ڈال دی ہے۔ جلدی کام شیطان کا ہوتا ہے لیکن اس ہدایت کار کا نام اگرچہ اسی قافیے میں ہے لیکن کچھ اور ہے۔

۱۹۵۹ء میں ہم پہلی بار ڈھاکہ گئے تو ہمیں نیو مارکیٹ کے قریب پارٹی ہاؤس میں ٹھہرایا گیا۔ ہم نے پوچھا کیا یہ کیونٹ پارٹی کا دفتر ہے۔ اس کا شبہ کچھ نام سے ہوا، کچھ اس عمارت کی بے سروسامانی سے۔ لوگوں نے بتایا جی نہیں۔ یہ اسمبلی کی حکمران پارٹی کے ممبروں کے ٹھہرنے کو بنایا گیا ہے۔ اور آپ یہ سن کر حیرت کریں گے کہ یہ پوری عمارت دو ماہ میں بنی ہے۔ ہم نے میزبانوں کے حسب فرمائش حیرت کی اور دیکھ بھاڑ کر کہا۔ اچھا؟ تھوڑی دیر میں ایک اور صاحب خاص یہ بات بتانے کو تشریف لائے کہ یہ عمارت دو ہینے میں تیار ہوئی۔ ہم نے پھر کہا۔ خوب ہے۔ محال ہو گیا۔ لیکن جب ایک تیسرے صاحب نے آکر کہا کہ حضرات کیا آپ یقین کر سکتے ہیں کہ یہ پلٹنی ہاؤس دو ماہ میں بنا تو کہنا پڑا کہ واقعی یقین نہیں کر سکتے کہ اس میں دو ہینے لگ سکتے ہیں۔ کیا ان کام چور انجینئروں اور مزدوروں کو کوئی سزا بھی ملی۔

اس تاریخی عمارت کے ایک کمرے میں ہم ابراہیم حبیبی اور مشہور افسانہ نگار

اے حمید فروکش ہوتے۔ اے حمید سے بے احتیاطی یہ ہوتی کہ بات کرتے کرتے اس پٹنگ پر آگئے جس پر ہم پہلے سے بیٹھے تھے۔ ٹراخ کی آواز آئی اور وہ زمین پر آ رہے خیر وہ اٹھ کر دوسرے پٹنگ پر چلے گئے۔ تھوڑی دیر میں انہوں نے کسی بات پر متفقہ مارا تو ان کا پٹنگ بھی تاب نہ لاسکا۔ اور بیٹھ گیا۔ ابراہیم جلیس چلائے۔ ارے کیا ہوا؟ یہ ان کی غلطی تھی ان کو آہستہ بولنا چاہیے تھا۔ کیونکہ کمرے میں آہستہ بولنے کی سختی بھی لگی تھی۔ خیر اب کیا ہو سکتا تھا۔ ان کا پٹنگ بھی تھید ہوا۔ ہمارے کہنے پر اور نیک چلنی کا چمکدہ داخل کرنے پر ہمیں ایک دوسرا کمرہ دیا گیا۔ جس میں نہایت آہستگی سے جا کر ہم اپنے اپنے پٹنگ پر لیٹ گئے۔ بیچ میں کہیں کھانسنے کی ضرورت پیش آتی تو پٹنگ سے اتر کر ان حوائج کو رفع کرتے تھے۔ پھر پٹنگ پر جا کر لیٹتے تھے۔

مقصود اس حکایت کا یہ ہے کہ کہیں لوگ فلم ند کور ویکھ کر بھی یہ نہ کہیں کہ اے اس میں ایسی کون سی بات ہے جو ڈائریکٹر نے دو مہینے لگا دیئے۔ شاید اسٹوڈیو خالی نہ ملا ہو گا یا کوئی اداکار بیچ میں بیمار ہو گیا ہو گا۔

اخباروں کے مراسلات اور اداروں میں اکثر لکھا جاتا ہے کہ ہماری فلمیں صحت مند رجحانات کی حامل ہونی چاہئیں۔ ہم خود آج کل کی فلموں کی بے راہ روی سے ناخوش ہیں۔ ممتاز حسن صاحب نے ایک بار لاہور میں فرمایا تھا کہ صحت مند ادب صحت مند ادیب ہی پیدا کر سکتے ہیں۔ چنانچہ وہ اپنے سامنے رائٹرز گلڈ کے احاطے میں اکھاڑے بھی کھدواتے تھے۔ فلموں کی اصلاح کی بھی یہی صورت نظر آتی ہے۔ پچھلے دنوں کسی صاحب نے ”رستم و سہراب“ نام کی ایک نئی فلم بنانے کا عزم کیا تو ہمارے ایک مشہور افسانہ نگار دوست بھاگے گئے کہ میں کہانی لکھوں گا۔ فلم ساز کوئی بڑے ہی بڑے دل تھے۔ بولے میاں کہانی پہلوانوں کے متعلق ہے۔ تم نے اپنی شکل آئینے میں دیکھی؟

ہمارے یہ دوست واپس آگئے۔ اور غالباً عمر میں پہلی بار آئینہ دیکھا۔ لیکن مایوس نہیں ہوئے۔ آج کل باقاعدہ یحییٰ، ہادام کی ٹھنڈائی، خالص پنجاب کے گھی اور دیگر مقویات کا استعمال کر رہے ہیں۔ اور سر گھٹوا، گٹھے میں تعویذ پہن، صبح شام ڈنٹر بٹھکیں بھی لگا رہے ہیں۔ گانوں کے بارے میں ایسی کسی تیاری کی ضرورت نہیں۔ گیت نویسوں میں کوئی ہے جو اپنے فن کا پہلوان نہیں اور محاورے اور عروض کو پٹنچیاں نہیں دیتا۔ ہم نے تو ہمیشہ یہ دیکھا ہے کہ اس دنگل میں فتح ہمیں ہمیشہ گیت نویس کی ہوتی ہے۔ بحور و اوزان اور شاعری کے دیگر اصول و قواعد چاروں شانے چت نظر آتے۔

عام خیال یہ ہے کہ ہماری نئی پود میں کتنی خرابیاں پائی جاتی ہیں۔ یہ سب قلم کے راستے آتی ہیں۔ سنسر بورڈ میں علما و صلحا کو شامل کر کے دیکھ لیا گیا لیکن کچھ فائدہ نہیں ہوا۔ ہمارے ایک بزرگ کا کہنا ہے کہ تبدیلیاں بنیادی ہونی چاہئیں۔ ہم نے ان سے عرض کیا کہ ذرا وضاحت سے اور مثالیں دے کر واضح سمجھتے۔ بولے۔ کہاں کے رہنے والے ہو تم؟ ہم نے بتایا کہ لاہور کو ہمارا وطن مالوف ہونے کا شرف حاصل ہے۔ فرمایا تو پھر لوں سمجھ لو کہ فلم کا ہیرو لاہور میں تمہارے علاقے کا مثالی نوجوان ہونا چاہئے۔ تہذیب تن کئے۔ پمپ شو پہننے اور رومانی گاندھے پر ڈالے مونچھوں کو موم لگا کر تار دیتا ہوا۔ یہ ہو تو چند دن میں دیکھ لو گے کہ تمام نوجوان یہی وضع بنا کر باہر نکلتے ہیں۔ کہ نہیں۔ ہم نے کہا یہ تو ہیرو ہوا۔ ہیرو تن کے متعلق بھی فرمائیے۔ بولے بہت ضرورت ہو تو ہیرو تن کو لیٹھے کا سیدھا سفید برفع پہنا کر فلم میں لایا جاسکتا ہے۔ لیکن میرے نزدیک ہیرو تن کی چنداں ضرورت نہیں، فقط اس کے والدین کا ہونا کافی ہے۔ ہم نے ڈرتے ڈرتے عرض کیا کہ پھر ہیرو عشق کس سے کرے گا۔ اور کہانی آگے کیسے چلے گی۔ بولے ساری خرابی تو عشق و عاشقی کی ہے۔ یہ محض اخلاق باتیں فلم میں نہیں ہونی چاہئیں۔ ہیرو کا سر پرست سیدھے سیدھے

ہیروئن کے والدین کے پاس جا کر کہے کہ عزیزی محمد رمضان کو اپنی فریادی میں قبول فرمائیے اور اپنی دختر نیک اختر کینز فاطمہ سے اس کے نکاح کی تاریخ مقرر کر دیجئے۔ یہ ضروری ہے کہ ہیروئن کے نام ٹیڈی نہیں بلکہ شریفوں کے سے ہوں۔ لڑکی کے والدین زیادہ سے زیادہ یہ پوچھیں گے کہ بر خور دار کرتا کیا ہے۔ سوادھر سے جواب بالصواب ملے گا کہ گرامنڈی میں دودھ کی دکان ہے۔ خوب چلتی ہے۔ اس کے بعد نکاح ہو گا۔ چھوہارے بشیں گے۔ اور فلم ختم۔ ہم نے عرض کیا کہ یہ تو پانچ، سات منٹ کی کہانی ہو گئی۔ اس سے کیسے کام چلے گا! فرمایا۔ عزیزم وقت کی قدر کرنی سیکھو۔ آج کل لوگوں کا ایک ایک لمحہ قیمتی ہے۔ بیچ میں رقیب یا ظالم سماج کو لا کر شائقین کو ناسحق دودھانی گھنٹے تک سینما ہال میں باندھے رکھنا کہاں کا ایصاف ہے؟

ہم تو چپ ہو گئے لیکن ان بزرگ نے اپنا سلسلہ تقریر جاری رکھا اور کہا، یاد رکھو ہمیں ایسے ہیرو و مطلق نہیں چاہئیں جو ٹھرا پی کر آوارہ ہوں، آوارہ ہوں کی ہانک لگاتے پھر یں یا بے سری آواز میں گھگھپائیں؟ یار و بھجے معاف رکھو میں نشے میں ہوں، ہمارے ہیرو کو تو چھاتی مٹھونک کراٹے ہاتھ سے بکرا بلا کر یوں ملکا رنا چاہیے۔ اوتے برے ہٹ کے گل کر۔ اسیں سسی پیتی ہوتی اے۔

فلساز حلقوں میں اس بات پر تشویش کی لہر دوڑ گئی ہے۔ کہ نوجوان ایکٹریں دھڑا دھڑ شادی کر رہی ہیں۔ ہوتا یہ ہے کہ ڈائریکٹر صاحب زر کثیر خرچ کر کے سیٹ کھڑا کرتے ہیں۔ اداکاروں کو مکالمے یاد کراتے ہیں۔ اور اسپرونگی گولیاں کھاتے ہیں۔ اما بعد ہیروئن کے گھر آدمی بھیجتے ہیں کہ شتابانی سے تشریف لائیں۔ تھوڑی دیر میں آدمی جواب لاتا ہے کہ جی وہ تو ہاتھ پاؤں میں مہندی رچاتے بیٹھی تھیں۔ ڈھونک بج رہی تھی۔ ان کی نانی صاحبہ نے یہ شادی کا کارڈ دیا ہے اور تاکید کی ہے کہ ڈائریکٹر صاحب اور پروڈیوسر صاحب اس

سہارک موقع پر ضرورت شریف لائیں۔ اور بعد نکاح مسنونہ باحضر تناول فرمائیں۔ زیادہ
بھاری تحفہ لانے کی ضرورت نہیں۔ ہاں کیمبرہ میں موجود ہو تو اس کو ہمراہ لا کر اس موقع
کی ایک فلم ضرور کھینچ لیں۔

ہمارے دیکھتے دیکھتے ان دو تین سال میں کتنے ہی فلمی ستارے شادیاں کر کے
آفتاب بن گئے۔ اگر ہم پوچھیں کہ مس بدر منیر کہاں گئیں۔ آج کل فلموں میں نظر نہیں آتیں۔
تو جواب ملتا ہے کہ جناب وہ ایک ٹھیکیدار سے شادی کر کے بالکل بی بی نیک پروین
بن گئی ہیں۔ پابند صوم و صلوة ہیں۔ کشیدہ کاری سے شغف ہے۔ میاں کے کپڑے خود
دھوتی، استری کرتی ہیں۔ حج کے لئے نام دے رکھا ہے اگر قرعہ نکل آئے تو۔

اگر یہی قحط الحال جاری رہا تو فلم سازوں کو لنڈے بازار اور ہونا مارکیٹ کے مال
پر گزارہ کرنا پڑے گا۔ کوئی دن ہیں اسٹوڈیو میں یہ منظر نظر آیا کرے گا کہ ہیرو کو آواز پڑی ہے
تو لڑکا جواب لاتا ہے کہ جی وہ تو میک اپ روم میں بیٹھے خطاب لگوا رہے ہیں۔ اور اپنی
توند پر پٹی بندھوا رہے ہیں۔ ہیرو تن کی ڈھنڈیا پڑتی ہے تو تھوڑی دیر میں وہ لاٹھی ٹیکتی
برآمد ہوتی ہیں۔ ڈائریکٹر کہتا ہے۔ کیوں رہی دیر کیوں ہوتی۔ تو فرماتی ہیں، بیٹا کیا کروں۔ سنسی
ٹھیک کرانے کے لئے دندان ساز کے پاس بھیج رکھی تھی کچھ بخت ٹھیک کام نہیں کرنا۔
آئے دن کوئی خرابی ہو جاتی ہے۔ چند دن میں پتہ چلتا ہے کہ نقل سماعت کا عارضہ بھی ہو گیا
ہے۔ اداکاروں کو ہدایت کرنی پڑتی ہے کہ ہیرو تن سے خطاب کریں تو مکالمے ذرا بلند آواز
سے بولیں۔ گنج کی کوئی ایسی بات نہیں۔ دگ سے ڈھانپا جاسکتا ہے۔ آواز بہر صورت
پلے بیک ہوتی ہے۔ اور اس میں رعشے کا اثر آنے کا اندیشہ نہیں۔ ولن کو آنے کو دیر ہوتی
ہے تو دریافت ہوتا ہے کہ جوڑوں کے ورد میں پڑا ہے۔ سانس کی تکلیف بھی ہے۔ کیا کمرے
یک پیری و صد عجیب۔

ہمارے ایک فلم ساز دوست نے اس صورت حال میں اپنے لئے ایک نئی راہ نکالی ہے۔ جس میں بقول ان کے دین و دنیا دونوں کی فلاح ہے۔ ہوا یہ کہ فلم کی کاغذی تیاریاں مکمل کرنے کے بعد جس میں چنداں وقت پیش نہیں آتی۔ کیوں کہ کہانی اور گانے ان کے اپنے تھے انہوں نے ہیرو، ہیروئن کے بھاؤ پوچھے ان کے قدموں تلے سے زمین نکل گئی، جب معلوم ہوا کہ مس معرکہ آرا چالیس ہزار روپے سے کم نہیں ہیں۔ مس چراغ رُخ زیبانے کہا کہ میں اگلے پانچ سال تک آنے والی فلموں کے لئے ہک ہوں۔ تاہم بیس ہزار روپے ایڈوانس ملے تو غور کروں گی۔ مشہور نقاد مس بی چا پل نے حذر شرعی کیا کہ اب میں پر وہ نشین ہو گئی ہوں۔

۵۔ فلم کی بات بیسوا جانیں ہم بہو بیٹیاں یہ کپ جانیں
ذبیحہ بیگم اپنے بڑے لڑکے کی شادی کے انتظامات میں مصروف پائی گئیں۔
مس نانی کا نواسہ بیمار تھا۔ ہیروئن میں میاں خند گوشت کا رکا بھاؤ بہت تیز نکلا۔
سنا کہ فقط بونس واقعہ پر چل سکتے ہیں۔ ناچار ان دوست نے فیصلہ کیا کہ وہ اپنی بیوی کو برقع پہنا کر فلم میں ہیروئن لائیں گے۔ اس کے لئے کہانی اور سناریو میں کچھ ترمیم کرنی پڑی جس کے لئے محلے کی مسجد کے خطیب مولوی عبدالولی عاصی سے خامی مدد ملی۔ جو ایک شعرہ طراز ادیب ہیں اور مولوی فاضل کی سند رکھتے ہیں۔ ہم نے منظر نامہ دیکھا ہے۔ نام فلم کا ”جیا کی بیٹی“ ہے۔ اگرچہ مولوی عاصی صاحب مصر تھے کہ اُسے بنت مومن کہا جائے۔ ساری فلم میں ہیروئن نہ برقع اٹھاتی ہے نہ کسی نامحرم سے کلام کرتی ہے۔ کبھی کبھی سر ضرور ہلاتی ہے ہیرو کا کام ہمارے فلم ساز دوست خود کریں گے۔ اس میں کوئی امر مانع نہیں کیوں کہ حسن صورتہ ایک اضافی چیز ہے۔ اصل چیز حسنِ پیرت ہے۔ جس سے یہ مالا مال ہیں۔ پھر کہانی میں عشق کے اجڑا یکسر خارج کر دیتے گئے ہیں۔ سارا وقت مسئلے مسائل پر گفتگو رہتی ہے۔ بر سین کا اختتام اذان کی روح پرور آواز پر ہوتا ہے جسے سنتے ہی ہیرو لوٹا

اٹھا کر کہتا ہے۔ اچھا تو مختصر ہے اب میں چلا نماز کو، پھر ملیں گے۔ اگر خدا لایا۔ ہیروئن کی سہیلیاں اور سکھیاں بھی برقعوں میں ملبوس ہیں اور وہیں تک کے چہرے پر واڑھی اور آنکھوں میں سرمے کی تحریر ہے۔ گانے اس فلم میں نہیں ہیں۔ ہاں دو تین جگہ قوالی ضرور ہے۔ ہمارے دوست کو اُمید ہے کہ یہ فلم متدین طبقوں میں بہت مقبول ہوگی۔ رسالہ فاران کراچی۔ رسالہ تجلی دیوبند اور رسالہ ترجمان القرآن میں اس کا پے درپے اشتہار دیا جائے گا۔ اور مسجدوں کی دیواروں پر پوسٹر لگائے جائیں گے۔

رباعی ٹسے رکابی ہٹ

کیا مرد واقعی سست اور بے سلیقہ ہوتے ہیں؟ ہمارے اس سے اختلاف
یا اتفاق راتے کرنے سے کچھ نہیں ہوتا۔ کیونکہ عمومی راتے یہی معلوم ہوتی ہے۔ اسی صفحے پر
آپ ایک کارٹون دیکھیں گے۔ میاں نے لمبے ڈنڈے والے جھاڑو سے فرشوں کی صفائی
کرنے کے بعد باورچی خانے میں بہت سی پیٹیں دھولی ہیں۔ لیکن ابھی کچھ باقی بھی ہیں۔
ایسا لگتا ہے کہ اس میں میاں نے کچھ زیادہ دیر لگا دی ہے۔ کیونکہ بی بی پہلے اپنے کمرے
میں بیٹھی ریڈیو سنتی رہیں پھر ڈرائنگ روم میں رسالوں میں تصویریں دیکھتی رہیں۔ آخر
اس سے بھی اکتا گئیں۔ کارٹون میں وہ میاں سے کہہ رہی ہیں۔ ”ذرا جلدی کام کیا کرو جی!
میرا بھی کچھ خیال ہے؟ کتنی دیر سے اکیلی بیٹھی بول رہی ہوں۔“

یہ مسئلہ بہت سے گھروں کا ہے۔ مرد لوگ گھر کی صفائی، چلتے بنانے۔ برتن
دھونے وغیرہ میں اتنی دیر لگا دیتے ہیں کہ بیویاں عاجز آجاتی ہیں۔ اکثر دیکھا گیا ہے۔
صبح کا وقت ہے۔ بیوی بستر میں پڑی ہیں۔ میاں چلتے دانی بھر کر ان کے بستر کے پاس
کی زیر پر رکھ تو گئے لیکن پھر جا کر فرش رگڑنے لگے یا ناشتہ بنانے لگے۔ اتنا خیال نہیں کہ
چلتے بنا کر بھی دینی ہے۔ ادھر بیوی ایک ماتھ سے اخبار تھامے اسے پڑھ رہی ہیں۔
دوسرے سے سر کھجا رہی ہیں۔ ان کا کوئی ماتھ خالی ہوتا تو شاید خود بھی بنا لیتیں۔ میاں حسب

ناشتہ بنا کر بچوں کو نہلانے اور کپڑے بدلنے میں جُٹ جاتیں گے۔ اور پھر اپنے اور بیوی کے بڑے پالش کرنے کے بعد ان کو دفتر جانے کی جلدی پڑ جائے گی۔ تمام کو آتے ہی باورچی خانے میں جا گھسیں گے یا غسل خانے میں بیٹھ کر بچوں کے کپڑے دھوئیں گے۔ اس سے فارغ ہوتے تو کچھ سلاخی کا کام لے بیٹھیں گے۔ نمبصوں کے ہٹن ٹانگ ہے ہیں۔ جرابیں رفو کر دے ہیں۔ گلدان سجا رہے ہیں۔ گویا ہر چیز کا خیال ہے۔ نہیں خیال تو بیوی کا جو اپنے کمرے میں پڑی برابر ریڈیو سن رہی ہیں یا محسے حل کر رہی ہیں اور بور بور رہی ہیں۔ میاں سے اتنا بھی نہیں ہوتا کہ آکر ان کے پاؤں ہی داب دے۔

ایک صاحبہ نے پچھلے دنوں ایک مضمون میں اس بات کی طرف توجہ دلائی تھی اور اشارہ کیا تھا کہ مردوں کو خانہ داری کی تربیت حاصل کرنی چاہیے۔ ان کا کہنا تھا کہ شوہر صبح علی الصبح بیوی کو بستر ہی میں چاتے کی ایک گرم گرم پیالی بنا کر دے دیا کریں۔ تو یہ معمولی سی بات باہمی محبت میں اضافے کا موجب ہو سکتی ہے۔ انہوں نے اس بات کا شکوہ بھی کیا کہ بہت سے مردوں کو سویٹر بننے نہیں آتے۔ حالانکہ یورپ میں چند صدی پیشتر یہ کام مرد ہی انجام دیا کرتے تھے۔ اس کے انہوں نے کئی فائدے بھی گنوائے تھے کہ سویٹر بننے سے سگریٹ پینے کی عادت چھوٹ جاتی ہے۔ وہ لوں کہ سگریٹ کا گل جھاڑنے کے لئے ہر بار سلاخیاں ہاتھ سے رکھنی پڑتی ہیں۔ اور یہ سلاخیاں چلانا اتنا دلچسپ شغل ہے کہ چند دن کے بعد مرد سگریٹ پر لعنت بھیج دے گا۔ کہ اس سے سویٹر بننے کا مزہ کرا ہوتا ہے۔

ہماری رائے میں مردوں کے لئے شروع ہی میں اس قسم کی تربیت کا بندوبست

ہو تو اچھا ہے۔ مثلاً ان کی تعلیم میں خانہ داری کا مضمون ضرور ہونا چاہیے۔ اور اسکولوں میں انہیں آٹا گوندھنا، روٹی پکانا، طرح طرح کے سالن تیار کرنا، بچوں کی نگہداشت گھر کی صفائی وغیرہ سکھانے کا عملی انتظام ضرور ہوتا کہ شادی کے بعد گھر سنبھال سکیں۔ اس زمانہ میں نہیں رہنا چاہیے کہ پڑھ لکھ کے گریجویٹ ہو گئے ہیں اور ہر روز گریجویٹوں کے لڑکیوں کے والدین ان کے گھر کے چکر کاٹنے شروع کر دیں گے۔ اب تو ضرورت رشتہ کے اشتہار میں بھی یہ قید لگا دی جائے گی کہ لڑکا قبول صورت اور پابند صوم و صلوة ہونے کے علاوہ گھر داری کا سلیقہ رکھتا ہو۔ سینا پر دنا جانتا ہو۔ آٹھوں گانٹھ کمیت ہو۔ جہیز کی کوئی قید نہیں۔ جتنا زیادہ لاسکے لے آئے۔ لڑکی کی والدہ جب لڑکے کو دیکھنے آئیں گی۔ تو لڑکے والے اس امر کا اہتمام کریں گے کہ اس وقت لڑکا حیا کی سرخی چہرے پر لے باورچی خانے میں مٹی یا آلو گوشت پکا رہا ہو اور آٹا گوندھ کے ایک طرف رکھ چھوڑا ہو۔ لڑکے کی والدہ بہنے بہنے اپنی ہونے والی یا نہ ہونے والی سمجھنے کو تہاتے گی کہ یہ ساری چادریں اور غلاف میرے بیٹے نے کاڑھ رکھے ہیں۔ اپنے کالج میں سلائی کر رہا تھا میں ہمیشہ اول آتا رہا ہے۔ کھانا پکانے کی تربیت بھی ہم نے اچھی دلائی ہے۔ چھ مہینے تو اس نے شہر کے مشہور مسلم کالی ہوٹل میں خانساں کا کام کیا ہے۔ اور بیاہ شادیوں میں دیکھ پکانے بھی جاتا رہا ہے۔ اور سمجھنا اپنی بیٹی کے گن گائیں گی کہ بہت خلیق اور منہس لکھ ہیں۔ اپنی صحت کا بہت خیال رکھتی ہیں۔ اس سے سہیلیوں کو لے اکثر باغوں کی سیر کرتی رہتی ہیں۔ تصویریں بھی بناتی ہیں۔ آرٹ کونسل کی نمائش میں پہلا انعام انہی کو ملا وہ یوں کہ انہیں نے طوطا بنایا تھا۔ کسی نے اسے گھوڑا بتایا۔ کسی نے درخت۔ کسی نے آٹا پیسنے کی جگہ۔ صحیح کوئی نہ بتا سکا۔ فلم کوئی نہیں چھوڑی اور مطالعے کا ایسا شوق ہے کہ پاکستان کا کوئی فلمی رسالہ نہیں جو نہ منگاتی ہوں۔ گاتی بھی ہیں۔ بحث جمع کرنے اور فلمی دوستی کا شوق ہے۔ ہم نے اس بات کی احتیاط رکھی ہے کہ کھانے پکانے اور صفائی دھلائی سے اس کے

ان اشغال میں ہرج نہ واقع ہو۔ یوں بھی ان کے آبا پرانی وضع کے ہیں۔ ان امور میں عورتوں کا عمل دخل پسند نہیں کرتے۔ اب میں مطمئن ہوں کہ جیسا بر میں چاہتی تھی۔ ویسا اللہ نے دے دیا۔

شاہی نمبرے کا فقیری سر

ایک صاحب روتے بسورتے نقش فریادی بنے ہمارے پاس آتے۔ ہاتھ میں ٹیلیوژن والوں کا ہدایت نامہ مشتہرین تھا۔ ہم نے کہا خیریت؟ بوے۔ آپ عوام کے ہمدرد ہونے کے مدعی ہیں۔ اک ذرا ہماری بھی دادرسی کیجئے۔ آخر ہم بھی تو عوام ہیں اور عوام ہی کی جیبیں کاٹ کر روٹی کھاتے ہیں۔

ہم نے اپنی جیب کو ٹٹول کر اور اطمینان کر کے انہیں عزت سے بٹھایا اور پوچھا شکایت کیا ہے؟

بوے۔ میں ٹیلیوژن والوں کے ہاں ایک اشتہار لے کر گیا تھا۔ انہوں نے واپس کر دیا کہ اس سے مبالغے کی بو آتی ہے ہمارے ہاں نہیں چلے گا۔

”آپ بچتے کیا ہیں؟ ہم نے کہا۔ ذرا دیکھیں تو کون سا اشتہار ہے جو ان لوگوں نے واپس کر دیا۔“

انہوں نے ایک پرچی ہمیں دکھائی جس پر لکھا تھا۔

”اندھے پٹ پٹ دیکھنے لگے۔“

”کانے دو آنکھوں والے ہو گئے۔“

”شاہی نمبرے کے فقیری سرے کی کرامات۔“

ہم نے کہا۔ ہمیں تو اس اشتہار میں کوئی نقص نظر نہیں آتا۔ بہر حال اگر اس

میں کوئی مبالغہ ہے تو اسے نکال دیجئے نا۔

فرمانے لگے۔ ”مبالغہ نکال کر اس میں رہے گا کیا؟۔ آپ نے سنا نہیں کہ سانچ کو آئچ ہے۔ اگر میں یہ انکشاف کروں کہ اس سرے میں میمرہ نہیں۔ اور نہ مجھے معلوم ہے کہ میمرہ کیا ہوتا ہے تو پھر مجھے آباتی پیشے کی طرف رجوع کرنا پڑے گا۔ یعنی سائیکلوں کے پیچر لگانے پڑیں گے۔

ہم نے ان کے ہاتھ سے ہدایت نامہ لے کر دیکھا واقعی پہلی شرط یہ تھی کہ اشتہار ایماندارانہ اور سچا ہو یعنی چھوڑتے ہی اشتہار بازی کے فلسفے کی بنیاد پر ضرب لگائی گئی تھی۔ اب ہم نے دوسری شرطوں پر نظر ڈالی۔ ایک یہ تھی کہ مردہ نشوئی اور گورکنی کے اشتہارات قابل قبول نہیں۔ کیوں قبول نہیں۔ اس کی کچھ وجہ بیان نہیں کی گئی۔ اکسیری گولیوں۔ فقیری ٹومکوں۔ طلسمی تعویذوں اور حکمی علاجوں پر بھی قدغن ہے حتیٰ کہ کوئی شخص جس مردے کو زندہ کرنے کا دعویٰ کرے تو ٹیلیوژن والے اس کی صحت پر شبہ کر کے اسے رد کر دیں گے۔ معتموں اور جوئے کے اشتہار بھی نہ چاہئیں ضرورت رشتہ بھی مطلوب نہیں۔ جسم کو ڈبلا اور سڈول بنانے اور بیٹھے بیٹھے قد بڑھا دینے والی گولیوں کے اشتہار بھی ممنوع۔ سگریٹ کے اشتہار ضرور آسکتے ہیں بشرطیکہ ان میں سگریٹ کی تعریف نہ کی گئی ہو۔ ایسے اشتہارات بھی جن میں بدذوقی کا غل غپاڑ ہو۔ کانوں کے پردے پھٹتے ہوں۔ تھکریے کے ساتھ واپس کر دیئے جاتے ہیں۔ وغیرہ

یہ شرطیں اس کٹانچے میں لکھی ہوئی تو ضرور ہیں۔ لیکن ہماری دانست میں ٹیلیوژن کے شعبہ اشتہار والے جن میں بعض نامی گرامی اور اشتہاری ادیب شامل ہیں۔ اتنے سخت دل نہیں ہو سکتے۔ رعایت بھی برتتے ہوں گے ٹیلیوژن والوں نے

تو مفت تحفے دینے والے ان اشتہاروں پر بھی پابندی غائد کر رکھی ہے۔ جن میں زور بجائے اصل چیز کے تحفے پر ہوتا ہے۔ اس سے یاد آیا کہ کوئی دو سال پہلے ہمارے شہر کے ڈرائی کلینروں میں تحفوں کی دوڑ ہوتی تھی۔ اگر کوئی شخص اپنی قمیض یا رو مال بھی دھلاتا تھا تو اسے اپنی چیز اس وقت تک واپس نہ ملتی تھی۔ جب تک وہ ساتھ مفت کوئی تحفہ قبول نہ کرے۔ ایک ڈرائی کلینر نے تو یہاں تک اعلان کیا تھا کہ آئیے اور ہمارے ہاں کے تحفے لیجئے۔ کپڑے خواہ کسی اور جگہ سے دھلوائیے۔ ایک رلاڈری والے نے ایک قدم اور آگے بڑھایا اور منادی کرائی کہ ہمارے ہاں سے تحفے لے جایئے۔ تم از کم پانچ روپے کے تحفے مفت قبول کرنے والے کو ایک سوٹ بھی مفت دھو کر دیا جائے گا۔

ہمارے نزدیک یہ پابندیاں ہماری ملکی ترقی کی راہ میں ناروا رکاوٹ ہیں۔ اگر کہیں ہمارے انجمنات بھی اس قسم کا ضابطہ سامنے رکھتے تو آج کیسری گولیوں۔ جاپانی چھٹوں اور انگوٹھیوں، حبشیوں کو ایک دم گورا کرنے والے لوشنوں اور قد بڑھانے والی معجزاتی دواؤں کو یہ فروغ نہ حاصل ہوتا۔ نہ لوگوں کی بگڑی بنانے والوں اور بنی بگاڑنے والوں کے کاروبار میں اتنی برکت ہوتی۔ ہم سلیوٹین والوں سے پوچھتے ہیں کہ کیا واقعی سانچ کو آنچ نہیں ہے!۔ اگر ان کے پاس واقعی سو فیصدی سچے اور ایماندارانہ اشتہار آنے شروع ہو گئے تو وہ انہیں دیں گے؟ مثلاً یہ

(۱)

ہماری پیش کش افلاطونی سکرٹ۔ ایک بار پیجئے۔ ہمیشہ کے لئے آپ اس کے ہو جائیں گے۔ کیونکہ یہ گلے میں خراش ڈالتا ہے جو مستقل کھانسی میں بدل جاتی ہے۔ اس میں تمباکو کے علاوہ اس کا نعم البدل گھوڑوں کی بید بھی شامل ہے۔ مسلسل

پینے والوں کو کینسر ہونے کی گارنٹی دی جاتی ہے۔ عوام کا من پسند افلاطونی سگریٹ۔

(۲)

سیمانی چاتے۔ نہایت خوبصورت نئے ڈبے میں۔ یاد رہے کہ صرف ڈبہ نیا ہے۔ اندر اس کے وہی استعمال شدہ پتی اور چنے کے چپکوں کا مرکب ہے۔ آپ کے نفع نقصان سے ہمیں غرض نہیں۔ سیمانی چاتے پیجتے اور ہماری تجارت کو فروغ دیجئے۔

(۳)

فلانٹ ڈرائی کلیئرز۔ آیتے اور اپنے کپڑے ہمارے ہاں سے ڈرائی کلیئرز کرایتے۔ ہم گاہکوں سے تو کچھ بھی کہیں۔ دراصل تمام کپڑے دھو بی گھاٹ کے تالاب میں ڈرائی کلیئرز کرتے ہیں۔ ہمارے شوروم میں آپ کو جو مشین نظر آتی ہے وہ ڈرائی کلیئرز کی نہیں۔ آئیں کریم بنانے کی ہے۔ وہ بھی ناکارہ اور آخر میں ہمارے ان کو مفرما کا یہ اشتہار ہے۔ ”گر قبول افتد زہے عس و شرف“ ”شاہی نمبرے کا فقیری سرمہ۔ صاجو۔ میں نہ ڈاکٹر ہوں نہ حکیم۔ سرمے کے بہانے لوگوں کی آنکھوں میں دھول جھونکتا ہوں۔ اللہ کو حاضر ناظر جان کر کہتا ہوں کہ اس سرمے کا جزو اعظم واقعی دھول ہے۔ ہاں اس میں تھوڑا پیپر منٹ ملا دیا جاتا ہے۔ ہر شیشی پر ہمارا خرچ تو صرف پانچ پیسے آتا ہے لیکن چونکہ تھوڑا نفع لینا حرام ہے لہذا اپنے مہربانوں کے لئے قیمت ہے۔ تین روپے۔“

بھوٹ سیج کا ذکر برطوف۔ اشتہار ہماری کمزوری ہیں۔ اگر اسے ریڈیو اور ٹیلیوژن کے پروگراموں پر بالواسطہ راستے زنی نہ سمجھا جائے تو ہم عرض کریں کہ ہم ریڈیو اور ٹیلیوژن دیکھتے اور سنتے ہی ان کے لئے ہیں اور گوش نصیحت نبوت اور دیدہ عبرت نگاہ کو کام

میں لاتے ہیں۔ پہلے ہمیں اشتہاروں کے لئے کسی آئٹم یعنی تقریر یا ڈرامے کے پورا ہونے کا انتظار کرنا پڑتا تھا۔ خوشی کی بات ہے کہ اب ہر آئٹم کے درمیان بھی کٹ کر اشتہار دیتے جانے لگے ہیں۔ رمضان کے فضائل پر مولانا بلخ العلیٰ کی تقریر ہو رہی ہے اور یک نخت مسلم ریسٹوران کا اشتہار نمودار ہوتا ہے۔ لذیذ کھانوں کے لئے مسلم ریسٹوران میں تشریف لایئے۔ رمضان کے دوران پردے کا بھی معقول انتظام ہے۔ آپ ہمارا اسپیشل رمضان پنچ گھر پر بھی منگوا سکتے ہیں۔“

اب تک خبروں میں یہ التزام نہ تھا۔ شروع سے آخر تک سوکھی خبریں سننی پڑتی تھیں۔ بالکل ہم نے یہاں بھی خبروں اور اشتہاروں کو تو من شدی من تو شدی دیکھا نیوز ریڈر کا چہر نمودار ہوا۔

آج صدر جانشن نے اعلان کیا ہے کہ... (خبر کٹ۔ اشتہار شروع)
”آپ کا محبوب مامتا گھی اب دو پونڈ کے مہر بند ڈبوں میں بھی دستیاب ہے۔ یاد رکھئے۔۔۔۔۔“

”ہوائی جہاز صرف شمالی ویٹ نام کے سرحدی علاقوں پر مباری کیا کریں گے۔ جب ان سے پوچھا گیا کہ وہ آئندہ صدارتی انتخابات میں کھڑے ہوں گے تو انہوں نے فرمایا۔۔۔۔۔“

”اتنی بھی کھاتیں۔ ابو بھی کھاتیں۔ کھاتیں دادا جان“

”جب صدر ڈیگال سے صدر جانشن کے اعلان پر تبصرہ کرنے کو کہا گیا تو وہ بولے۔“

”آپ عام جی کے دھاگے استعمال کیجئے۔ میں ہمیشہ ہی استعمال کرتا ہوں۔“

ڈرامے میں بھی آپ دیکھیں گے کہ لقی ودق خبگل ہے۔ ہیروئن لاچار بے بارہ

مددگار آرکسٹر کی مغموم بیگ گراونڈ دھن پر گلیسرین کے آٹھ آٹھ آنسو رو رہی ہے۔ پکایک سینے پر دو ہینٹر مار کر گر جاتی ہے۔ ہاتے اللہ میں کیا کروں؟“

یہ ایک ایک صاحب کا چہرہ سولہ بلکہ بتیس سنگار میں نمودار ہوتا ہے۔
 ”بہن یہ بھی کوئی پوچھنے کی بات ہے۔ بلی ٹیکس کی چادریں خریدیے۔ کم خرچ۔
 پاتیدار اور رنگ پکے۔“

ذکر حضرت مرصی الملت کا

ہمارے مخدوم حضرت حفیظ جانندھری کا ایک سرٹیفکیٹ آج کل ایک چورن کے اشتہار کے ساتھ باقاعدگی سے چھپ رہا ہے۔ یہ ایک خط ہے جو انہوں نے اس چورن کے مؤجد حکیم صاحب کو لکھا ہو گا کہ ”مکرمی، آپ نے جو ہاضمے کی گولیاں تیار کی ہیں۔ سبحان اللہ، مجھے ان سے بہت آرام ہے۔ براہ کرم ایک ڈبہ ان گولیوں کا اور بھیج دیجئے“

یہ کوئی نئی بات نہیں کہ ہمارے شاعر پہلے شاعری کرتے ہیں۔ پھر نثر سے منہ میٹھا کرتے ہیں۔ اور آخر میں تیرہ ہدف کیسری دواؤں۔ چاروب معذہ چورنوں۔ بلاڈر و انت اکھاڑنے والے منجنوں اور عینک توڑ سرموں کے سرٹیفکیٹ لکھتے ہیں۔ پہلی دو نوبتیں تو خیر ہم پر بھی آپکی ہیں۔ تیسری کا انتظار ہے۔ حفیظ صاحب سے اگر ہمیں شکایت ہے تو یہ کہ ہم ان کے بہت قریب رہے ہیں۔ نہایت نیاز مند بلکہ فیضان کے لحاظ سے شاگرد و رشید۔ کئی بار ان سے درخواست کی کہ قبہ ہماری شاعری کے متعلق کوئی سرٹیفکیٹ عنایت ہو۔ اس قسم کا کہ میں نے حضرت ابن اثنا کا کلام استعمال کیا۔ اس سے مجھے بہت افاقہ ہے۔ یہ چربی سے پاک ہے۔ اور وٹامن سے بھرپور۔ چاہتے تو ہمارے نام خط بھی لکھ سکتے تھے کہ ”مکرمی اپنے مجموعہ کلام کی دس جلدیں

وی، اپنی سے بھیج دیجئے۔ تاکہ بیٹھا پڑھتا رہوں۔ اور استفادہ کرتا رہوں۔ اب صورت حال یہ ہے کہ ہماری اپنی سرکولیشن تو خاصی ہے جگہ جگہ مارے مارے پھرتے ہیں۔ لیکن اس قسم کا سرٹیفکیٹ نہ ہونے کے باعث ہماری شاعری رہی جا رہی ہے۔ اور تو اور ریڈیو پاکستان والے تک جو ہر روز سائل جھنجھانوی اور گھائل گورو اسپنوری کے سے شاعروں کی غزلیں گولتے ہیں، اور معیار کے بارے میں متعصب نہیں۔ یہیں شاعر نہیں جانتے خفیظ صاحب سے مایوس ہو کر بلکہ انتقائے کیا ہے۔ حال ہی میں ہم نے ایک حکیم حاذق سے سرٹیفکیٹ حاصل کیا ہے کہ: ”ابن انشا صاحب کی شاعری نفع کو نافع ہے۔ خون صانع پیدا کرتی ہے۔ اگر خالص گھی سونے کے کشتے سے بہتر ہے۔“ تو انشا صاحب کی شاعری خالص گھی سے بھی بہتر ہے۔ اس سند کے ساتھ ہم نے اپنا مجموعہ بجائے کتب فروشوں کے عطاردوں اور دوا فروشوں کے ہاں رکھوا دیا ہے۔ بسوں میں بھی فروخت ہوتا ہے۔ جس بھائی کو ضرورت ہو آواز دے کر طلب کر لے۔

یہ نہ سمجھا جاتے کہ ہم چورن کی افادیت سے منکر ہیں یا اسے شاعری سے محم درجے کی چیز سمجھتے ہیں۔ جو ذرہ جس جگہ ہے وہیں آفتاب ہے۔ یہ بھی تم تسلیم کرتے ہیں۔ کہ چورن تبخیر کو دور کرتا ہے۔ جب کہ شاعری معدے میں تبخیر پیدا کرتی ہے۔ شاعر کے معدے میں شعر لکھنے کے فوراً بعد ایک باؤ گولا سا اٹھتا ہے۔ اور وہ سامعین کی تلاش میں اوم بوم اوم بوم بولپکارتا بھٹکتا پھرتا ہے۔ کوئی اور سخن شناس نہ ملے تو کسی آتے جاتے پھیری والے یا ریڑھی والے ہی کو روک لیتا ہے۔ اور کلام عطا فرما کر اپنی تبخیر کو اس کی طرف منتقل کر دیتا ہے۔ یہی تو وجہ ہے کہ جس علاقے میں شعر و شاعری کا زیادہ چرچا ہو وہاں فقط اسپرو ہی کی نہیں بلکہ سوڈا واٹر کی بوتلوں، کارمینا، مولی کے نمک اور مٹب کو والے پانوں کی کھپت خود بخود بڑھ جاتی ہے۔ ملاں صرف یہ ہے کہ محض اس وجہ سے کہ ہم

شعر بناتے ہیں، چورن نہیں بنتے۔ ہم حفیظ صاحب کی، نظروں میں بار نہ پاسکے۔ سنہ
 ہے علامہ اقبال مرحوم بھی ایسی ہی غیر فیا من طبیعت کے مالک تھے۔ ان کا ایک سٹیفکیٹ
 ایک مریم کے بارے میں تو کوئی چالیس برس سے چھپ رہا ہے کہ یہ چیز ناسور بھگنا
 داد۔ خارش اور مغلی پھوڑے کا حکمی علاج ہے۔ لیکن کسی ہم عصر شاعر کے دل پر نہوں
 نے تعریف کا پھا یا رکھا ہو۔ یہ ہمیں نہیں معلوم۔

بہت کم لوگوں کو معلوم ہو گا کہ ہمارے حفیظ صاحب کو دواؤں سے بھی اتنا
 ہی شغف ہے، جتنا شاعری اور قوم کی خدمت سے۔ ہم پہلی بار ملے تو یہی سمجھے کہ کوئی
 خاندانی طبیب ہیں۔ دیکھا کہ فرش پر درمی بچی ہے۔ درمی پر قالین بچھا ہے۔ قالین پر
 بستر بچھا ہے۔ اور بستر پر ہمارے حفیظ صاحب بچھے ہیں بلکہ بچھے جا رہے ہیں۔ قریب
 ایک الٹا دی دھری ہے، کہ جب ذرا گردن اٹھانے کی کھلی اس کے نیچے کے خانے میں
 شاعری کے بسترے اور خام مال یعنی مضامین تازہ کے انبار اور قافیوں ردیفوں کے بچھے
 دھرے ہیں۔ اس سے اوپر کے خانے میں معجونیں ہیں جو شانہ سے ہیں۔ عرق ہیں۔ بٹریٹ
 ہیں۔ اس سے اوپر آیتے تو قطار در قطار ہو میو پیٹھی کی گولیوں کی شیشیاں سجی ہیں۔ چوتھا
 خانہ انگریزی دواؤں کے لئے مخصوص ہے۔ گولیاں۔ پوڈر۔ کیپسول۔ انجکشن، تھرمامیٹر
 وغیرہ۔ سب سے اوپر کا تختہ آیلو ویدک اور سنیا سیوں کی عطیہ دواؤں کے حصے میں آیا
 ہے۔ اس پر مختلف جڑی بوٹیاں ایک کھل۔ گھیکوار کا تازہ گچھا۔ نیم کی نمولیاں جتنی کہ ایک
 نیولا بھی پڑا ہے۔ معلوم نہیں مردہ ہے یا جان کے خوف سے دم سادھے بیٹھا ہے۔ کچھ دوا
 سی گفتگو تو شاعری کے بارے میں ہوتی۔ اس کے بعد فرمایا۔ تمہارے چہرے پر زردی
 سی کیوں ہے۔ اختلاج تو نہیں ہوتا۔ کنڈیاں تو درد نہیں کرتیں۔ اور دن کو تاسے تو نظر
 نہیں آتے؟ ہم نے قبول دیا کہ یہ آخری علامت درست ہے۔ فرمایا۔ کل اپنی غزلوں کا دیوان
 اور فارورہ لے کر آنا اور آج کے لئے یہ نسخہ نوٹ کر لو۔ سلفا ڈائزن۔ نکسن و امیکا او

مصطکی روئی ایک ایک تولہ لے کر گھیکوار کے رس میں کھل کر و اور پھر خمیرہ گاؤ زبان
میں رکھ، دزق نقرہ پیچیدہ، شربت دینار کے ادھے کے ساتھ نوش جان کر جاؤ۔
ہم نے کہا۔ شربت دیدار؟ یہ کہاں سے ملے گا۔؟
بوسے شربت دیدار نہیں بے وقوف۔ شربت دینار۔

ڈاکٹر اقبال ڈاکٹر تو تھے ہی خواہ نام ہی کے تھے۔ کیونکہ انجکشن وہ نہ لگا سکیں
بکسچر وہ نہ دے سکیں۔ اور فیس وہ نہ لے سکیں۔ اس پر عقیدت مندوں نے انہیں حکیم الامت
کا لقب بھی دے دیا۔ وہ آخری عمر تک حکیموں کے زیر علاج ضرور رہے اور یہ
بیچ ہے کہ انہی کے ہاتھوں مرے لیکن خود طبابت کبھی کی ہو یہ کسی کتاب سے ثابت
نہیں۔ اس کے مقابلے میں حفیظ صاحب کو کہ ان کی ساری عمر بیماریوں اور دواؤں کے
دست کی سیاحی میں گزری ہے۔ لوگوں نے فردوسی اسلام، شاعر پانچستان حتیٰ کہ خان
بہادر تک کہا۔ لیکن حکیم مستم کے خطاب سے محروم رکھا۔ ابوالاثر کے لقب میں بے سک
ایک اشارہ سا ہے کہ ان کی دواؤں میں اثر ہوگا اور ان کے ہاتھ میں تشفا ہوگی۔ لیکن ایسے
شخص کے لئے یہ کافی نہیں جس کی جو سانس آتی ہے اور جاتی ہے۔ اپنے اور قوم کے لئے
نسنے لکھنے اور دوا دارو کرنے کے لئے وقف ہے۔ آخر خود انہوں نے مریض الملک کا لقب
اپنے لئے پسند کیا۔ اور ہم نے طبیب القوم کی اعزازی ڈگری انہیں پیش کی۔

حفیظ صاحب میں ایک خاص بات یہ ہے کہ وہ اتنے بڑے ماہر طب یعنی
بیک وقت وید حکیم۔ ڈاکٹر۔ ہومیو پتھ عال کامل ہونے کے باوجود مریضوں کے محتاج
نہیں۔ پیشہ ور حکیموں کو ہم نے دیکھا ہے کہ بیٹھے لوگوں کا انتظار کرتے رہتے ہیں کہ کب
کوئی آئے اور وہ اس کے حلق میں کوئی جو شانہ یا خیسانہ مع دوا کے بل کے اتاریں۔
لیکن حفیظ صاحب نے کہ ہمیشہ سبے ہمہ دبا ہمہ خود دار اور خود کفیل واقع ہوتے ہیں

نہ بھی کسی کا راستہ دیکھانہ کسی کے بیمار ہونے کی دعا مانگی۔ انہوں نے اپنی رات ہی میں وہ ساری بیماریاں پیدا کر رکھی ہیں، یا ڈھونڈ رکھی ہیں جن کا کتابوں میں ذکر آیا ہے یا انا باتی ہے جس طرح وہ خدمت براتے خدمت اور ادب براتے ادب کے قائل ہیں۔ اسی طرح دوا براتے دوا بھی ان کا اصول معلوم ہوتا ہے۔ خود ان دواؤں کو بھی جو وہ نوش جاں کرتے ہیں بعض اوقات پتہ نہیں چلتا کہ وہ کس مرض کی دوا ہیں۔ پانی کے ایک گھونٹ کے ساتھ کوئی کیپسول نیچے چلا جا رہا ہے۔ دوسرے کے ساتھ چمچہ بھر خمیرہ جو اہر والا اس کا تعاقب کرتا ہے۔ تیسرے کے ساتھ کوئی فقیری ٹوٹکا یا کشتہ ہے۔ اس کے اوپر ہے ہو میو پتی کی گولیوں کا ایک پھنکا بھی مارا ہے۔ سامنے شربت بزوری کی بوتل دھری ہے کہ آیا بود کہ گوشتہ چشمے بجا کنند۔ اسپنول کی دھونی بھی لے رہے ہیں۔ اور کمپونڈر بھی کسی انجکشن کی پچکاری لے لے اشارے کا منتظر ہے۔ پھر دوا ہی پر بس نہیں۔ دعا بھی ہو رہی ہے۔ اپنی جان شیریں پڑی طرح حکیموں، ڈاکٹروں اور خود اپنے دست شفا کو مبتہ نہیں کر دی۔ بلکہ کچھ شافی حقیقی کے لئے بھی چھوڑ دیا ہے۔ بہر حال ہماری دعا ہے کہ انہیں اللہ آبرو سے رکھے اور تندرست۔ یہ یونہی زندہ رہیں اور تالیف نسخہ ہلتے وفا کرتے رہیں۔ کیونکہ ہم تو انہی کے مریض ہیں۔ ان کی شاعری کے مریض۔ ان کی محبت کے مریض۔ معمولی مریض نہیں بلکہ۔ کہنہ مریض۔ مایوس العلاج مریض۔

فلم مانی کا لال سنسز ہوتی ہے

پچھلے دنوں فلم سنسز بورڈ بنایا ہے اور اچھا بنا ہے۔ اس میں کچھ علما بھی شامل ہیں جن کو ویسے کبھی فلم دیکھنے کا اتفاق نہیں ہوتا۔ چنانچہ وہ پہلی بار یہ دیکھ کر حیران بھی ہوئے کہ تصویریں بھی چلتی پھرتی اور بولتی ہیں۔ آخر ہمارے ملک میں ایک بڑی آبادی ہے جو فلم نہیں دیکھتی، ان کی نمائندگی بھی ضروری تھی۔ پھر بہت سے لوگ ایسے ہیں جو فلم دیکھتے ہیں لیکن اس کی سمجھ نہیں رکھتے۔ ان کی نمائندگی کے لئے ایسے لوگ بھی سنسز بورڈ میں رکھے گئے ہیں تاکہ اس کی ہنریت زیادہ سے زیادہ جمہوری ہو جائے۔ اب نظام کسی کو شکایت کا موقع نہ ہونا چاہیے۔ لیکن تعجب کی بات ہے کہ اب بھی کچھ لوگ اس کی تشکیل سے مطمئن نہیں۔ ان میں ایک تو خیر سم خود ہیں۔ دوسرے راولپنڈی کے ایک حکیم صاحب ہیں جنہوں نے مطالبہ کیا ہے کہ ایک حکیم کو بھی سنسز بورڈ میں شامل کرنا چاہیے کیونکہ فلموں میں حکیم کا کردار بڑے قابل اعتراض انداز میں پیش کیا جاتا ہے۔ بڑھا، بیوقوف، شکی و عیوہ، سنسز بورڈ میں کوئی حکیم ہوگا تو اس قسم کی شرارت کا تدارک تو کر سکے گا۔

صاحب نے تدارک کا اچھا نسخہ بتایا ہے یعنی سنسز بورڈ میں ایک حکیم ضرور ہونا چاہئے۔ لیکن ٹھہریے حکیم ہے تو ایک ڈاکٹر بھی چاہئے۔ ورنہ تو فلم والے اپنی فلموں میں ڈاکٹر موٹو قسم کے کردار بھر دیں گے۔ اب ہو میو پیٹھی بھی تسلیم ہے۔ لہذا ایک

ہومیہ پیٹھ کو بھی کس دامیکا کی شیشی^۲ لئے سنسر بورڈ میں موجود رہنا چاہیے۔ ہم تو کہتے ہیں کہ ایک سلتوری بھی ہو تو عین مناسب ہے۔ آخر فلموں میں انسان نہیں جانور اور موسیقی بھی تو دکھاتے جاتے ہیں۔ دوسرا اہل حرفہ بھی نمائندگی کے مستحق ہیں۔ ایک بار خاکرواہوں کو شکایت پیدا ہوئی تھی کہ فلمیں صاف ستھری نہیں بنتیں۔ لائڈری والوں نے بھی مطالبہ کیا کیا تھا کہ ہماری فلمیں بے داغ ہونی چاہئیں۔ نمائش سے پہلے ہمیں دی جائیں تاکہ ہم انہیں ڈرائی کلین کر دیں۔ جاٹ حضرات بھی ایک فلم کا نام بدلو چکے ہیں۔ وہ جو جٹی تھی آخر جٹی بن کر ریلیز ہوئی۔ آئندہ بھی غلطی کا احتمال ہے۔ لہذا لازم ہے کہ ایک جاٹ بھی سنسر کے وقت کھاٹ ڈالے سنسر بورڈ میں مستقل بیٹھا ہو۔ جہاں کوئی بات خلاف مزاج پائی۔ دیں اس نے فلم پر وڈیو سر کے دھول جانی۔

بار بر حضرات کی یونین چونکہ زیادہ مضبوط ہے اس لئے ہپانے حقوق کے بارے میں زیادہ خبردار رہتے ہیں۔ وہ کئی بار شکایت کر چکے ہیں کہ فلم سازان کے اچھے خاصے پیشے کی محض اپنی تفریح طبع کے لئے حجامت کر دیتے ہیں لہذا آدمی کوئی ان کا بھی دم تحریر ہونا چاہیے یعنی سنسر بورڈ کے اندر جہاں کسی سین میں بال برابر بات قابل اعتراض نظر آتی۔ انہوں نے تینچی چلائی۔ یاد رہے کہ کسی بار بر کو رکن بنانے میں سنسر بورڈ کا خرچ بھی بچے گا۔ اس کے لئے تینچی خریدنی نہیں پڑے گی۔ اس کے اپنے پاس ہوتی ہے۔ ہمارے ان بھائیوں کی جو کسی فلموں تک محدود نہیں۔ اردو کی کسی درسی کتاب میں کسی شاعر یا قافیہ پیمانیے لکھ دیا تھا۔ "نانی آیا ہے۔ چار پائی لایا ہے۔" اسلام سلمانی صاحب نے فوراً اعتراض کیا کہ چار پائی لانا نانی کا کام نہیں۔ ٹیکسٹ بک بورڈ والوں کو یہ فقرہ خارج کرتے ہی بنی۔ اس کی بجائے غالباً یہ فقرہ رکھ دیا گیا "میر ڈریر آیا ہے، سیفی ریز لایا ہے۔"

پس ہم فرض کر لیتے ہیں کہ ایک وقت آتا ہے جب کہ سب طبقوں کی نمائندگی
سنسر بورڈ میں ہو جاتی ہے تاکہ فلم پر کسی کو اعتراض نہ رہے لیکن فلم "مانی کالال" صرف طوفان
عجبت سنسر بورڈ کے لئے تیار ہے۔ ہال پر راجہ ہے۔ یہ دوڑھاتی سوداگاری تماشائی نہیں
سب سے سب سے سنسر بورڈ کے ممبر ہیں۔ ادھر ایک وکیل صاحب ہیں۔ ایک منشی جی بھی کان
پر قلم رکھے تشریف فرما ہیں۔ ایک تھانیدار بھی ہتھکڑی لئے موجود ہے۔ ایک پٹواری بھی
اپنے بے سے ٹیک لگائے منتظر ہے۔ ایک سیٹھ صاحب ہیں۔ ایک سوداگر کا بلی بھی
ساتھ لے لئے موجود ہے۔ حتیٰ کہ ایک طرف انجینیئروں کا نمائندہ بھی انیم کی طشتری لئے اور
گنڈیریاں رومال میں باندھے بیٹھا ہے، کیونکہ فلم والوں کو اور کوئی نہیں ملتا تو انہی کی مذاق
اڑا دیتے ہیں اب کے کسی فلم ساز نے ایسی حرکت کی تو دیکھتے گا۔ ادھر کوئی ایسا دیا
سین سکرین پر آیا۔ ادھر اگر یہ اس وقت پینک میں ہوئے۔ انہوں نے فلم ساز کے قردلی
بھونکی گئی کہیں کا۔ ہٹھ تو سہی۔

اچھا اب باتیں بند، کیونکہ فلم شروع ہو گئی ہے، لیجئے روکی یعنی ہیر دتن اٹھٹلاتی
ہوتی پانی بھرن کو چلی۔ پانی بھرن کا تو بہاؤ آج کل دیہات میں بھی نکلے لکے ہوئے ہیں۔ بقصر
اس کا ہیر و کو منہ دکھانا ہے۔ یک لخت آواز آتی ہے۔ "ہٹھ ورو کو فلم، یہ فلم نہیں چلی سکتی۔"
بتی جلا کر دیکھتے ہیں کہ ایک صاحب گل مچھوں دارے کھیں کی بگل مارے گھونسا تلنے کھڑے
ہیں اور بکھار رہے ہیں۔ کس بد ذات نے بنائی ہے یہ فلم۔ یہ صاحب والدین کے نمائندے
ہیں اور فرما رہے ہیں۔ "ارے ہماری لڑکیاں ایسی ہوتی ہیں؟ اجنبیوں سے چھپ چھپ
کر ملتے ہیں۔ ارے کچھ حیا شرم کرو۔ کیا تمہاری بہو بیٹیاں نہیں ہیں؟" فلم ساز دمہ کرتا
ہے کہ جی اچھا یہ سین میں نکال دوں گا۔ اصلاح کو دوں گا۔ فلم آگے چلتی ہے۔ لنگرہ اول
ہیر دتن پر دست درازی کرنا چاہتا ہے۔ وہ عفت کی پتلی دار خالی ہوتی ہے بلکہ اس کا کتا دتن

۱۔ ہاتھ لیتا ہے۔ دلن سے کچھ اور تو ہوتا نہیں۔ کھینا ہو کر یک دُندا کتے کے رید
مکرتا ہے۔ چیاؤں چیاؤں، چیاؤں۔

یک تخت مال میں ایک کڑکا بلند ہوتا ہے، بے بے، بے بے، بے بے، لاسٹ جلا کر
دیکھا۔ یہ دلنوں کے نمائندے تھے جن کو ایک زمانے سے شکایت تھی کہ فلموں میں دلن
کا کردار اچھے معنوں میں نہیں پیش کیا جاتا۔ نمائندے صاحب نے الٹا ہاتھ منہ پر رکھ کر
بجرا بلایا اور للکارا۔ ”او کڈھو فلم سازوں کتھے آ۔ میں اوبدی لت بھن دیاں گا۔ میں
ایسی فلموں آگ لگا دیاں گا۔“ بڑی مشکل سے ان کو ٹھنڈا کیا جاتا ہے۔ اعتراض ان کا
ٹھیک ہے۔ ہماری فلموں میں دلن کو عموماً بد معاش یا غنڈہ دکھایا جاتا ہے۔ اکثر تو اسے
میرد کے ہاتھوں مار کھاتے بھی دکھاتے ہیں جو دل آزار ہونے کے علاوہ خلاف حقیقت
بھی ہے۔ کیونکہ اصل زندگی میں عموماً میرد مار کھاتا ہے۔ دلنوں کے نمائندے کو یہ بھی اعتراض
ہو کہ فلم میں میرد دن کی شادی ہمیشہ میرد کے ساتھ کی جاتی ہے حالانکہ دلن کے ساتھ ہونی
چاہیے۔ جیسا کہ اصل زندگی میں ہوتا ہے پھر کسی شخص کو عین نکاح کے وقت رنگ میں
بھنگ ڈالنے کی اجازت بھی نہ دینی چاہیے کہ ٹھہر دے، یہ شادی نہیں ہو سکتی۔ کیوں بھتی
کیون نہیں ہو سکتی؟ میرد میں کون سے سرخاب کے پر لگے ہیں۔ جب میرد کے ساتھ
نکاح ہو سکتا ہے تو دلن کے ساتھ بھی ہو سکتا ہے۔ وہ بھی تو انسان ہے۔ وہ بھی تو مسلمان

۱۔

دلن نمائندے کا اعتراض بھی نوٹ کیا جاتا ہے۔ معقول بات سے کون اختلاف کر
سکتا ہے۔ اب فلم آگے چلتی ہے۔ لیکن نہیں۔ اتنے میں دوسری طرف سے ایک صاحب ہاتھ
کھڑا کرتے ہیں کہ ٹھہریے۔ نام پتہ لکھائیے؟ آپ کون؟ میں محکمہ انسداد بے رحمی حیوانات

کا نمائندہ ہوں جناب۔ آپ لوگوں نے کیا سمجھ کر اس معصوم کتے کے لالھی جھانی لکھوائے
 پروڈیوسر صاحب اپنا نام پتہ ولدیت سکونت، آخر پروڈیوسر یہ وعدہ کر کے چھوڑتا ہے کہ یہ سین
 بھی نکال دیا جائے گا۔ سیٹھوں کا نمائندہ وہ تمام فقرے اور سین نکلوا دیتا ہے۔ جس میں پیسے
 والوں پر طنز کا پہلو ہے کیونکہ ساری خرابیاں طبقاتی شعور ہی سے پیدا ہوتی ہیں جیب کتروں کا
 نمائندہ اس سین پر اعتراض کرتا ہے جس میں میری جیب کٹ جاتی ہے۔ اس کا اعتراض بھی
 بجایے اس قسم کے مناظر سے ایک خاصے بڑے طبقے یعنی جیب کتروں کے متعلق لوگوں کے
 دلوں میں عداوت کے جذبات پیدا ہوتے ہیں۔ فلم پروڈیوسر یہ اعتراض نوٹ کرنے کے لئے
 جیب کی طرف ہاتھ بڑھاتا ہے تو اپنا پارکر بین غائب پاتا ہے۔ جیب کتروں کا نمائندہ بین اس کو
 واپس کرتے ہوئے کہتا ہے۔ اب تو ثبوت مل گیا نہ کہ جیب کترے بھی شریف آدمی ہوتے ہیں۔

ان مراحل سے گذر کر ہم فلم کے آخری سین پر آتے ہیں اور سنسر بورڈ یہ حکم دینے کو تیار
 ہوتا ہے کہ یہ جو چند مناظر نڈی نالوں اور چوپال کی گپ شپ اور دلہن کے سولہ سنگار وغیرہ
 کے بلا اعتراض رہ گئے ہیں۔ ان کو پاس کیا جاتا ہے کہ اتنے میں ایک صاحب آنکھوں میں لپ
 لپ سُر کا ندھے پر رومال پہلے ہاتھ کھڑا کرتے ہیں۔ پھر خود اٹھ کھڑے ہوتے ہیں اور
 فرماتے ہیں "حضرات میں ہوں انجمن اصلاح اخلاق کا نمائندہ میں فلم بنانے کے کاروبار
 کو سراسر خلافِ شرع سمجھتا ہوں۔ بند کیجئے فلم اور فلم سازوں کو ڈبے میں بند کیا یہ ملک
 اس لئے بنایا گیا تھا کہ یہاں فلمیں بنیں؟

اخبار گل کے اور آج کے

ہمارے مہربانوں میں ایک بزرگ ہیں پرانے خیال کے۔ وقتاً فوقتاً آکر ہمیں قرب قیامت کی بشارت دیتے رہتے ہیں۔ بلکہ کبھی کبھی تو قیامت کی تاریخ بھی ڈال جاتے ہیں۔ ہمیں زندگی کا بیمہ کرانے سے بھی انہی نے باز رکھا ہے فرماتے ہیں کہ پریم کی قسطیں ڈوب جاتیں گی۔ کیونکہ پالیسی کی میعاد ختم ہونے سے پہلے قیامت کا آنا یقینی ہے اور محشر کے اتنے بڑے میدان میں آپ کھپنی والوں کو کہاں تلاش کرتے پھرں گے کہ لاؤ میرے پیسے۔ اُن کی مقرر کردہ قیامت کی تاریخ ٹل جاتی ہے تو فرماتے ہیں کہ کسی نیک آدمی کے اعمال آڑے آگئے۔ لیکن یہ بات کچھ ایسے ناگوار لمبے میں کہتے ہیں جیسے "نیک" سے ان کا مطلب نابکار آدمی سے ہو۔ ہمیں زبان حال سے وہ ہمیشہ ہی کہتے نظر آتے کہ قیامت کو آنا ہے تو ہمارے جیتے جی آتے ہمارے بعد آتی تو کیا آتی۔ اُن کا بس نہیں چلتا ورنہ خود ہی اٹھا کر صورت پھونک دیں۔

قیامت آنے کی حتمی نشانیاں پہلوں نے مقرر کی ہیں۔ ہمارے ان بزرگ کے نزدیک نہ صرف وہ سب کی سب پوری ہو چکی ہیں۔ بلکہ اتنی کچھ فالتو وجوہات بھی جمع ہو گئی ہیں کہ شاید ایک قیامت میں پورا نہ پڑے۔ اُن کے مٹانے کے لئے دو تین آئیں۔ ان کی ذاتی رائے تو اس سے بھی آگے کی ہے وہ یہ کہ ہر دوپٹے کے پیچھے جو سر سے سرکتا

ہے۔ اور ہر چولی کے لئے جو اونچی ہوتی ہے ایک سلم قیامت کا آنا واجب ہو جاتا ہے۔ خیرد پٹوں اور چولیز کے قیامت ڈھانے کی بات تو ہماری سمجھ میں آتی ہے۔ بلکہ کئی بار تو کسی بت کا فر کو قیامت خیزی کے عالم میں دیکھ کر رحم بھی آیا اور یہ خیال بھی کہ اسے اپنے دستِ حق پرست پر مسلمان کیجئے اور اس کی عاقبت سنواریتے۔ لیکن پھر دیکھا کہ یہ ہمارے بس کی بات نہیں۔ اکثر تو تبلیغ شروع کرنے کے پہلے دوسرے روز ہی ہمارا اپنا ایمان متزلزل ہونا شروع ہو جاتا ہے اور شکر لگا کر دیر میں بیٹھنے کو جی چاہتا ہے۔

بے حیاتی اور بے مروتی، جھوٹ بولنا اور پورا نہ بولنا وغیرہ وجہیں پرانی ہوتی دیکھ کر ہمارے ان مہربان نے قیامت کو جلد تر وقوع میں لانے کے اور بہانے ڈھونڈنے شروع کر دیئے ہیں۔ ابھی کل ہی ہمارے پاس تشریف لاتے اور بولے "ہاتے۔ ہاتے۔ اخبار والوں نے اردو کا کیا ستیاناس کیا ہے۔ متفق اور مستح عبارتوں کی تو ان لوگوں کو کیا توفیق سیدھی سیدھی عبارت میں بھی اطلاق، انشاء غلط، اخبار پڑھو تو یوں لگتا ہے جیسے مسلسل منڈیوں کے بھاؤ پڑھے جا رہے ہیں۔ ہمیں خدا نے زبان کا یہ حشر مہلتے دیکھنے سے پہلے کیوں نہ اٹھا لیا۔ پھر اپنے محبوب موضوع کی طرف آتے ہوتے بولے۔ یہ قیامت بھی تم بخت نہیں آ پاتی۔ خیر اب تو اسے آنا ہی پڑے گا۔ بھلا یہ اردو ہے؟ فلاں نے فلاں کو چیلنج کر دیا۔ رٹ فائل کر دی۔ کورم ٹوٹ گیا۔ اخبار کی عبارت تو ایسی ہونی چاہیے کہ پڑھنے والا طلسم ہو شراب کی طرح پڑھتا جاتے۔ ہاتھ سے رکھنے کو جی نہ چاہے۔"

ہم نے جان کی اماں پا کر عرض کیا کہ جیسی عبارتیں آپ فرماتے ہیں وہ فسانہ

عجائب، قصہ گل با صنوبر وغیرہ ہی میں جیتی ہیں اخبار میں تو مرنے مارتے۔ لپا ڈکی وغیرہ کی خبریں ہوتی ہیں، یا پھر اقتصادی تبصرے۔ یعنی آٹے وال کا احوال آجاتا ہے۔ اس پر انہوں نے فوراً ہمارا قطع کلام کر کے اپنے تھیلے میں سے ایک بوسیدہ پرچہ نکالا اور فرمایا۔ دیکھو اس طرح سے کہتے ہیں سخنور سہرا۔ بات اس میں بھی آٹے وال کی ہے لیکن سبحان اللہ کیا سلیقہ ہے۔

ہم نے کہا۔ ”کیا چیز ہے یہ۔ کوئی داستان ہے؟“ فرمایا۔ ”داستان نہیں۔ اخبار ہے۔ پچھلی صدی میں لکھنؤ سے نکلتا تھا۔ سحر سامری نام تھا اور ایڈیٹر تھے اس کے لالہ گھیر نرائن عیاش۔“

”پڑھتے۔ ہم نے بیچارگی سے کہا۔“

”سُنیے، وہ بوے۔“ ان دنوں غلہ کی گرانی ہے۔ گرانی خاطر کی فراوانی ہے اس قدر مہنگا اناج ہے۔ آسیائے فلک بھی دانے کو محتاج ہے۔ فاقہ کشوں کی برقی آہ شرر بار سے خرمین ماہ جل گیا۔ گروہ نان خور شید غم کے پاؤں کے نیچے کچل گیا۔ بے قماش نے ہر قماش کے آدمی کا اطمینان کھو دیا۔ جس نادان و دانانے حال بربادی سُنا رو دیا۔ ایک تو معاش نہیں، جائے تلاش نہیں۔ دوسرے دفور غم سے گندی رنگ ہر شے کا نیلا ہوا۔ گویا مفلسی میں آٹا کیلا ہوا۔۔۔۔۔ خون دل بجائے شراب ہے۔ نخت جگر کباب ہے۔ چکنی چٹری باتوں سے تدبیر نہیں چلتی۔ بہت سرٹپکتے ہیں حال نہیں گنتی۔ سکم اس طرف عنان تو جہ موڑتا نہیں۔ بس کیا کریں اکیلا چٹا بھاڑ پھوڑتا نہیں۔“

ہم نے کہا۔ بس بس۔ آپ کا مطلب ہم سمجھ گئے۔ فرمایا۔ ”آپ نے دیکھا نہیں۔ آسیائے فلک نادان و دانانہ۔ گندی رنگ۔ اکیلا چٹا۔ اس میں کتنی رعایتیں آگتی ہیں۔ انسان گڑنہ دے، گڑ کی سی بات تو کرے۔“

ہمیں معلوم نہیں یہ اخبار روزانہ تھا یا ہفتہ وار یا مرضی دار یعنی جب ایڈیٹر کی مرضی ہوتی نکال دیا۔ ہمارے تصور میں اس اخبار کے دفتر کا نقشہ کچھ یوں آتا ہے کہ دو تین بزرگ چوکی بچھائے کا فذ کے تاؤ سامنے رکھے بیٹھے ہیں۔ انیم کی پیالیاں پاس پڑی ہیں۔ ایک طرف برقی کا دونہ۔ گنڈیریوں کا پھیلا دھرا ہے۔ اور چپراسی نے ابھی ابھی حقے پر چلم لا کر رکھی ہے۔

ایڈیٹر صاحب پوچھتے ہیں۔ ”اماں کتنا ہو گیا۔ کیا خبر دے رہے ہیں۔“
 سب ایڈیٹر صاحب۔ ”جنت نہی آٹے وال کی گرائی والی خبر ہے“
 ایڈیٹر۔ ”کہاں سے لی تھی یہ خبر۔“

سب ایڈیٹر۔ ”ابھی ابھی چندو خانے سے سن کے آیا ہوں۔ بہت معتبر ہے۔“
 ایڈیٹر۔ ”اور کیا کیا مواد ہے اس پرچے میں۔“

سب ایڈیٹر۔ ”حصن غزلیں ہیں۔ فیض آباد والے مشاعرے کی۔ ایک داستان ہے جو مسلسل چل رہی ہے اپنے مرزاغن کی۔ طسم حیرت کشا۔ ابھی دو سال اور چلے گی انشاء اللہ۔“

ایڈیٹر۔ ”ایڈیٹوریل کس چیز پر لکھیں۔“

سب ایڈیٹر۔ ”اب کے ایطائے جلی پر لکھتے۔ آپ کے حریف ہیں۔ نہ میر مخوں ان کے شاگردوں کے ہاں آج کل ایطائے جلی کی بھرا ہے۔ بلکہ اب کے تو ایڈیٹوریل لہذا منظوم ہونا چاہیے۔“

ایڈیٹر۔ ”نہیں نہیں۔ یہ نیا زمانہ ہے۔ روم اور روس میں کتنا ہے لڑائی ہو رہی ہے۔ انشاء اللہ ایسا ایڈیٹوریل لکھنا ہوں کہ روس کے چھکے چھوٹ جائیں۔“
 سب ایڈیٹر۔ ”ہاں۔ ہاں، سبحان اللہ۔ اب کے پرچہ کس تاریخ کو نکالنے کا ارادہ ہے۔“

ایڈیٹر:۔ جب چاہیں گے لگالیں گے۔ ہم ایڈیٹر ہیں۔ خریداروں کے باپ کے
 نوکر تھوڑا ہی ہیں۔“

پچھلی صدی کے اخبار بے ٹسک اردو میں نہیں۔ اردو سے متعلق ہیں ہوتے تھے۔
 نئے زمانے کی آپادھاپی نے زبان کا لطف فارت کر دیا۔ اُس زمانے میں سنی سناتی
 خبروں اور چند و خانے کی گفتگو اخبار بھرنے کے لئے بہت تھی۔ اب ادھر تا آج ہے
 ہیں۔ ٹیلی پرنٹر کھٹا کھٹ چل رہا ہے۔ اور فون کی گھنٹی بج رہی ہے۔ خبروں کا پستارہ
 ہوتا ہے۔ جو سمیٹے نہیں سمٹتا۔ پُرانے دفتروں کا ماحول بھی بہت پرسکون ہوتا تھا۔
 کاتب بیٹھا لکھ رہا ہے۔ ایڈیٹر کو آواز دی۔ حضور پاؤ کا لم رو گیا ہے۔ اس کے لئے میٹر
 دے دیجئے۔“

ایڈیٹر لپکارتا ہے۔ لکھو۔ آج چوک میں دو تانگوں کی ٹکر ہو گئی۔ تین آدمی زخمی ہو گئے
 ایک کی حالت خراب ہے۔ آگے خود بڑھا لو۔“
 تھوڑی دیر بعد کاتب پھر لپکارتا ہے۔ جناب۔ دو تین سطریں پھر بھی خالی
 بچتی ہیں۔“

ایڈیٹر صاحب فرماتے ہیں۔ اچھا! ان میں اس خبر کی ترویج دے دو کہ ہم نے
 تحقیق کی۔ یہ خبر سراسر غلط ثابت ہوئی۔

اُس زمانے کے خریداروں اور پڑھنے والوں کو بھی اللہ نے بہت فرصت دی
 تھی۔ ایک خبر کو بار بار پڑھتے تھے۔ سارا اخبار اوپر کی سرخی سے پرنٹ لائن تک چاٹ
 جاتے تھے اور زبان و بیان قافیہ ردیف کی خوبیوں پر سر دھنتے تھے۔ ان کے لئے
 آٹے کی مہنگائی بجاتے خود کوئی خبر نہ ہوتی تھی۔ یہ دیکھنا ہوتا تھا کہ لکھنے والے نے اس میں

تلازموں اور عبارت آراتی سے کیا رنگ پیدا کیا ہے۔ آج کل تو خبریں ہی اتنی ہوتی ہیں کہ ان کے خلاصے کرنے پڑتے ہیں۔ یہ اوپر کی خبر زیادہ سے زیادہ اتنی رہ جاتے گی۔ آٹا مہنگا ہو گیا لوگ پریشان ہیں۔ بلکہ اتنی بھی نہیں۔ آٹا مہنگا ہو گیا ہے کافی ہے۔ کون نہیں مانتا کہ لوگ آٹا مہنگا ہونے سے پریشان ہوا کرتے ہیں۔ آگے چل کر مزید اختصار کرنا پڑے گا۔ محض آٹا لکھ دینا کافی ہو گا کیونکہ مہنگائی کا سبھی کو علم ہوتا ہے۔ آپ نے اس دکاندار کا قصہ سنا ہو گا۔ جس نے اپنی دکان پر لکھوار کھاتھا۔ یہاں تازہ مچھلی فروخت ہوتی ہے۔ ایک صاحب نے کہا۔ ”یہاں“ کا لفظ زائد ہے۔ سبھی کو معلوم ہے کہ مچھلی یہاں فروخت ہوتی ہے۔ کہیں اور نہیں۔ دکاندار نے یہاں مٹا دیا۔ ایک دوسرے منطقی آئے۔ بولے ”فروخت ہوتی ہے۔“ زائد ہے۔ سب جانتے ہیں کہ دکانوں پر مچھلی فروخت ہوا کرتی ہے۔ خریدی نہیں جاتی۔ ان کے تعمیل ارشاد میں فقط ”تازہ مچھلی“ کے الفاظ رہ گئے۔ ایک اور ہمدرد نے کہا۔ بھائی۔ لفظ تازہ بھی زائد ہے۔ تم باسی تھوڑا ہی بیچو گے۔ اپنا دکان آدمی ہو۔ اب فقط مچھلی رہ گیا۔ ایک بزرگ بھرنے یہ بھی کٹوا دیا کہا دو فرلانگ سے بڑھی بتا دیتی ہے کہ یہاں مچھلی بکتی ہے۔ عطر نہیں۔ چنانچہ وہ بھی مٹوا دیا گیا۔ خیال کہتا ہے۔ آئندہ خبروں کے کالم میں فقط سرخیاں ہوا کریں گی۔ ”دیت نام“ لڑائی جاری ہے۔ آٹا مہنگا، ڈیگال کامیاب، مشرقی پاکستان طوفان، صدر جانشن پریشان، ماؤزے تنگ خوش۔ بلکہ شائد یہ بھی نہیں۔ کیونکہ یہ باتیں سبھی کو معلوم ہیں۔ اچھا ہی ہے۔ اخباروں میں قسمت کا حال بتانے کے لئے اور منڈیوں کے بھاؤ کے لئے امداد شہزادوں کے لئے اور جگہ نکل آئے گی۔ جو آج کل خبروں میں ضائع ہو جاتی ہے۔

حکم نے افسانہ نگاری کیوں ترک کی

آلڈس ہکسے سے کسی نے پوچھا کہ ادیب بننے کے لئے کیا کیا چیزیں ضروری ہیں۔ اس نے بے تامل جواب دیا کہ ایک قلم۔ ایک دوات اور کچھ کاغذ۔ ایک سالے میں اردو کی مشہور افسانہ نگار جمیلہ ہاشمی کا انٹرویو شائع ہوا ہے۔ جس میں انہوں نے وضاحت کر دی ہے کہ کچھ کاغذ سے کیا مراد ہے۔ فرماتی ہیں کہ جب میرا افسانہ لکھنے کو جی چاہا تو میں نے اپنے والد کے حساب کتاب کے رجسٹر کی جلد توڑی۔ اور اس میں لکھنا شروع کر دیا۔ قیاس ہوتا ہے کہ اگر ان کے والد محترم حساب کتاب نہ رکھا کرتے۔ جیسا کہ بعض لوگ نہیں رکھتے، اور جمیلہ کے ہاتھ نہ پڑتا تو وہ افسانہ نگار نہ بن سکتیں۔ جو حضرات اپنی بہنوں، بیٹیوں کو افسانہ نگار بنانا چاہتے ہیں۔ انہیں چاہیے کہ فوراً ہی کھاتے خریدیں اور جو اپنی نور نظر کو اس سے محفوظ رکھنا چاہیں۔ انہیں لازم ہے کہ اپنے رجسٹروں کو دکان پر تارے کے اندر رکھا کریں۔

لیکن ہمارا تجربہ اس کے برعکس ہے۔

حکم لوگوں کو معلوم ہو گا کہ ہم نے اپنی ادبی زندگی کی ابتدا افسانہ نگار کے طور پر کی تھی اور اس کے لئے نہایت عمدہ چکنے کاغذوں کی ایک کاپی مجلد تیار کرائی تھی۔ ایک روز ہم کاپی کو افسانے کے ایک نازک موڑ پر بستر پر کھلی چھوڑ گئے۔ واپس آ کر کھولا تو صورت احوال یوں نظر آئی۔

”امجد نے کہا۔ میری رانی بولو تمہیں کیا چاہیے۔ کہو تو آسمان کے تارے توڑ کر تمہارے قدموں میں لا بچھاؤں۔ تمہارا دامن بہار کے رنگین پھولوں اور کلیوں سے بھر دوں۔ بولو بولو کیا چاہتی ہو۔“

رانی نے کہا۔ امجد۔ مجھے دنیا میں اور کچھ مطلوب نہیں۔ فقط

بنوے ڈیرھ من۔

بھوسہ دس بوری

نمک ایک ڈلا

گرٹ ڈھائی من

چار پانی کا بان پانچ گھٹے

گھی سات سیر

ہم نے جھنجھلا کے وہ صفحہ پھاڑ کے پھینک دیا۔ تھوڑی دیر میں کیا دیکھتے ہیں کہ ہمارے چچا عینک کو ناک کی پھنگ پر جمائے کچھ ڈھونڈتے پھر رہے ہیں۔ بوئے بیٹا یہاں ایک کاپی میں کچھ حساب لکھا تھا میں نے۔ منڈی جا رہا ہوں سودا لانے۔ کہاں گئی وہ کم بخت کاپی۔“

ہمارے نقطہ نظر سے یہ افسانہ ہمارے بہترین افسانوں میں سے تھا۔ اس کا کلائمکس یعنی نقطہ عروج اس کے آخر میں آتا تھا۔ یہ وضاحت ہم اس لئے کر رہے ہیں کہ بعض افسانوں کا کلائمکس بالکل شروع میں آجاتا ہے۔ آخری پیرا لکھتے لکھتے ہمیں ایک ضرورت سے تھوڑی دیر کو باہر جانا سوار واپس آتے تو افسانہ مکمل تھا۔

”امجد نے آبدیدہ ہو کر کہا۔ میری غلام فاطمہ۔ اب میں گاؤں واپس آگیا ہوں۔ اور زندگی تمہارے قدموں میں گزاروں گا۔ رانی نے مجھ سے وفا کی۔ اب مجھے سچی محبت کی قدر ہوئی۔ صبح کا بھولا شام کو واپس آجاتے تو اسے بھولانہ جانو۔ مجھے معاف کر دو۔“

غلام فاطمہ نے سسکیاں بھرتے ہوئے کہا۔ احمد۔ اب میری زندگی میں رہ گیا
 گیا ہے۔ چند آنسو۔ چند آہیں۔ اور.....

پانچ عدد	قمیضیں بڑی
چار عدد	پاجامے چھوٹے
دس	تکیے کے خلاف
دو	تویہ
دو	بھارڈن
دو عدد	کھیس چار خانہ
۲۵ عدد	کل

ہم نے شور مچایا۔ یہ کیا غضب کر دیا!

بہن بولیں۔ اسے میاں کچھ نہیں۔ دھوبی کا حساب لکھا ہے۔ اس سے پہلے
 مرقع چغتائی کے حاشیے پر لکھا کرتی تھی، وہاں اب جگہ نہیں رہی۔ یہ کاپی خالی نظر آتی۔
 اس میں لکھ دیا۔

ہم نے کہا۔ بہن اب یہ کاپی تم ہی رکھو۔ ہمارے کام کی نہیں رہی۔ چنانچہ اس
 روز ہم نے افسانہ نگاری کو خیر باد کہی اور شعر کہنے لگے۔ جس کی بنیادی وجہ یہ ہے کہ شعر
 کہنے کے لئے کسی کاپی یا رجسٹر کی ضرورت نہیں ہوتی۔ انہیں دروازے کی چوکھٹ پر لکھا
 جاسکتا ہے قمیض کے کفوں پر لکھا جاسکتا ہے۔ سکتا کیا معنی ہم لکھتے ہیں۔

جمید ہاشمی کے انٹرویو میں ایک اور جگہ ہمیں ٹھٹھکنا پڑا۔ انہوں نے فرمایا۔ میں تو
 چاہتی ہوں کہ زیادہ سے زیادہ ناول لکھوں۔ لیکن یہ نوکر بہت تنگ کرتے ہیں۔ ہم نے اس کا
 مطلب یہ لیا کہ نوکر کہنے سے منع کرتے ہیں کہ بی بی آپ ہانڈی روٹی بھیجئے۔ یہ کیا کہنے لکھانے

کے پیچھے پڑ گئیں۔ اگر ایسا ہے تو ہمیں جیلہ بیگم سے ہمدردی ہے۔ زیادہ تر نوکر آج کل ایسے ہی گستاخ اور منہ پھٹ ملتے ہیں۔ ہمارا ایک نوکر بھی ہمیں مشورہ دیا کرتا تھا کہ سناغری واعری چھوڑیے۔ بزازمی کی دوکان کھول لیجئے۔ اس میں بڑا فائدہ ہے۔ لیکن پانچوں انگلیاں ایک سی نہیں ہوتیں۔ ایک زمانے میں ہمیں خوش قسمتی سے ایک المپا نوکر بھی مل گیا تھا۔ جو ناول نویسی میں خاصی مدد دیا کرتا تھا۔ ہم کوئی باب ادھورا چھوڑ کر کہیں باہر چلے جاتیں۔ تو واپسی پر مکمل ہوتا تھا بلکہ کئی بار تو وہ موجودگی میں بھی پیش کش کر دیا کرتا تھا کہ صاحب آپ لکھتے لکھتے تھک گئے ہوں گے۔ اگر آپ میری جگہ تھوڑی دیر فرش پر پوچی ماریں تو میں ایک آدھ باب لکھ دوں۔

آپ پوچھیں گی وہ نوکر کہاں گیا؟ اس نے ہماری نوکری چھوڑ دی۔ اور آسمان ادب پر آفتاب عالم تاب بن کر چمکا۔ آج کون ہے جس نے تسنیم رومانی کا نام نہیں سنا۔ وہی تسنیم رومانی جو لابی زلفیں اور ڈوبتے دریا "نامی لافانی ناولوں کا مصنف ہے ابھی بچے دنوں بازار میں اس سے مڈ بھیڑ ہو گئی تھی۔ ہم نے کہا جمن میاں اس کا پیدائشی نام یہی ہے۔ پولیس کے روزنامے میں بھی یونہی لکھا جاتا ہے (میرا نوکر بھاگ گیا ہے۔ تم چاہو تو پھر آ جاؤ۔ بولا صاحب۔ آج کل تو جلتی پر چھائیاں نامی فلم بنا رہا ہوں۔ بہت اچھی جا رہی ہے۔ آپ چاہیں تو اگلی فلم کے گانے کے لئے آپ کو نوکر رکھ سکتا ہوں۔ کیونکہ مجھے معلوم ہے آپ کا ہاتھ تنگ رہتا ہے۔ پیسے اس سے زیادہ دوں گا۔ جتنے آپ مجھے دینے تھے۔

کسٹم کا مشاعرہ

کراچی میں کسٹم والوں کا مشاعرہ ہوا تو شاعر لوگ آؤ بھگت کے عادی نہاتے
 پان کھاتے، مونچھوں پر ناؤ دیتے زلف جاناں کی بلاتیں لیتے غزلوں کے تپچے بغل
 میں مار کر پہنچ گئے۔ ان میں سے اکثر کلاتھ ملوں کے مشاعروں کے عادی تھے۔ جہاں
 آپ تھان بھر کی غزل بھی پڑھ دیں اور اس کے گز گز پر مکرر مکرر کی مہر لگا دیں تب
 بھی کوئی نہیں روکتا۔ پھر تانا بانا کمزور بھی ہو تو ذرا سا ترنم کا کلف لگانے سے عیب چھپ
 جاتا ہے۔ لیکن کسٹم والوں کے قاعدے قانون بڑے کڑے ہوتے ہیں۔ منتظمین نے
 طے کر دیا تھا کہ ہر شاعر زیادہ سے زیادہ ایک غزل وہ بھی ایسی بحر کی نہیں درمیانہ
 بحر کی بلا کسٹم محصول پڑھ سکے گا جس کا حجم پانچ سات شعر سے زیادہ نہ ہو۔ پیچ
 یہ آن پڑا کہ مصرع ایک نہیں پانچ دیتے گئے تھے۔ ویاں دروازے پر تلاشی ہو گئی۔
 سب کے تھیلے اور بنے باہر رکھوائے گئے۔ ایک صاحب نے نیفے میں ایک لمبی
 سی نشوری اڈس رکھی تھی۔ ایک اپنے موزوں میں رباعیاں چھپا کرے جا رہے تھے۔
 لیکن کسٹم کے پریوینٹو افسروں کی تیز نظروں سے کہاں بچ سکتے تھے۔ ان فرض شناسوں
 نے سب کو آٹکا اور سب کے گریبانوں میں جھانکا۔ استاد ہمدرد بابتوی پر بھی انہیں
 شک ہوا۔ استاد نے ہر چند کہا کہ میرے پاس کچھ بھی نہیں ہے۔ یہی پانچ سات شعر ہیں
 لیکن کسٹم والوں نے ان کے کرتے کی لابی آستیں میں سے ان کے تازہ ترین دیوان

مارا سنین کا ایک نسخہ برآمد کر ہی لیا۔ اتنی احتیاطوں کے باوجود سنا ہے بہت سے لوگ اپنا کلام ناجائز طور پر حافظے میں رکھ کر اندر گھس گئے اور موقع پا کر بیک میں داد کھری کی۔ یعنی بلا سامعین کی فرمائش کے اسے دوبارہ سہ بارہ پڑھا۔

ہمارے کرم فرما ملک الشعراء گھڑیاں فیروز آبادی نے ہمیں فون کیا تم بھی آٹھوں گانٹھ شاعر ہو۔ موقع اچھا ہے۔ ایک غزل کہہ لو۔ گھڑیاں صاحب نگر گوشتاغر اور گھڑیوں کے تاجر ہیں۔ فیروز آبادی اس نسبت سے کہلاتے ہیں کہ فیروز آباد تھانے کی سوالات میں کچھ روزہ چکے ہیں۔ ہم نے عذر کیا کہ ہمارے پاس شعر کہنے کے لئے کسٹم والوں کا پرمٹ یا مشاعرے کا دعوت نامہ نہیں لہذا مجبوری ہے۔ بوبے: اس کی فکر نہ کرو میں تمہیں کسی طور اسمگل کر دوں گا۔ ہم نے کہا۔ ہم کوئی گھڑی تھوڑا ہی ہیں۔ منغرض ہو کر بوبے: یہ کیا ٹک ٹک لگا رکھی ہے۔ غزل لکھو۔

ہم نے اپنے کو شاعری کی چابی سے کوکتے ہوئے پوچھا۔ مصرع طرح کیا ہے؟ فرمایا۔ ایک نہیں پانچ ہیں۔ ایک تو یہی ہے:

ع۔ کون جیتا ہے تری زلف کے سر ہونے تک

ہم نے کہا: اس کا قافیہ ذرا ٹیڑھا ہے۔ ہونے تک۔ کونے تک۔ بونے تک

کیا زرعی مضامین باندھنے ہیں اس میں؟

گھڑیاں صاحب نے وضاحت کی کہ نہیں اس کے توانی ہیں سر۔ سر۔ شر۔ شر۔ وغیرہ۔

ہمیں اس مصرعے سے کچھ شر کی بو آتی۔ لہذا ہم نے کہا کوئی دوسرا مصرع بتائیے۔

یہ نظیر اکبر آبادی کا تھا۔

ع۔ طور سے آتے تھے ساتی سُن کے میخانے کو ہم

یہ بھی ہمیں نہ چھا۔ ہم نے کہا۔ اگر اس کے قافے ہیں: سُن کے۔ دھن کے۔

بُن کئے وغیرہ تو اس سے ہمیں معاف رکھتے۔
 اس پر گھڑیاں صاحب نے ہمیں تیسرا مصرع دیا۔
 ع ہاتے کیا ہو گیا زمانے کو
 یہ کس کا مصرع ہے۔؟ ہم نے دریافت کیا۔
 جواب ملا :- مہل دہلوی کا۔

”مہل دہلوی؟ یہ کون صاحب تھے؟ ہم نے حیران ہو کر پوچھا۔ پتہ چلا کہ سننے میں ہم سے غلطی ہوتی۔ گھڑیاں صاحب نے مومن دہلوی کہا تھا۔ چوتھا اور پانچواں مصرع طرح بھی ہماری طبع رواں کو پسند نہ آئے۔ پھر ہماری صلح کل طبیعت کو یہ گوارا نہ ہوا کہ ایک مصرع لیں اور باقیوں کو چھوڑ دیں۔ بڑی ترکیب سے ایک غزل تیار کی جو بیک وقت ان پانچوں بحر و پانچواں زمینوں میں تھی لہٰذا کہ ایک مصرع ایک بحر میں دوسرا دوسری میں۔ ہمارا خیال تھا اس سے سبھی خوش ہوں گے لیکن کوئی بھی نہ ہوا۔ جانے مس تبیل کیسے نبھا لیتی ہیں اور اس شاعر کا کیا تجربہ ہے جس نے اقبال کے کلام میں قلم لگا کر یہ شاہکار تخلیق کیا ہے۔

غلامی میں نہ کام آتی میں تقدیریں نہ تدبیریں
 جو ہو ذوق یقین پیدا تو کٹ جاتی ہیں زنجیریں
 ابا جی۔ زنجیریں۔ زنجیریں۔ زنجیریں۔
 لئے آنکھوں میں سرور۔ کیسے بیٹھے ہیں حضور۔
 جیسے جانتے نہیں۔ پس پچھتاتے نہیں
 بعض محکمے شاعری سے زیادہ مناسبت رکھتے ہیں۔ بعض کم۔ ایکساں یعنی آبکاری
 کی فضا شاعری کے لئے زیادہ موزوں معلوم نہیں ہوتی ہمارے دوست میاں مولا بخش
 ساتی نکودری پہلے اسی محکمے میں تھے۔ ایک روز کہیں ان کا ساتی نامہ کسی رسالے

میں چھپا ہوا ان کے ڈائریکٹر صاحب نے دیکھ لیا فوراً بلایا اور جواب طلب کیا کہ آپ سارے محکمہ کے کام پر پانی پھیر رہے ہیں۔ حکومت اتنا روپیہ نا جائز شراب کی روک تھام پر خرچ کرتی ہے اور آپ کھلم کھلا لکھتے ہیں۔

خدا را ساقیٰ مجھے شراب خانہ ساز سے

یا نوکری چھوڑ دیتے یا شاعری چھوڑ دیتے۔ شاعری تو ع چھپتی نہیں سے منہ سے یہ کافر لگی ہوئی۔ نوکری چھوڑ کر جوتوں کی دوکان کر لی۔

کسٹم والوں کے مصرع ہاتے طرح برے نہیں لیکن ہماری سفارش ہے کہ آئندہ کوئی محکمہ مشاعرہ کراتے تو مصرع طرح کے اپنے کام کی مناسبت سے رکھے۔ مثلاً کسٹم کے مشاعرے کے لئے یہ مصرع زیادہ موزوں رہے گا۔

ع داوید حشر مرا نامہ اعمال نہ دیکھ

ع حج کا ثواب نذر کروں گا حضور کی

ع جتنے عرصے میں مرا لپٹا ہوا بستر کھلا۔ وغیرہ

اگلے ہفتے گوردھن داس کلاتھ مارکیٹ میں کپڑے والوں کی طرف سے جو

مشاعرہ ہوا ہے اس کے لئے ہم یہ مصرعے تجویز کریں گے۔

ع ہاتے اُس چار گرہ کپڑے کی قسمت غالب

ع یا اپنا گرہ پاں چاک، یاد میں یزداد چاک

ع اندر کفن کے سر ہے تو باہر کفن کے پاؤں

دھوبی۔ ڈرائی کلینر۔ ٹیلر ماسٹر حضرات مشاعرہ کرائیں تو ان کے حسب مطلب

بھی اساتذہ بہت چھ کہہ گئے ہیں۔ منجملہ

ع دھوئے گئے ہم اتنے کہ بس پاک ہو گئے

دامن نچوڑ دیں تو فرشتے دھڑکیں

تیرے دل میں تو بہت کام رُفُو کا نکلا

دامن کو ذرا دیکھ، ذرا بند تبا دیکھ

موڑ ڈرا تیرے حضرات تو اپنے بس یا ٹرک کی باڈی پر لکھا ہوا کوئی مصرع بھی چن

سکتے ہیں۔ جیسے :۔ سامان سو برس کے ہیں کل کی خبر نہیں۔ ورنہ یہ بھی ہو سکتا

ہے! نے ہاتھ باگ پر ہے، نے پائے رکاب میں

سب سے زیادہ آسانی گورکنوں کے لئے ہے کیونکہ اردو شاعری کا ایک

بہت بڑا حصہ کفن، دفن، گورکنی اور مردہ نشوونما کے متعلق ہے۔ ہماری شاعری میں

مردے بولتے ہیں اور کفن پھاڑ کر بولتے ہیں۔ بعض تو منکر بخیر تک سے کٹ جاتی کرتے

ہیں۔ ے پھرو نہ میٹھی نیند میں اے منکر و نیکر

سونے دو بھائی۔ میں تھکا ماندہ ہوں راہ کا

اسی طرح ہمارے شاعروں نے بہت کچھ حکیموں ڈاکٹروں اور عطایوں کے بارے

میں کہہ رکھا ہے۔ کل کلاں میڈیکل ایسوسی ایشن یا طبی کانفرنس والے یا جڑی بوٹی

سنیاسی ٹوٹکا ایسوسی ایشن کے سیکرٹری سائیں اکیسریجش کشتہ مشاعرہ کرائیں تو حسب

ذیل تیر بہت مصرعے کام میں لاسکتے ہیں :

یا الہی مٹ نہ جاتے درد دل

آخر اس درد کی دوا کیا ہے

پہلے تو روغن گل بھنیس کے انڈے سے نکال

اور ے مرین عشق پر رحمت خدا کی۔ وغیرہ

فیملی پلاننگ کے محکمے نے پچھلے دنوں ڈھیروں نطیں کھواتی ہیں جن میں
بعض میں ایسی تاثیر سنی ہے کہ کسی جوڑے کو پانی میں کھول کر پلا دیں تو نہ صرف ان
کو تقبیہ عمر کے لئے چھٹی ہو جاتے بلکہ ان کی اگلی پچھلی سات نسلیں بھی لا ولد ہو جاتیں
ہمارے محکمہ زراعت - محکمہ جنگلات - آبپاشی اور مہیدہ مویشیاں والے بھی ان کی دیکھا
دیکھی شاعری کے فروغ میں پیش از پیش سرگرم نظر آتے ہیں۔ ابھی کل ہی محکمہ
زراعت اور آبپاشی نے ہیں ذیل کے مصرعے بھیجے ہیں:-

ع ورا نم ہو تو یہ مٹی بڑی زرخیز ہے ساتی
ع کھیتوں کو دے لو پانی، اب بہ رہی ہے گنگا
ع تو برا تے فصل کردن آمدی
ع جنگلات والوں کی پسند ملاحظہ ہو۔

ع پتہ پتہ بوٹا بوٹا حال ہمارا جانے ہے
ع کانٹوں سے بھی نباہ کتے جا رہا ہوں میں
ع مجنوں جو مر گیا ہے تو صحرا اُداس ہے
ع ہزار ہا شجر سایہ دار راہ میں ہے
ایک مشاعرہ ہم ملتان کے چڑیا گھر میں پڑھ چکے ہیں جس کی طرحیں
حسب ذیل تھیں:-

ع لاکھ طوطے کو پڑھایا پروہ چواں ہی رہا
ع کیا ہی کنڈل مار کر بیٹھا ہے جوڑا سانپ کا
ع رگ گل سے بیل کے پر باندھتے ہیں
محکمے ہو گئے۔ اب اہل حرفہ کی بھی تو ضرورتیں ہیں۔ کرمانہ فروشوں کی عہدہ
من پارٹی ہونے والی ہے۔ اس کے لئے بھی مصرع طرح تجویز کر دیں:

عج وہ الگ باندھ کے رکھا ہے جو مال اچھا ہے
باربر ایسوسی ایشن کے سالانہ مشاعرے کے لئے :-

ع اب جو خط آنے لگا، شاید کہ خط آنے لگا

ع کون جیتا ہے تری زلف کے سر ہونے تک

ع زخم کے بڑھتے تک ناخن نہ بڑھا آئیں گے کیا؟

ماکرز فیڈریشن والوں نے بھی ہم سے مصرع مانگا تھا۔ ایک نہیں دو حاضر ہیں

ع میں دل بیچتا ہوں، میں جاں بیچتا ہوں۔ اور

ع بیٹھے ہیں رکھ کر پہ ہم، کوئی ہمیں اٹھائے کیوں

ایک مصرع جوتے والوں کی نند ہے :-

ع پاپوش میں لگا دی کرن آفتاب کی

وکیل اس مصرع سے کام چلا سکتے ہیں

ع مدعی لاکھ بٹا چاہے پہ کیا ہوتا ہے

اور قصاب حضرات کے لئے ہم نے :

ع کاغذ پہ رکھ دیا ہے کلچر نکال کے

ایک زمانے میں ہماری شاعری نے بادشاہوں اور نوابوں کی سرپرستی میں
ترقی کی۔ ایک مشہور شاعر فرخی کو تو بادشاہ وقت نے خوش ہو کر موشیوں کا ایک گلہ
انعام میں دے دیا تھا۔ اس نے غالباً غزل گوئی چھوڑ چھاڑ دودھ بیچنے کا پیشہ اختیار
کر لیا کیونکہ پھر اس کے خاندان میں کوئی شاعر ہم نے نہ سنا ہمارے زمانے میں ارفند
والے، محکمہ زراعت والے، میلہ مویشیاں والے اس فن کے فروغ کا ذریعہ ہیں پھر
کلاتھ ملوں والوں نے اس نیم جان کا پردہ ڈھکا۔ خوشی کی بات یہ ہے کہ انکم ٹیکس اور

کھٹم والے بھی شاعری کی سرپرستی کی طرف توجہ کرنے لگے۔ ہمارے ایک دوست پولیس میں ہیں۔ انہوں نے ہمیں اطلاع دی ہے کہ وہ بھی اپنا دھوم دھامی مشاعرہ کرانے کا ارادہ رکھتے ہیں ہم نے کہا۔ اس میں خرچ بہت پڑتا ہے۔ بولے یہ تم ہم پر چھوڑ دو۔ ہمارے پٹے والا جہاں طلب نامہ لے کر پہنچا۔ شاعر اپنے خرچ پر رکشہ میں بیٹھ بھاگا آتے گا۔ کھانا اسے سامنے کے تندور والے مفت کھلائیں گے۔ اور شب بسری کے لئے جگہ ہماری حوالات میں بہت ہے۔ البتہ سنا ہے مشاعرے میں ہونگ وغیرہ کرنے میں لوگ ہم نے کہا۔ ہاں کرتے تو ہیں۔

بولے۔ اچھا۔ پھر تو آنسو بیس کا بھی اتنفا م رکھنا ہوگا۔ آپ آئیں گے مشاعرے میں یا بھجوں لال پگڑی والے کو تھکڑی دے کر؟

خطبہ صدارت حضرت ابن النسا

”پچھلے دنوں ایک کتاب چھپی ہے۔ چلتے ہو تو چین کو چلئے“ اس کے فاضل مصنف کا کیا عمدہ قول ہے کہ انسان کی صحیح قدر اس کے وطن سے باہر ہی ہوتی ہے جہاں اس کی اصلیت جاننے والا کوئی نہیں ہوتا۔ سفر و سیۃ النظر کا مطلب بھی نشاندہی ہے۔ ان صاحب کا جب چین میں تعارف کرایا گیا کہ یہ اپنے ملک کے نامی گرامی ناول نویس ہیں اور فسانہ آزاد، گتووان، آگ کا دریا، خدا کی بستی اور آنکھن وغیرہ انہی کی تصانیف ہیں تو یہ ہر چند کہ ناول لکھنا تو برکنار ناول پڑھنا بھی نہ جانتے تھے۔ فرط عجز و انکسار سے دوہرے ہو گئے۔ کسی بات کی تردید کرنا خلاف آداب بنانا۔ ایک اور صاحب کسی کاروبار کے سلسلے میں کسی باہر کے ملک گئے اور ملک الشعراء ہو کر واپس آئے۔ آقا سے حاجی بابا اصفہانی بھی اصفہان آنا خلاف مصلحت جانتے تھے استنبول میں تو یہ ایک رئیس کے نوامد ہو کر ٹھاٹ دکھاتے تھے۔ لیکن وطن آنے تھے تو پرانے گاہک بجائے سر آنکھوں پر بٹھانے کے یہی فرمائش کرتے تھے کہ خلیفہ ذرا میرا سر تو مونڈ دیجو اور ہاں واڑھی بھی تراش دیتو۔ اللہ بخشتے تمہارے باپ کا سا خط بناتے والا اب سارے اصفہان میں کوئی نہیں رہا۔ یہی وجہ ہے کہ وہ استنبول کی آب و ہوا کی تعریف کیا کرتے تھے اور جب تک زندہ رہے وہیں قیام کرنا پسند کیا۔

مقصود اس قصہ کا یہ کہ ہمارا اپنے ہی شہر اور اپنے ہی پُرانے کالج میں مہمان خصوصی بن کر آنا ایک طرح کی سنگین غلطی بلکہ غلط کاری ثابت ہوتا لیکن ہم نے اطمینان کر لیا ہے کہ ہمارے اس زمانے کے اساتذہ میں سے کوئی کالج میں بچا ہے تو موت کے مارے ہمارے کسی بات پر یہ نہ کہے گا کہ ہماری بچی ہمیں کو مہیا توں۔

صاحبو! ویسے تو ہم آہیں بھر بھر کر اپنے ماضی کی عظمت کی جو جو داستانیں چاہیں بیان کریں لیکن جاننے والے جانتے ہیں کہ اس درس گاہ کے برآمدوں میں دو برس جو تیناں چٹختے ہوتے ہم نے نہ کچھ کھویا، سوائے عزتِ سادات کے۔ اور نہ کچھ پایا سوائے ڈگری کے۔ ہماری کلاسیں ایک طرح سے تعلیم ہالوں کی کلاسیں تھیں۔ ہمارے اساتذہ نے ہمارا عجیب و ثواب اور نفع نقصان ہمیں پر چھوڑ رکھا تھا کیونکہ ہمارے ہم سبقوں میں ایک دو توفیقاً صاحبِ اولاد بھی تھے۔

ان اساتذہ کے علم و فضل میں کلام نہیں لیکن ان کا فیض صحبت ہمارا کچھ بگاڑ نہ سکا۔ ہم جیسے پھلے پھلاتے اور دھلے دھلاتے آتے تھے ویسے ہی واپس گئے۔

ایک زمانہ تھا کہ ہم قطب بنے اپنے گھر میں بیٹھے رہتے تھے اور ہمارا تیارہ گردش میں رہا کرتا تھا۔ پھر خدا کا کرنا ایسا ہوا کہ ہم خود گردش میں رہنے لگے اور ہمارے تیارے نے کراچی میں بیٹھے بیٹھے آب و تاب سے چمکنا شروع ہوا۔ پھر اخبار جنگ میں آج کا شاعر کے عنوان سے ہماری تصویر اور حالات چھپے۔ چونکہ حالات ہمارے کم تھے لہذا ان لوگوں کو تصویر بڑی کرا کے چھاپنی پڑی اور قبول صورت سلیقہ شعار پابند صوم و صلواتِ اولادوں کے والدین نے ہماری نوکری سنوواہ اور چال چلن کے متعلق معلومات جمع کرنی شروع کر دیں۔ یوں عجیب بینوں اور

نکتہ چینیوں سے بھی دنیا خالی نہیں۔ کسی نے کہا یہ شاعر تو ہیں لیکن آج کے نہیں کوئی بے درد بولا۔ یہ آج کے تو ہیں لیکن شاعر نہیں۔ ہم بد دل ہو کر اپنے عزیز دوست جمیل الدین عالی کے پاس گئے۔ انہوں نے ہماری ڈھارس بندھائی اور کہا دل میلہ مت کرو۔ یہ دونوں فریق غلطی پر ہیں ہم تو نہ تمہیں شاعر جانتے ہیں۔ نہ آج کا مانتے ہیں ہم نے کسمسا کر کہا۔ یہ آپ کیا فرما رہے ہیں؟ بوے میں جھوٹ نہیں کہتا اور یہ رستے میری تھوڑی سی ہے سبھی سمجھا دو لوگوں کی ہے۔

ابن انشا نام ہم نے نہ جانے کب رکھا تھا اور کیوں رکھا تھا۔ کیوں رکھا تھا کی توجیہ تو یہ ہو سکتی ہے کہ ہمارے اصلی نام میں ایک چوپائے کا نام شامل ہے۔ بنا نام رکھنے کا فائدہ یہ ہوا کہ لوگ سید انشاء اللہ خاں انشا کی رعایت سے ہمیں بھی سید لکھنے لگے یعنی گھر بیٹھے ہماری ترقی ہو گئی۔ اسی نسبت سے دلی والوں نے ہمیں اپنا ہم وطن جان کر ہماری زبان پر کلمہ احترام کے اور دلی مرکنٹائل ہاؤسنگ سوسائٹی والوں نے ایک پُر فضا پلاٹ کی ہمیں پیش کش کی۔ لکھنؤ والوں نے البتہ ہماری زبان کے نقائص کے لئے اسی کو بہانا بنا لیا کہ ہاں دلی والے ایسی ہی زبان لکھا کرتے ہیں۔ پھر ایک روز ایسا ہوا کہ ایک صاحب نے آکر ہمارا ہاتھ ادب سے چوما اور کہا۔ واللہ آپ تو چھپے رستم نکلے۔ آپ کا کلام پڑھا اور جی خوش ہوا۔ ہم نے انکسار برتنا کہ ہاں کچھ ٹوٹا پھوٹا کہہ لیتے ہیں۔ آپ نے کون سی غزل دیکھی ہماری۔ حافظے پر زور ڈال کر بوے کچھ اس قسم کی بے مکر باندھے ہوئے چلنے کو یاں سب یار بیٹھے ہیں، ہم نے کہا۔ کہاں پڑھی ہے۔ بوے۔ مولوی محمد حسین آزاد کی آب حیات میں منقول ہے۔

جنگ میں آج کا شاعر کے ضمن میں خوانین کے بھیجے ہوئے پسندیدہ اشعار بھی

چھپا کرتے ہیں۔ ایڈیٹر صاحبہ نے ہمیں فون کیا کہ ذرا چیک کر کے بتائیے یہ سارے
 اشتهار آپ کے ہیں۔ بعض اوقات بی بیوں مختلف شاعروں کے اشعار کو غلط غلط
 بھی کر دیتی ہیں۔ ہم نے کہا سنائیے۔ ان میں بھی پہلا شعر جو کوئی دس خواتین کی پسند تھا
 یہی تھا۔ عکرم باندھے ہوئے۔۔۔۔۔ یہ غزل ہمیں ہمیشہ سے پسند رہی ہے لہذا ہم نے ایڈیٹر
 صاحبہ سے کہا کہ کسی کامل نوڑنے کی ضرورت نہیں اگر کسی کو ہمارا یہی شعر پسند ہے
 تو خیر چھاپ دیجئے۔ دوسرا شعر بھی اسی غزل کا تھا۔

بھلا گردش فلک کی چین دیتی ہے کسے انشا
 غنیمت سے کہ ہم صورت یہاں دو چہرے بیٹھے ہیں
 ہم نے کھنکار کر کہا خبر یہ بھی ٹھیک ہے آگے چلتے۔ اس سے اگلا شعر تھا۔
 یاد آتا ہے وہ حرفوں کا اٹھانا اب تک
 جیم کے سپٹ میں اک نقطہ ہے سو خالی ہے
 ہم نے کہا۔ ہمیں یاد نہیں پڑتا کہ یہ شعر ہمارا ہو۔ مستحبہ بات ہے۔ اسے کاٹ دیجئے اس
 کے بعد نوبت ان شعروں پر پہنچی۔

کہیں بچھڑا ہوا دیکھا جو اک سرخاب کا جوڑا
 تو ڈھاریں مار کر رو یا بط گرداب کا جوڑا

لگی فیل سے ابرو کی، دل کے داغ کو چوٹ
 پر ایسی ہے کہ لگے تڑ سے جیسے زاغ کو چوٹ

شوق سے تو ہاتھ کو میرے مروڑ
 میں ترا پنجہ مروڑوں کس طرح

اس پر ہم گھبراتے اور کہا حاشا وکلا یہ ہمارے شعر نہیں۔ اس مرحوم کے ہیں کہ میرا شاد اللہ خاں کا بیٹا تھا اور ولی کا تھا۔ پہلی بار افسوس ہوا کہ ہم نے یہ نام کیوں رکھا۔ اس سے تو وہ چوپا سے والا نام ہی اچھا تھا۔ شیر محمد خاں۔ چھوٹوں مولوں کی تو ایسا نام سن کر ہی گھگی بندھ جاتی ہے۔

پروفیسر الیٹ قادری نے کہ محقق آدمی ہیں اس تقریب سے ہم پر مضمون لکھنے کا بیڑا اٹھایا تو ایک دوست نے مجری کی کہ انہوں نے انجمن ترقی اردو کے کتب خانے میں تمام پُرانے تذکرے اور خطوط کھنگال ڈالے۔ کہیں آپ کے حالات نہیں ملے۔ لہذا اب وہ آپ سے ملیں گے اپنے پر مضمون لکھا جانے کا سن کر کون خوش نہیں ہوتا۔ ہم نے کہا چشم مارو شن دل ماشاد۔ قادری صاحب کے لئے کسی ایسے شخص پر مضمون لکھنے کا یہ پہلا اتفاق تھا جو ابھی مرا نہیں اور قریب المرگ بھی دکھائی نہیں دیتا لیکن ریسرچ کا آدمی کبھی مار نہیں کھاتا۔ آئے تو سوالات سے مسلح ہو کر آئے سب سے پہلے ہمارا اسم گرامی دریافت کیا وہ ہم نے خوشی سے بتا دیا۔ ولدیت بھی۔ عمر ہم اپنی موقع محل کے مطابق دو چار سال گھٹا کر یا بڑھا کر بتایا کرتے ہیں۔ یہاں بڑھا کر بتائی کہ اپنے مہمان خصوصی کو بالکل ہی بچہ نہ سمجھ لیں۔ کہاں پیدا ہوئے تھے اور کیوں پیدا ہوئے تھے؟ کا ہم کوئی تسلی بخش جواب نہ دے سکے۔

شجرہ نسب مانگ رہے تھے۔ ہمارے پاس کہاں سے آتا۔ ہم نے کہا بزرگوں میں اپنے والد کا نام یاد ہے یا ایک اور مودث اصلی کا کہ اپنے زمانے کے مشہور پیغمبر تھے۔ بولے کون ماہم نے حضرت آدم علیہ السلام کا نام بتایا تو عقیدت سے ادھموتے سے ہو گئے تعلیم کا پوچھا۔ کچھ ہوتی تو بتاتے۔ فرمایا تعلیم نہیں تو ڈگریاں تو ہوں گی۔ وہ ہم نے بتا دیں۔ کہنے لگے آپ سنا ہے یونیورسٹی میں اول آئے تھے؟ انکار کا کچھ

فائدہ نہ تھا ہم نے اقبال کیا۔ بولے۔ اس سال ایک سے زیادہ طالب علم تھے کیا؟ اس سوال کو ہم ٹال گئے۔ پوچھا شاعری میں کس کے شاگرد رہے۔ ہم نے ماسٹر چٹن سنگھ دیکھ اور چھوڑا۔ شہنشاہ اور منشی الہ دین چراغ ریواڑوی کے نام لکھوا دیتے۔ قوم۔ گوٹ۔ نوکری۔ تصانیف۔ اور نہ جانے کیا کیا لکھ چکے تو بولے۔ ہمارے تحقیق کے اصولوں کے مطابق خامی معلومات جمع ہو گئیں۔ یہ معاملہ کچا رہا کہ آپ کے بزرگ خراسان سے نہیں آئے تھے۔ اور صاحب دیوان وغیرہ نہیں تھے لیکن خیر۔ اب ایک آخری سوال باقی ہے۔ آپ کی تاریخ وفات کیا ہے؟ یہ ہم نے بتانے سے انکار کر دیا۔ اس پر وہ کچھ ملول اور افسردہ واپس گئے۔ خود ہمیں بھی افسوس ہوا کہ اس سلسلے میں ان کی تشفی نہ کر سکے حالانکہ وہ ہمارے ہی بھلے کی کہہ رہے تھے۔

خیر صاحبان اب تو ہماری صدارت کا سفینہ کنارے پر آگیا۔ تم و جو رانا خدا کہنے کا کیا فائدہ۔ آپ صاحبوں نے مجھے مہمان خصوصی بنایا۔ بہت شکریہ۔ اس میں اتنی تاخیر کی تو اس کا کچھ ملال نہیں۔ ہمارے ملک میں جو ہر قابل کی قدر شناسی میں عموماً دیر ہو ہی جاتی ہے۔ واللہ ہمارا دل آپ کی طرف سے صاف ہے۔ یار زندہ صحبت باقی۔ یہ کالج ہماری مادر علمی ہے اور اس سے ہمیں دلی محبت ہے۔ آئندہ بھی آپ حضرات کسی جلسے کی صدارت یا تقسیم اسناد کے لئے یاد فرمائیں گے۔ تو اپنی بے پناہ مصروفیات کو پس پشت ڈالنے میں عذر نہ ہوگا۔ کیونکہ وہ انسان کیا جو کسی کے کام نہ آئے۔ دامے درمے کی بات تو چھوڑیے کہ دنیا میں روپیہ ہی سب کچھ نہیں ہے۔ ہاں قدمے سخن اس کالج کی خدمت میں دریغ نہ ہوگا۔ مجھے یہ دیکھ کر خوشی ہوئی کہ آج کے جلسے میں زیادہ آدمی نہیں ہیں۔ اس کی وجہ شاید یہ ہو کہ اخبار میں جلسے کا اعلان ہو گیا تھا جس میں ہمارا نام بھی درج تھا۔ بہر حال زبیلوہ مجمع سے اس فقیر گوشہ گیر کا جی ہمیشہ گھبراتا ہے۔ تاہم میں ان اہل

ذوق حضرات کا تہ دل سے شکریہ ادا کرنا چاہتا ہوں جو منتظمین یا مضمون پڑھنے والوں یا
 سندات لینے والوں یا پانی پلانے والوں کے علاوہ یہاں موجود ہیں۔ اگر کوئی ہیں تو !
 جمیل الدین عالی صاحب کا شکریہ بطور خاص مجھ پر فرض ہے جنہوں نے میرے ایما پر
 کالج والوں سے کہا کہ مجھ سے مہمان خصوصی بننے کی درخواست کریں ماوراس کے ملتے
 کالج کا پُرانا طالب علم ہونے کا عذر یا عذر رنگ ڈھونڈا۔ پھر وہ جلسے میں حاضرین
 کی کمی کو پورا کرنے کے لئے اپنے اہل و عیال کو اپنی کار میں بھر کر لاتے۔ یہ ان کا دوسرا
 احسان ہے۔ سچے دوستوں کی پہچان ایسے ہی موقع پر ہوتی ہے ادب سیکرٹری صاحب
 گزارش ہے کہ انہوں نے دریوں کرسیوں شامیلانے، کوکا کولا اور آج کے جلسے کے خرچ کی
 دوسری تفصیل تیار کر لی ہو تو مجھ سے الگ آکر ملیں۔ یہ ایک خصوصی معاملہ ہے اور اپنے
 پیارے کالج کی بات ہے ورنہ تو ایسے جلسوں کا خرچ عموماً میزبان خود ہی اٹھایا کرتے
 ہیں۔

یہ پاگل پاگل پاگل پاگل فلمی دنیا

ہم نے پچھلے دنوں انگریزی کی ایک فلم دیکھی۔ نام ہے اس کا THE MAD
MAD MAD WORLD یعنی پاگل پاگل پاگل دنیا۔ فلم دیکھنے پر معلوم ہوا کہ
یہ جو چار بار پاگل لکھا ہے۔ دس بیس بار لکھنا چاہتے تھا غالباً جگہ کی گنجائش مانع
رہی ہوگی۔ آغاز میں بتا رہے ہیں کہ ایک شاہراہ پر کچھ موٹریں ٹرک آگے پیچھے جا رہے ہیں
ایک کار لڑھک کر گہرے کھڈے میں گر جاتی ہے۔ لوگ نیچے پہنچتے ہیں تو دیکھتے ہیں کہ گاڑی
کا سوار قریب المرگ ہے اس نے بتایا کہ یارو میں تو دنیا سے سفر کر رہا ہوں لیکن فلاں
سطح مرتفع پر ایک خزانہ دیا ہے۔ لاکھوں کے نوٹ ہیں نشانی اس کی دو کھجوریں ہیں اما بعد
اک طرف منہ پھیر کر رونے لگے بیمار دار
اک طرف بیمار غم کچھ کہہ کے رخصت ہو گیا

بے شک بیمار غم کچھ کہہ کے رخصت ہو گیا لیکن بیمار داروں کے رونے کی بات
صحیح نہیں۔ سب نے فی الفور دوڑ لگا دی۔ سب کو پہلے پہنچنے کی فکر تھی۔ باقی منظم
دولت کے لئے اسی دوڑ کی ہے۔ آخر میں..... لیکن باقی آپ پردہ سیس پر دیکھتے یہ
نظم پر پٹن تھی بہت پر پٹن چلتی رہی۔ اس میں سب کچھ تھا جو انشراح قلب کے لئے ضروری ہے لیکن
اس میں سب کچھ تھا جو انشراح قلب کے لئے ضروری ہے لیکن

اپنے وطن کی مٹی کی خوشبو نہ تھی لہذا ہمارے دوست ہمیں پا بدست و گرے ایک مقامی، سراسر مقامی فلم میں لے گئے کہ فلم دیکھنی ہے تو یہ دیکھو۔ دیکھو اس طرح سے کہتے ہیں سخنور سہرا جے۔ کس چیز کی کمی ہے خواجہ تری گلی میں۔ عشق و محبت اس میں۔ پسند و نصیحت اس میں۔ مارکٹائی سے معمور مزاح کے لڑوؤں سے بھرپور۔ ظالم سماج کا تانا بانا بھی ہے اور زندہ ناچ گانا بھی ہے۔ جا بجا بے لوث محبت کے پھول کھلتے ہیں اور آخر عاشق معشوق گلے ملتے ہیں۔

فلم کا نام ہم نہیں لکھتے۔ لکھنے کی ضرورت بھی نہیں بلکہ نہ لکھنے میں ایک حکمت ہے اس شخص کا ذکر آپ نے سنا ہوگا جو غصے میں بھرا کف اڑاتا سینما کے منیجر کے پاس پہنچا اور کہا میری بیوی اس وقت ایک غیر مرد کے ساتھ بیٹھی سینما دیکھ رہی ہے۔ میں اسے گولی مار دوں گا۔ منیجر نے اسے تو بٹھایا اندر ہال میں سکریں پر اعلان کر دیا کہ باہر کسی بی بی کاٹیں پستول لے بیٹھا ہے۔ ہم دو منٹ کے لئے لٹ بند کرتے ہیں۔ وہ بی بی اور اس کا ساتھی چپ چاپ اندھیرے میں نکل جاتیں۔ دو منٹ کے بعد لائٹ کھولی گئی تو ہال قریب قریب خالی تھا۔ پس جو فلم والا چاہے اسے اپنے سے متعلق کرے۔ ہمارے دو دوستوں نے تو سوالات کر کے کسوٹی کے قاعدے سے بھی اس فلم کا نام بوجھنے کی کوشش کی۔

”یہ فلم پنجابی کی ہے؟ ہمارے حبیب اللہ بیگ نے پوچھا۔“

”جی۔ ہم نے جواب دیا۔“

”مارکٹائی کے سین سے شروع ہوتی ہے؟“ ہمارے افتخار عارف نے سوال کیا۔

”جی“

”اس میں وجہ بے وجہ مری اور سوات کے مناظر ہیں“

”جی“

”دُن بڑھکیں مارتا ہے؟“

”جی“

”مسخرہ اُلٹی چھلانگیں لگاتا ہے؟“

”جی“

”طوائف کا کوٹھا اس میں ہے؟“

”جی“

”جیل کی سلاخیں بھی؟“

”جی۔ جی“

”سب ایک دوسرے کے لئے ایشیا کرتے ہیں؟ بلکہ ایشیا کرنے کے لئے ایک دوسرے پر گرے پڑتے ہیں؟“

”جی“

”من کی آنکھیں پٹ پٹ کھلتی ہیں؟“

”جی ہاں۔ جی ہاں“

”اسے بنے ہوئے پچاس سال سے زیادہ ہو گئے۔“

”آپ پروڈکشن کے معیار کو دیکھتے ہوئے کہہ سکتے ہیں۔“

”اس میں لال موری پت“ گایا گیا ہے؟“

”یہ بھی کوئی پوچھنے کی بات ہے؟“

”اس میں فردوس ہے۔ اعجاز ہے۔ غالباً نغمہ بھی“

”جی ہاں۔ لیکن آپ کے سوالوں کا کوٹا ختم ہو گیا۔ اب فلم کا نام بتائیے۔“

”رفیقے ہو کر بولے“ جناب آپ ہی بتا دیجئے۔ ہم ہار گئے۔“

”ہم نے کہا۔ آپ نے تو ساری نشانیاں بتا دیں۔“

تب انہوں نے بتایا کہ ہیرو کی مار کٹاتی۔ طالب و مطلوب کا بچھڑنا ملنا مری اور
سوات کے سین بے گناہ قیدی، طوائف کا کوٹھا، الٹی چھلانگ لگانے والا مسخرہ اور ڈھکیں
مارنے والا ورلن سب فلموں میں مشترک ہوتے ہیں۔ لال موری پت کا بھی ہر فلم میں ہونا
ضروری ہے۔ حتیٰ کہ کاسٹ بھی قریب قریب ساری پنجابی فلموں کی ایک ہی ہوتی ہے
لہذا بتائیں تو کیا بتائیں۔

یہ بیان ان صاحب کا تھا۔ ہم پر اس کی ذمہ داری نہیں کیونکہ ہم تو عید بقر عید
پر فلمیں دیکھنے والے ہیں۔ ہم تو اپنے مختصر تجربے کی روشنی میں اتنا کہہ سکتے ہیں کہ یہ فلمیں
خصوصاً پنجابی فلمیں تنہا دیکھنے کی نہیں۔ جانے ہوتے غالب کی طرح اپنے ساتھ نوجوان
لے کے جانا چاہیے جو رلانے والا سین ہو تو آپ کی آنکھیں تولتے سے پونچھے۔ کو لے
مٹھکانے کا سین ہو تو آپ کی آنکھیں ہاتھ رکھ کر بند کر دے۔ ہنسانے والا سین ہو تو آپ کی
بغل میں گد گدی کر۔ آپ نڈھال ہونے لگیں تو آپ کو اسپر و کھلاتے۔ نخلہ شگھاتے۔
آپ کے منہ پر پانی کے پھینٹے مارے۔ پھر ساری فلم کے دوران میں آپ کے کانوں میں
آنکھیاں دیئے رکھے۔ ہم اپنے ساتھ کسی فالتو آدمی کو نہ لے گئے تھے لہذا اپنی ہی انگلیاں
کانوں میں دیتے رہے۔ پنجابی فلموں کا ہر کردار آفاقی شکر کا تربیت یافتہ معلوم ہوتا ہے۔ اتنا
اوپن ہوتا ہے کہ سینماؤں کو ایمپلی فائر لگانے کی حاجت نہیں۔ ہاں کوئی آلہ آواز دہمی
کرنے والا ہو تو اس کا لگانا مستحسن ہو گا۔

اس فلم میں چھ گلے آٹھ مزاجیہ سین و س در دنیاک مناظر تین فائنل حملے بارہ
لپاڈکیاں اور پندرہ سپنس تھے۔ یہ سالہ جس سے دوسرے ملکوں میں پچاس فلمیں بناتی
جاتی ہیں۔ ہمارے ہاں ابک ہی فلم میں ڈال دیا جاتا ہے۔ پھر بھی لوگ کہتے ہیں کہ ہمارے

فلساز محنت نہیں کرتے۔ پچھلے دنوں ٹیلیوژن پر فلسازوں اور فلم بینوں کا ایک مباحثہ ہوا تھا۔ وہاں ایک فلم میں نے اس بات کی تعریف کرنے کی بجائے اس پر اعتراض کیا ٹیلیوژن والوں نے دونوں پارٹیوں کے درمیان احتیاطی میزوں کا ایک جنگلا بنادیا تھا ورنہ ایک فلم ڈائریکٹر تو اس فلم میں کو ضرور مار بیٹھتے۔ ہاتے ہاتے ہمارے ملک کے پاگل پاگل پاگل پاگل فلساز۔ اگر وہ بُرا مانیں تو یوں سہی۔ یہ پاگل پاگل پاگل فلیس دیکھنے والے کہ ایک ہی فلم کو مختلف ناموں سے بار بار ہم دیکھے جا رہے ہیں۔

فلم دیکھئے اور ثواب دین حاصل کیجئے

لاہور کے حکام پر ایک سہانی صبح یک لخت یہ انکشاف ہوا کہ سینما والے عریانی پھیلا رہے ہیں۔ تو بہ تو بہ اس اسلامی مملکت میں ایسا کام؟ ایسا ایسا چار؟ فوراً پیادے دوڑ لئے گئے منادی کرا دی گئی کہ اب تک جو ہوا سو ہوا۔ آئندہ کے لئے بے حیائی بند ہونی چاہئے ورنہ ہم سے بڑا کوئی نہ ہوگا۔ پولیس والوں کی ڈیوٹی لگائی گئی کہ جہاں کوئی عریاں۔ خلاف تہذیب یا منافی اخلاق بورڈ سرٹک پر نظر آئے اسے اتار لو۔ باقی کارروائی اس کے بعد کی جائے گی۔ پولیس والے چود پکڑتے پکڑتے بلکہ نہ پکڑے پکڑتے تنگ آگئے تھے، الکاحٹ میں جمائیاں لے رہے تھے۔ ان کو ایسا کام خدا سے دیکھتے دیکھتے خلاف شرع بورڈوں کا ڈھیر لگ گیا۔ میکلوڈ روڈ اور ایبٹ روڈ وغیرہ صاف ہو گئیں، معاشرہ آلودگیوں سے پاک ہو گیا۔ ہر طرف تہذیب و اخلاق کی ٹھنڈی ٹھنڈی ہوائیں چلنے لگیں۔ نیکی کا نور پھیل گیا۔

اب ان بورڈوں کا جائزہ شروع ہوا۔ ملزم یعنی فلموں والے بھی موجود تھے۔ در عدالت ناز کھلا۔ گواہ عیش طلب ہوئے۔ صدر عدالت نے انصاف کی ترازو ہاتھ میں تھامی

اور پوچھیا ۔

”تھانیدارجی۔ یہ بورڈ آپ نے کیوں اتارا۔ وجہ بیان کیجئے۔“

”حضور اس میں عورت کی ٹانگیں شگی دکھائی گئی ہیں۔“

”ہٹ ہٹ گج۔ بری بات۔ ہاں میاں فلم دین۔ تم نے ایسا محربہ اخلاق بورڈ گیروں

لگایا۔“

”حضور، عالی جاہ۔ یہ انگریزی فلم ہے۔ اس میں بیسی ٹانگیں ہوتی ہیں۔ ویسی ہم نے

بورڈ پر بنا دیں۔“

”ہاں بات تو آپ کی ٹھیک ہے۔ تھانیدارجی یہ تو انگریزی فلم ہے۔ اس میں ٹانگیں

کیسے بدلی جاسکتی ہیں۔“

”عالی جاہ جب یہ لوگ انگریزی فلم کا نام بدل لیتے ہیں FOREVER AMBER کو

”منڈیا سیالکوٹیا“ کا نام دے کر دکھاتے ہیں تو ٹانگیں کیوں نہیں بدل سکتے خیر ٹانگیں

بدلنے کی ضرورت نہیں۔ پا جا رہا ہونا یا جاسکتا ہے۔ شلوار پہنائی جاسکتی ہے۔ شگی ٹانگوں۔“

جذبات مشتعل ہو جاتے ہیں۔“

”آپ کے جذبات مشتعل ہوئے۔“

”جی میسرے جذبات۔؟ میرے؟ حضور میں عوام کے جذبات کی بات کر

رہا ہوں۔“

”میاں فلم دین۔ تھانیدارجی صاحب ٹھیک کہتے ہیں۔ ان ٹانگوں پر شلوار ہونی چاہیے

انگریزی غیر انگریزی کی بحث میں ہم نہیں پڑتے۔“

”حضور تھانیدارجی ٹھیک کہتے ہیں اور آپ بھی ٹھیک کہتے ہیں۔ بورڈ پر تو میں

شلوار پہنا دوں گا۔ لیکن فلم کے اندر صوفیہ لورین کو کیسے پہنا دوں؟ اس نے نہ پہنی تو۔“

”صوفیہ لوہین؟ اس کا مطلب ہے۔ آپکی فلم میں چوما چائی بھی ہوتی ہوگی۔ آپ کو شرم نہیں آتی، چوما چائی کی فلمیں دکھاتے۔؟“

”حضور پاکستانی فلمیں دکھاتے وقت شرم آتی ہے۔ اسی لئے فی الحال پاکستان

فلموں میں چوما چائی نہیں دکھاتے۔ انگریزی امریکی فلموں میں البتہ۔ حضور۔ آپ اتنے پاجامے کہاں سے لائیں گے۔ ان فلموں کی درآمد کیوں نہیں روک دیتے۔“

”چپ تم کو پاپسی کے معاملوں میں دخل دینے کو کس نے کہا۔ ہاں تو تھانیدار صاحب دوسرا اور ڈکھائیے۔ ہاں اس میں کیا ہے۔“

حضور خود ہی دیکھ لیجئے۔

جوش ملیح آبادی کی زبان میں جیسے گدرا ناز۔“

”بہت شرمناک بات ہے۔ دور کرو اسے میری آنکھوں سے۔ ذرا ٹھہرو۔ دیکھ لوں۔“

تصدیق کر لوں۔ آپ ٹھیک کہتے ہیں۔ کیوں میاں فلم دین۔“

”جناب میں کیا عرض کر دوں۔ آپ عورتوں سے فلموں میں کام کروائیں گے تو عورتیں

تو ایسی ہوتی ہی ہیں۔ مردانہ اور زنانہ جسم میں فرق ہوتا ہے۔“

”میاں فلم دین تم یہ بھی بتا رہے ہو؟ ارے ہم سے زیادہ کسے معلوم ہوگا۔ لیکن فلموں

میں بس سپاٹ سپاٹ جسم دکھایا کرو۔ تاکہ بے حیائی نہ پھیلے۔ اچھا اب آپ جانیے

آپ تو ایٹ روڈ کے ہیں نا؟ اب میکلو ڈروڈ کے تھانیدار کو بلائیے۔“

حضور سلام۔“

”سلام۔ آپ تو حاجی معلوم ہوتے ہیں۔“

”جی میں حاجی ہی ہوں۔“

”پھر تھانیدار کیسے بنے ہیں۔“

”جناب اگر تھانیدار نہ ہوتا تو جج کیسے کرتا۔ اتنے وسائل کہاں سے لاتا۔“
 ”آپ کی بات ہماری سمجھ میں نہیں آتی۔ دکھائیے آپ نے کونسا بورڈ اتر دیا ہے۔
 ہاں تو بورڈ میں کیا ہے۔“

”جناب یہ زنگیلی دنیا کا بورڈ ہے۔ اس میں ہیر دکن کے پاؤں ننگے دکھائے گئے ہیں
 اس پر کیا اعتراض ہے۔“

”جناب والا بعض لوگوں کے دل تو ننگے پاؤں دیکھ کر بھی پامال ہو جاتے ہیں۔ یہ
 جتنی نقطہ نگاہ سے بھی مضر ہے۔ ننگے پاؤں پھرنے سے زکام ہو جاتا ہے۔“
 حاجی صاحب۔ آپ اس وقت صرف اخلاقی نقطہ نظر سے بات کریں۔ یہ دوسرا
 بورڈ آپ نے کیوں اتر دیا۔ اس میں تو پاؤں بھی ننگے نہیں ہیں۔ ہیر دکن نے دستانے تک
 پہن رکھے ہیں۔ فقط چہرہ کھلا ہے۔

”صنور ساری خرابی تو چپکے کر ہی کی ہے۔ جس نے ڈالی بُری نظر ڈالی عورتوں
 کو منہ ڈھانپ کر فلم میں آنا چاہیے۔
 بے شک۔ یہ اشتہار کس فلم کا ہے؟“
 ”یہ تبت سنو کا ہے جی۔“

”یہ کس کی فلم ہے کس سینما میں چل رہی ہے؟“
 ”جناب یہ تو مجھے معلوم نہیں، میں فلمیں نہیں دیکھتا۔ سڑک پر بورڈ نظر آیا اکھاڑ لیا۔
 ”بہت اچھا کیا آپ نے۔ آپ کو تمغہ شجاعت دینا چاہئے۔ عدالت برخواست۔“

بات بورڈوں سے شروع ہوتی ہے۔ ابھی فلموں تک نہیں پہنچی۔ بس پہنچنے ہی والی

ہے۔ سنا ہے ریاض شاید کی فلم غرناطہ کے بارے میں سنسر بورڈ کو تامل ہے کہ اس میں رقص کیوں ہیں، کہانی مجاہدانہ ہے بلکہ بہت ہی مجاہدانہ جس کے لئے جناب نسیم حجازی کا نام ضمانت بلکہ ناقابل واپسی ضمانت کے طور پر پیش کیا جاسکتا ہے۔ ظاہر ہے کہ غرناطہ میں اسلامی سلطنت تھی تو لوگ سارا وقت سر پر خود رکھے۔ شمشیر کو بے نیام کئے حق اللہ کے نعرے لگاتے پھرتے ہوں گے۔ کوئی دکانداری کا ہے کو کر تا ہو گا اور تفریح کا کیا سوال ہے رقص تو بہت معیوب چیز ہے۔ یہ جو کسان لوگ فضل کٹنے کے بعد بھنگڑا ناچتے ہیں۔ بعض متین حضرات کو ہم نے اس پر بھی اعتراض کرتے دیکھا ہے اور عورتوں کے رقص کی تو پھر بات ہی اور ہے۔ ہم کئی بار عرض کر چکے ہیں کہ چھوٹی چھوٹی اصلاحیں کرنے کا کچھ فائدہ نہیں۔ اصلاح پوری ہونی چاہئے۔ اسلامی مملکت میں فلم بنے تو اس میں شراب اور شرابیوں کے سین کا کام کیا۔ لوگ لستی پئیں کہ ہمارا قومی مشروب ہے اور اس کے بعد مونچھیں صاف کرتے اور ڈکار لیتے ہوئے الحمد للہ بھی کہیں تو اور مناسب ہے وہیں آوارہ ہوں آوارہ ہوں، قسم کے گانے اور غنڈہ گردی کے سین، ہیر دھن پر حملے خواہ وہ غیر مجرمانہ ہی کیوں نہ ہوں۔ آخر کہاں ہماری تہذیب کا حصہ ہیں۔ چھی۔ چھی۔ بری بات اور ہم تو کئی بار یہ بھی کہہ چکے ہیں کہ عشق و عاشقی کو فلموں میں سے نکال دیجئے۔ ساری قابلِ اعتراف باتیں نکل جائیں گی۔ ہیر دھن کو منگے داموں محض اس لئے فلم میں ڈالنا پڑتا ہے کہ عشق کریں اور ولین بھی تاکہ اس عشق میں کھنڈوات ڈالیں۔ اب جبکہ ہماری فلمی صنعت کے اکثر لوگ ماجی ہو چکے ہیں۔ ہماری اس گزارش پر سنجیدگی سے غور کرنا چاہئے جو لوگ مصر میں کہ رومانی مناظر کے بغیر فلم نہیں بن سکتی ان کی تالیف قلب کے لئے ہمیں ایک دوست کا یہ مشورہ پسند آیا کہ سارے رومانی سین تو رکھے جائیں، فقط اس وقت کیمرہ بند رکھا جائے۔

روپیہ کماتا

شیخ سعدی نے فرمایا ہے کہ خطائے بزرگان گرفتار خطا است لیکن کیا کیا جاتے
ہماری توسل و زندگی بزرگوں کی خطائیں پکڑتے اور ان کے مقولوں کو غلط ثابت کرتے
گزر گئی۔ بزرگوں کو بھی کچھ ہم سے ضد معلوم ہوتی ہے کہ جو بات فرماتیں گے غلط فرمائیں گے
انہی میں ایک مقولہ یہ سننے میں آتا ہے کہ دولت آتی جانی ہے۔ یعنی آتی ہے اور جاتی ہے۔
ہمیں اس کا یہ دوسرا روپ (جانے کا) تو دیکھنے کا اکثر اتفاق ہوا بلکہ ہر روز ہوتا ہے۔ لیکن
آتی کس رات ہے۔ یہ کبھی تحقیق نہ ہوا۔ کتنی بار تو ہم اس راہ پر بھی امیدوار بیٹھے جو تری راہ گزر
بھی نہیں لیکن بے سود۔ پھر یہ بھی سنا کہ یہ روپیہ تو ہاتھوں کی میل ہے۔ بے شک یہ درست
ہوگا لیکن یہ نکتہ سمجھ میں نہ آیا کہ صرف دوسروں کے ہاتھوں کی میل کیوں ہے۔ آخر ہمارے
بھی تو ہاتھ ہیں۔ ان پر بھی تو یہ میل جمی چاہیے۔ شیخ سعدی مرحوم نے تو نگری کے موضوع پر
بھی بہت کچھ لکھا ہے۔ حالانکہ جہاں تک ہمیں معلوم ہے انہیں خود اس سے محم ہی واسطہ
پڑا ایک شعروہ ہمارے بابے میں بھی کہ گئے ہیں ۔

قرار بر کفِ آزادگاں نہ گیرد مال

نہ صبر و دلِ عاشق نہ آبِ درخشاں

آپ تو خیر فارسی جانتے ہیں۔ نہ جاننے والوں کے لئے اس کا ترجمہ یہ ہے کہ
جس طرح عاشق کے دل میں صبر اور پھپھنی میں پانی نہیں ٹھہر سکتا۔ اسی طرح آزاد منش لوگوں

کی متبیلی پر پیسہ نہیں ملتا۔ ان میں سے دو باتیں تو ہماری آزمودہ ہیں۔ صبر در دل عاشق والی اور مال والی۔ پانی والی بات کا تعلق چھلنی سے ہے۔ سو پانی جانے اور چھلنی جانے۔

روپے کے متعلق ہمارا عقیدہ یہ ہے کہ ملے تو براہ راست ملے۔ چھپر بھاڑ کے ملے۔ رتے میں پڑا ہوا ہاتھ آجاتے یا الہ دین اپنا چراغ کچھ دن کو ستار دے دینے کا روکا اور نوکری سے پیسہ ملا تو کیا ملا۔ ایسے تو ہر کوئی کما سکتا ہے۔ کام کرنے کی پختہ ہیں پسند نہیں اس سے تو روپیہ ملنے کی خوشی آرہی رہ جاتی ہے۔

آخر ایک روز مراد دلی بر آئی۔ ایک بزرگ خضر صورت ملے اور بوسے۔ بچہ غم نہ کر۔ کچھ ہم فقیروں کی خدمت کر اور ہم سے اکیرٹ گولڈ۔ یعنی تان دیا نوالہ کا خالص سونا بنانے کا نسخہ حاصل کر۔ چونکہ انسان کچھ کھو کر ہی پاتا ہے۔ یہ بھی داناؤں کا مقولہ ہے جس کو ثابت کرنے کے لئے جو کچھ ہمارے پاس تھا۔ ہم نے ان بزرگ کی خدمت میں کھویا۔ لیکن آخر وہ نسخہ کیمیا ہاتھ آ ہی گیا۔ ان بزرگ نے بتایا کہ یہ نسخہ فارون بادشاہ سے ان تک دست بدست پہنچا ہے۔ ہر کسی کو وہ نہیں بتاتے۔ اور ہم نے جو دوائے درمے ان کی خدمت کی ہے اسے محصل ڈاک اور خرچہ اشتہارات کی مد میں شمار کیا جائے۔ یوں پیسہ لینا ان کے لئے حرام ہے۔

اس نسخے کے بعض اجزاء تو بڑی آسانی سے دستیاب ہو گئے لیکن بعض کی بہم رسانی میں کچھ وقت پیش آئی۔ شیر کے ناخن بھی مل گئے۔ اور بچو کی کھال بھی ایک بزرگ نے عنایت کر دی۔ بگڑ بگڑ کی ریڑھ کی ہڈی کا براہ بھی بڑی ڈوڑ دھوپ کے بعد آخر میسر آ گیا اب فقط کانے، آلو کی ٹھوڑی سی بیٹ جمع کرنی تھی۔ جس کی شرط یہ تھی کہ چاند رات کی چودھویں کو بوقت نیم شب جب وہ نیم کے درخت پر استراحت کر رہا ہو تو اس کے گھونسلے سے حاصل کی جائے۔ پہلی وقت تو انوروں کا مہاراجہ رنجیت سنگھ تلاش

کرنے میں ہوتی۔ اُلوؤں۔ خصوصاً ان اُلوؤں سے جن کا شمار پرندوں یا جانوروں میں ہوتا ہے ہمارا واسطہ کم ہی پڑتا ہے۔ ایک اُلو ملا تو یہ جان کر مایوسی ہوئی کہ دونوں آنکھیں درست ہیں۔ ایک اس نے یاد الہی میں بند کر رکھی تھی اور دوسری شکار کے لئے کھلی رکھی تھی۔ کئی دن کی دوڑ بھاگ کے بعد ایک آنکھوں کا ننھ کمیت اُلو ملا تو وہ نیم کے درخت پر نہیں تھا۔ ایک کیکر کی پھنگ پر تھا۔ نیم کا درخت باپس ہی تھا۔ وہ چاہتا تو اس پر بیٹھ سکتا تھا، کوئی امر مانع نہ تھا لیکن ہمیں تنگ جو کرنا ہوا۔ ایک بار نیم کی شاخ پر بیٹھا مل گیا تو قریب جانے پر معلوم ہوا کہ کوئی اور جانور ہے۔ اور جب نیم اور کانے اُلو کا قرآن السعدین ہوا بھی تو تاریخ چاند کی تیرہویں نکل آئی۔ خیر ہم نے شک کا فائدہ خود کو دیا کہ رویت ہلال ہمیشہ سے جھگڑے کی چیز چلی آئی ہے۔ تیرہویں اور چودھویں میں چنداں فرق نہیں۔ لیکن پچھلے تو اس کا گھونسلہ نہ ملا۔ ملا تو اس میں بیٹ نہ تھی۔

تہی وستان قسمت را چہ سودا ز رہبر کامل

یہ مل جاتی تو اس کے بعد فقط نو گزے پیر کے مزار پر چالیس دن کا مراقبہ کرنے کی شرط رہ جاتی تھی جس کے بعد ان سب چیزوں کو کالی ہنڈیا میں گل حکمت کر کے سرمہ بنا کر اس کی ایک ایک سلائی رجب کی ۲۸ ویں کو بوقت طلوع آفتاب اپنی دونوں آنکھوں میں لگانی تھی۔ اور اگر اس محل کے بعد بیماری بنیاتی باقی رہ جاتی تو ہمیں ساری دنیا کا سونا نظر آ جاتا۔ اپنا سونا تو خیر سمیٹ لیا جاتا۔ ہا ہر کے سونے کو شاید اسمگل کر کے لانا پڑتا۔ خیر اس کی نوبت ہی نہ آئی۔

اس میں شک نہیں کہ دولت مند بننے کے بعض آسان تر نسخے بھی ہمارے ہاں مروج ہیں مثلاً ہنڈیا میں ٹرٹ ڈال کر ان کو دگنے کرنا لیکن اس میں ایک قباحت یہ ہے کہ جب تک ہنڈیا میں کچھ ڈالا نہ جاتے دگنا نہیں ہو سکتا۔ ایک ہاکمال بزرگ ہمیں بھی ملے۔ ہم نے کہا۔

بندہ پرور! ہمارے پاس نقد تو کچھ ہے نہیں آپ سو روپے ہماری طرف سے
ہنڈیا میں خود ہی ڈال دیجئے۔ یہ آپ کا ہم پر فرض متصور ہوگا۔ دُگنے ہو جائیں تو ان میں
سے اپنی رقم وضع کر لیجئے گا بلکہ دس پانچ اوپر لے لیجئے گا۔ باقی پر ہم اکتفا کریں گے۔
کیونکہ لالچ ہماری طبیعت میں نہیں ہے۔ لیکن وہ نہ مانے۔

کچھ دن بعد ہمارے پاس ایک اچھی خاصی رقم آئی۔ دس روپے سے اوپر ہی
اوپر تھی۔ اب ان بزرگ کو تلاش کیا تو اتفاق سے ان کے پاس ہنڈیا نہ تھی۔ کیونکہ
جیل میں اس کے رکھنے کی اجازت نہیں۔ یہ بھی ہمیں معلوم ہوا کہ پولیس اس پاس ہو تو
روپے دُگنے نہیں ہوتے۔ عمل کی تاثیر جاتی رہتی ہے۔ واللہ اعلم بالصواب۔

انہی دنوں ایک صاحب نے یہ نسخہ بتایا کہ سیدھے سیدھے کسی رئیس کی فرزندگی
میں چلے جاؤ اور عمر بھر چین کی منسی بجاؤ۔ اس میں پہلی قباحست تو یہی تھی کہ منسی خواہ
چین ہی کی ہو، عمر بھر بجانا مشکل ہے۔ دوسرے جب کوئی رئیس ملا تو فرزندگی کا ذکر درمیان
میں نہ لایا اور اگر کوئی یہ ذکر درمیان میں لایا تو پتہ چلا کہ وہ رئیس نہیں۔ ان مرحلوں سے
گزرنے کے بعد ہی ہم نے ڈیل کاری کی کتابوں سے رجوع کیا۔ اور گھر بیٹھے دولت مند
بننے کے تجربے کئے اور دفتر کی میز پر بیٹھ کر معے حل کرنے میں کمال حاصل کیا۔ لیکن یہ
داستان طویل ہے۔ پھر کسی موقع پر بیان ہوگی۔

صدارت

”جی فرمائیے“

”صنوبر میں ہوں گجراتی ادبی منڈل کا سیکرٹری تار محمد دکھیا۔ ہم گجراتی کے مشہور ادیب حضرت غنیمت گھڑیا لوی کی پرسی منار ہے ہیں۔ آپ صدارت فرمائیے گا۔“

”دکھیا صاحب۔ ہم انکار کر کے آپ کو مزید دکھیا تو بنانا نہیں چاہتے۔ لیکن گجراتی ہم نہیں جانتے اور غنیمت صاحب کا نام بھی آج ہی سنا ہے۔“

”جی یہ کوئی بات نہیں ہے۔ آج کل بہترین صدارت وہی لوگ کرتے ہیں۔ جو موضوع یا ممدوح کے متعلق کچھ نہ جانتے ہوں۔“

”عجیب بات ہے مثالیں دے کے واضح کیجئے تار محمد صاحب“

”آپ نے سنا ہوگا۔ پچھلے دنوں بروہی صاحب نے اقبال کی شاعری پر ایک نہایت پر مغز تقریر کی بعد ازاں فرمایا صاحبو میں نہ اردو جانتا ہوں نہ فارسی“

لیکن ہر کوئی بروہی صاحب تو نہیں ہو سکتا کہ جس چیز کے متعلق کچھ نہ جانتا ہو اس پر نہایت جامع مائع اور مدلل تقریر کرے۔“

”لیکن جی بیگم وقار انسانوں نے تو یوم اقبال اور نذر الاسلام کے مجموعی جلسے کی صدارت کر ڈالی اور بڑی دلپذیر تقریر کی۔“

”بھئی ہم انہیں جانتے نہیں۔ کیا پتہ وہ اردو فارسی اور ننگہ وغیرہ کی فاضل ہیں“ جی انہوں نے وضاحت کر دی کہ مجھے یہ زبانیں نہیں آتیں اور میں نے ان شاعروں کو پڑھا بھی نہیں لیکن اتنا معلوم ہوا ہے کہ عمل کی تلقین کیا کرتے تھے۔ پس اسے حاضرین جلسہ نم بھی عمل کیا کرو۔ ہاتھ پر ہاتھ دھرے مت بیٹھے رہا کرو بس مجھے اتنا ہی کہنا تھا۔ السلام وعلیکم۔“

”بھئی ہماری مصروفیات ہیں۔ میں معاف کرو۔“

”آپ ناحق گھبراتے ہیں انشا صاحب گجراتی نہیں یوں تو آپ کو معلوم ہے ایسے موقع پر کیا کہا جاتا ہے۔ کہیں آپ رکیں تو یہ بندہ نغمہ دینے کو تیار ہے یا تو میں آپ کے کان میں بتا دیا کروں گا۔ آپ پانی پینے کے بہانے سن لیں یا پرچی لکھ کر بڑھا دیا کروں گا۔“

ہم نے کہا ”اچھا بھئی۔ آپ مجبور کرتے ہیں تو منظور“ ورنہ ہمارا اب بھی یہ خیال تھا کہ.....

جناب تار محمد وکھیا نے ہمارے گلے میں گوٹے کا چمکیلا ہار ڈالا جو غالباً اس سے پہلے کئی صدیوں کے گلے کا ہار ہو چکا تھا اور اس کے علاوہ مختلف منگینوں اور شادیوں وغیرہ کے موقع پر بھی استعمال ہو چکا تھا۔ بعد ازاں ہمارا اور ہمارے علم و فضل کی بیکرانی کا ذکر کیا اور کہا کہ ہر حین انشا صاحب گجراتی زبان نہیں جانتے اور یہ بھی حقیقت ہے کہ غیب صاحب کا کسی اور زبان میں ترجمہ نہیں ہوا تاہم

وہ غمغیب مرحوم کے افکار اور شاعری پر بڑی گہری نظر رکھتے ہیں۔ انہوں نے ہاؤس بے پناہ مصروفیتوں کے تشریف لا کر ہماری عزت افزائی کی ہے۔ اب میں ان صاحب سے درخواست کرتا ہوں کہ خطبہ ارشاد فرمائیں۔

ہم نے پانی مانگا۔ سیکرٹری صاحب نے ایک گلاس آگے بڑھایا۔ ہم نے کہا پورا جگ چاہیے۔ وہ بھی آگیا۔ ہم نے سیکرٹری صاحب کو ان کا فرض یاد دلایا اور پانی پنی پنی کر لوں رطب اللسان ہوتے۔

”صاحبو۔ حضرت غمغیب گھڑیا لوی کو کون ہے جو نہیں جانتا۔ پاکستان کے لئے ان کی خدمات فراموش نہیں کی جاسکتیں (سیکرٹری نے پرچی دی :- ان کا انتقال ۱۹۱۴ء میں ہو گیا تھا) حالانکہ وہ پاکستان بننے یا پاکستان کا نظریہ پیش ہونے سے بہت پہلے ۱۹۱۴ء کی لڑائی میں واد شجاعت دیتے ہوئے کام آگئے تھے۔ (سرگوشی :- ان کا انتقال میرپور سے ہوا تھا، لڑائی میں نہیں) ہمارا مطلب ہے کہ ۱۹۱۴ء کی جنگ کے دنوں میں ایک جان لیوا بیماری سے نبرد آزما ہوتے ہوئے جان جاں آفریں کو سپرد کی ہے

نشان مرد مومن باتو گویم

چومرگ آید تبسم بر لب دوست

ہم جب ان کی شاعری کا مطالعہ کرتے ہیں (پرچی :- شاعر نہیں ناول نگار تھے) جس کو غالب کی طرح وہ ذریعہ عزت نہیں سمجھتے تھے اور ان کے ناولوں کی طویل فہرست پر نظر ڈالتے ہیں (پرچی :- انہوں نے صرف ایک ناول لکھا تھا چو ہے ان)

جن میں سے صرف ایک چھپا باقی کتم عدم سے ظہور میں نہ آئے یا آئے تو چھپوں
نے کھائے، تو ان کی عظمت ہمارے دل پر نقش ہو جاتی ہے۔ ان نے کمال
فن کا اندازہ کرنا ہو تو ایک نظر ان کے ناول چو ہے دان پر ڈالنی کافی ہے۔
(پرچی: پتو ہے دان نہیں چھستان)

واقعی پرچی پر چھستان ہی لکھا تھا ہم جانے کیوں چو ہے دان پڑھ گئے
تھے بہر حال اب ہم نے پانی پانی کر ان کے حالات زندگی کی طرف سے
گریز کیا۔

”گھڑیاں جس کی نسبت سے وہ گھڑیا لوی کہلاتے ایک مردم خیز قصبہ ہے
پھر پرچی آئی: گھڑیاں کوئی قصبہ نہیں غنیمت صاحب کے بزرگ شاہی دربار
میں گھڑیاں بجایا کرتے تھے) یہ بات ایک مشہور نقاد نے ایک مضمون میں لکھی ہے
سے پڑھ کر ہمیں بڑی منسی آئی کیونکہ گھڑیاں نام کا کوئی قصبہ گجرات میں نہیں،
سل میں غنیمت صاحب کے بزرگ شاہی دربار میں گھڑیاں بجایا کرتے تھے۔
ہادی تاربخیں لکھنے والے ذرا بھی تحقیق نہیں کرتے۔ جو انٹ سنٹ چاہتے ہیں۔
لکھ دیتے ہیں اردو کے مشہور شاعر حضرت شیوا چوٹر کا لوی کے بارے میں بھی
اکرم غزدر و دود لوی نے لکھ دیا تھا کہ وہ چو ہے پکڑا کرتے تھے۔ حالانکہ چوٹر کا
اب قصبہ ہے۔ جہاں کا اچار مشہور ہے۔ شیوا صاحب بڑے شیوا بیان شاعر
تھے۔ میں آپ کو چند اشعار سناتا ہوں جو صفت مراعات النظیر میں۔ سہ میں نہاں
بار خدا یا یہ کس کا نام آیا۔ یہ نظیر اکبر آبادی بھی خوب شاعر تھے (پرچی: یہ یوم
غیب صاحب کا ہے نظیر اکبر آبادی کا نہیں) لیکن افسوس یہ یوم نظیر اکبر آبادی

کا نہیں ورنہ ہم ان کی نظم بخارہ نامہ کے چند بند آپ کو سناتے، بلکہ بیڑھب
 انبالوی کا ہے (سرگوشی: صحیح نام غنغب گھڑیا لوی ہے) جن کا صحیح نام
 غنغب گھڑیا لوی تھا۔ پس ہم اس دعا کے ساتھ اپنی تقریر کو مختصر کرتے ہیں کہ خدا
 نئی پود کے ادیبوں کو ان کی شاعری یا ناول نگاری جو کچھ بھی وہ کرتے تھے۔ اس
 کی تقلید کی توفیق دے تاکہ وہ بھی اسی طرح آنکھیں کھول کر مظاہر قدرت کا
 مشاہدہ کریں جس طرح غنغب صاحب کرتے تھے اقبال صاحب بھی کہہ گئے۔
 کھول آنکھ فلک دیکھ زمین دیکھ فضا دیکھ

بیکرٹری صاحب نے پرچی دی۔ غنغب صاحب "لونا بنیا تھے" نیکن یہ
 بعد از وقت آئی تھی اس لئے اسے ہم نے ایک طرف ڈال دیا اور پانی کا ایک
 گلاس پی کر تالیوں کی گونج میں بیٹھ گئے۔

آپ نے دیکھا ہوگا کہ آج کل اقبال کا صحیح مقام بھی انگریزی زبان
 ہی میں متعین کیا جاتا ہے اور اس کے لئے کسی نہ کسی غیر ملکی کو بلایا جاتا ہے۔
 اب کے ایک یوم اقبال تو ایرانی کلچرل سینٹر میں منایا گیا۔ ایک ہم نے اپنے
 علم دوست احباب کے ساتھ مل کر اپنے کلب میں منایا۔ ہمیں صدارت کے
 لئے کسی غیر ملکی کی تلاش تھی خوش قسمتی سے کسی نے ہمیں ہالینڈ کے ایک نکتہ واں
 مسٹر بیگ روٹرڈم سے ملا دیا اور وہ صدارت پر راضی بھی ہو گئے۔ ہم نے کہا۔
 آپ کو کچھ اقبال کے متعلق بتادیں! بولے "واہ اس مایہ ناز ہستی کو کون نہیں جانتا
 اس نے فلسفہ خودی ایجاد کیا تھا نہ۔ بس یہ بتا دیجئے کہ رہنے والے کہاں کے
 تھے۔" ہم نے کہا "سیاکوٹ کے جہاں کھیلوں کا سامان بنتا ہے۔" فرمایا "مر گئے

یا ابھی مرنا ہے ہم نے کہا ”آپ کی اور ہماری خوش قسمتی سے مر گئے ہیں۔“
 ”بوتے کیوں مر گئے“

ہم نے کہا ”ہم خود بھی حیران ہیں کہ ملت کو ابتلا میں چھوڑ کر کیوں مرے۔“
 فرمایا ”میرا مطلب ہے۔ کیسے مرے“

”بس حکیموں ڈاکٹروں کی دوائیں کھا کر مرے لیکن آپ کو اس سے کیا مطلب؟“
 آپ ان کی شاعری اور شخصیت پر بولیے۔

”اچھا۔ نام ذرا پھر سے بتا دیجئے۔ ایکو بلال تھا شاید ہم نے

ہم نے کہا ایکو بلال نہیں بابا۔ اقبال۔ ٹھیک سے یاد کر لو۔“

مسٹر ہیگ روٹروڈم نے اپنی پرمغز تقریر کا آغاز ہی سبلیکوٹ سے کیا۔ اس
 کی وجہ شہرت بیان کی اور فرمایا۔ اقبال بھی کھیل ہی کھیل میں بہت سی کام کی باتیں کہہ
 گئے ہیں۔ آج کل تو فلسفہ خودی کی بہتات ہے۔ بلکہ اسے وسادہ بھیج کر زر مبادلہ
 بھی کمایا جاسکتا ہے لیکن ایجاد یہ اس شاعر نامی گرامی کی تھی۔ یہ فارسی اور اردو میں
 لکھتے تھے اور خوب لکھتے تھے۔ اسے کاش ڈھج زبان کی شیرینی پران کی نظر گئی۔
 ہوتی وہ اس میں لکھتے اور ہم ان کا مطالعہ کر سکتے۔ اب ہم سب کو چاہیے کہ ان کے
 نقش قدم پر چلیں اور ان کا اُجالا زمانے میں پھیلاتیں جس طرح فلیپس کمپنی کے بلب
 پھیلاتے ہیں۔ جس کی پاکستان میں نمائندگی کا شرف اس ناچیز کو حاصل ہے یہ کمپنی صرف
 بلب ہی نہیں ریڈیو، ٹرانزسٹر، ٹیلیوژن، یوٹیلٹی لائٹ ہر طرح کا مائع عمدہ بناتی ہے
 اور بجائیت فراہم کرتی ہے (ہم نے انہیں ٹھہکا دیا کہ موضوع پر آئیں) اور ہاں

ایکو بلال (ہم نے ایک اور ٹھوکا دیا) یعنی اقبال صاحب بہت بڑے اور مایہ ناز شاعر تھے سمجھ میں نہیں آتا کیوں مر گئے اور قوم کی نیا بھنور میں چھوڑ گئے (تالیاں) سُنا ہے ڈاکٹروں اور حکیموں کی دوائیں کھا کھا مر گئے۔ ابھی طبی سائنس کو اور ترقی کرنی ہے۔ فلیپس کمپنی نے اس پر بھی ریسرچ کا شعبہ کھولا ہے۔ ہماری تحقیقات کامیاب ہو گئیں تو آئندہ اچھے اچھے شاعر مرانہیں کریں گے بلکہ صدیوں ایڑیاں رگڑا کریں گے۔ ان کی جان نہیں نکلا کرے گی (تالیاں) میں شکریہ ادا کرتا ہوں (ہمارا نام بھول کر) اپنے ان محترم دوست کا جنہوں نے مجھے سچپان کو اس عزت سے نوازا اور کرسی صدارت پر بٹھایا بے شک اقبال سے مجھے بہت دلچسپی ہے اور میں اور بھی تقریر کرتا لیکن افسوس ہاں میں روشنی بہت کم ہے۔ اگر آپ لوگ فلیپس کی ٹیوب لائٹیں استعمال کرتے

ان کی تقریر کا آخری حصہ تالیوں کے شور میں ڈوب گیا۔ ٹھیک سے سُنا

نہ جاسکا۔